

అపొస్తలుల కార్యములు

1 ప్రీయమైన థెయోఫీలాకు,
నేను నా మొదటి గ్రంథంలో యేసు చేసింది, బోధించింది మొదలుకొని ఆయన పరలోకానికి తీసుకు వెళ్ళబడిన రోజు వరకు జరిగినదంతా వ్రాసాను. ²ఆయన పరలోకానికి తీసుకు వెళ్ళబడే ముందు పవిత్రాత్మ మహిమతో తానెన్నుకొన్న అపొస్తలులకు* వాళ్ళు చేయవలసిన కర్తవ్యాలను చెప్పాడు. ³ఆయన చనిపోయిన తర్వాత వాళ్ళకు కనిపించి తాను బ్రతికే ఉన్నానని ఎన్నో నిదర్శనాలను చూపించాడు. వాళ్ళకు సలభై రోజుల దాకా కనిపించి దేవుని రాజ్యాన్ని గురించి బోధించాడు. ⁴ఆయన వారిని ఒకసారి కలిసికొని ఈ విధంగా ఆజ్ఞాపించాడు: “యెరూషలేము పట్టణాన్ని వదిలి వెళ్ళకండి. నా తండ్రి వాగ్దానం చేసిన వరం కోసం కాచుకొని ఉండండి. దాన్ని గురించి నేను మీకి దివరకే చెప్పాను. ⁵యోహాను నీళ్ళతో బాప్తిస్మము నిచ్చాడు. కాని కొద్ది రోజుల్లో మీరు పవిత్రాత్మలో బాప్తిస్మము పొందుతారు.”

⁶వాళ్ళంతా కలుసుకొన్నప్పుడు, “ప్రభూ! మీరు ఈ సమయాన ఇశ్రాయేలు ప్రజలకు రాజ్యాన్ని తిరిగి ఇస్తారా?” అని యేసును అడిగారు.

⁷ఆయన వాళ్ళతో, “తండ్రి తన అధికారంతో గడియలను, రోజులను నియమించాడు. కాని వాటిని తెలుసుకొనే అవసరం మీకు లేదు. ⁸కాని పవిత్రాత్మ మీ మీదికి వచ్చినప్పుడు మీలో శక్తి కలుగుతుంది. మీరు మొదల యెరూషలేములోనూ, యూదయ, సమరయ ప్రాంతాలన్నిటిలోనూ ప్రపంచపు అన్ని స్థలాలలోనూ నన్ను గురించి సాక్ష్యమిస్తారు” అని అన్నాడు.

⁹ఈ విధంగా చెప్పాక వాళ్ళ కళ్ళ ముందే ఆయన పరలోకానికి తీసుకు వెళ్ళబడ్డాడు. వాళ్ళకు కనపడకుండా ఒక మేఘం ఆయన్ని కప్పివేసింది. ¹⁰ఆయన వెళ్ళూ ఉంటే వాళ్ళు దీక్షతో ఆకాశం వైపు చూస్తూ నిలుచున్నారు. అకస్మాత్తుగా తెల్లని దున్నులు వేసుకొన్న యిద్దరు వ్యక్తులు వాళ్ళ ప్రక్కన నిలుచొని వాళ్ళతో, ¹¹“గలిలయ ప్రజలారా! ఆకాశంలోకి చూస్తూ ఎందుకు నిలుచున్నారు? మీ నుండి పరలోకానికి

తీసుకు వెళ్ళబడిన ఈ యేసు మీరు చూస్తున్నప్పుడు పరలోకానికి వెళ్ళినట్లే మళ్ళీ తిరిగి వస్తాడు” అని అన్నారు.

మత్తీయని ఎన్నుకోవటం

¹²ఆ తర్వాత వాళ్ళు ఒలీవల కొండనుండి యెరూషలేమునకు తిరిగి వచ్చారు. ఈ కొండ పట్టణానికి విశ్రాంతి రోజున నడిచినంత దూరంలో ఉంటుంది.* ¹³వాళ్ళు వచ్చి మేడ మీద తాము నివసిస్తున్న గదిలోకి వెళ్ళారు. అక్కడున్న అపొస్తలులు ఎవరనగా: పేతురు, యోహాను, యాకోబు, అంద్రెయ, ఫిలిప్ప, తోమా, బర్తోలోమయ, మత్తయ, అల్యూ కుమారుడు యాకోబు, ‘జెలోతే’* అని పిలువబడే సీమోను, యాకోబు కుమారుడు యూదా.

¹⁴వీళ్ళంతా సమావేశమై ఒకే మనస్సుతో ఎప్పుడూ ప్రార్థిస్తూ ఉండేవాళ్ళు. కొందరు స్త్రీలు, యేసు తల్లి మరియ, యేసు సోదరులు కూడా వీళ్ళతో ఉండే వాళ్ళు.

¹⁵ఒక రోజు భక్తులందరూ సమావేశం అయ్యారు. వాళ్ళ సంఖ్య నూలుఇరవై. పేతురు మాట్లాడటానికి లేచి నిలుచున్నాడు. ¹⁶అతడు వాళ్ళతో ఈ విధంగా అన్నాడు: “నా సోదరులారా! చాలా కాలం క్రిందటే పవిత్రాత్మ యూదాను గురించి దావీదు నోటి ద్వారా పలికాడు. లేవనాల్లో వ్రాయబడిన ఈ విషయాలు తప్పక జరుగవలసినవి. ఈ యూదా యేసును బంధించిన వాళ్ళకు దారి చూపాడు. ¹⁷యూదా మాలో ఒకడు. మాతో కలిసి సేవ చెయ్యటానికి ఎన్నుకోబడ్డాడు.”

¹⁸యూదా చేసిన ఈ కుట్రకు అతనికి డబ్బు దొరికింది. ఆ డబ్బుతో ఒక భూమి కొనబడింది. ఆ తర్వాత యూదా తలక్రిందుగా పడిపోయాడు. అతని దేహం చీలిపోయి ప్రేగులు బయటపడ్డాయి. ¹⁹యెరూషలేములోని వాళ్ళంతా దీన్ని గురించి విన్నారు. అందువలన తమ భాషలో ఆ భూమిని ఆకెల్లము అని పిలిచే వాళ్ళు. దీని అర్థం రక్తపు భూమి.”

ఈ కొండ ... ఉంటుంది ఒక కిలోమీటరు.

జెలోతే తన మతము, దేవునిపై అభిమానంగల యూదుడు.

అపొస్తలులు అనగా పంపబడిన వారు.

²⁰పేతురు యింకా ఈ విధంగా అన్నాడు: “దీన్ని గురించి కీర్తనల గ్రంథంలో ఈ విధంగా వ్రాయబడి వుంది:

‘అతని భూమిని పాడు పడనిమ్ము ఆక్కడె వ్వరా నివసించకుండా పొనిమ్ము.’

కీర్తన 69:25

అతని స్థానాన్ని యింకొకడు ‘ఆక్రమించ నిమ్ము!’

కీర్తన 109: 8

²¹“ఇప్పుడు యింకొకడు మనలో చేరాలి. అతడు వాళ్ళలో, అంటే యేసు మనతో కలిసి జీవించినంత కాలం మనతో కలిసి ఉన్న వాళ్ళలో ఒకడై ఉండాలి.

²²అతడు యేసుప్రభువు చావునుండి బ్రతికి వచ్చాడన్న దానికి మనతో కలిసి సాక్ష్యం చెప్పాలి. యోహాను బాప్తిస్మము నివ్వటం మొదలు పెట్టినప్పటి నుండి యేసును మననుండి పరలోకానికి తీసుకు వెళ్ళిన దినం దాకా మనతో కలిసి జీవించినవాడై ఉండాలి.

²³వాళ్ళు ఇద్దరి పేర్లను సూచించారు. బర్నబాబ్బ అని పిలువబడే యోసేపు పేరు ఇతన్నే యూస్తు అని కూడా అంటారు, మత్రీయ పేరు. ²⁴⁻²⁵అంతా కలిసి ఈ విధంగా ప్రార్థించారు: “ప్రభూ! నీకు ప్రతి ఒక్కరి మనస్సు తెలుసు. యూదా తన స్థానాన్ని వదిలి తాను వెళ్ళుతగిన స్థానానికి వెళ్ళాడు. ఇప్పుడు ఈ ఇద్దరిలో అపొస్తలత్వాన్ని, ఈ సేవా స్థానాన్ని ఆక్రమించటానికి నీవెన్నుకొన్న వాణ్ణి మాకు చూపించు.” ²⁶ఆ తర్వాత వాళ్ళు చీటీలు వేసారు. వాళ్ళు తీసిన చీటీలో మత్రీయ పేరు వ్రాయబడి ఉంది. అందువల్ల అతడు ఆ పదకొండుగురిలాగే అపొస్తలుడయ్యాడు.

పవిత్రాత్మ రావటం

2 పెంతెకొస్తు అనే పండుగ వచ్చింది. ఆ రోజు వాళ్ళంతా ఒక చోట సమావేశం అయ్యారు. ²తీవ్రమైన గాలి వీచినప్పుడు కలిగి ద్వనిలాంటిది పర లోకంనుండి ఆకస్మాత్తుగా వచ్చి వాళ్ళు కూర్చొన్న యింటినంతా నింపి వేసింది. ³అప్పుడు వాళ్ళకు నాలు కల్లా అగ్ని జ్వాలలు కనిపించాయి. అవి విడిపోయి ప్రతి ఒక్కరి మీదా దిగినవి. ⁴అందరూ పవిత్రాత్మతో నిండిపోయి తమ భాషల్లో కాక యితర భాషల్లో మాట్లా డటం మొదలు పెట్టారు. వాళ్ళిలా మాట్లాడటానికి పవిత్రాత్మ శక్తినిచ్చాడు.

⁵అప్పుడు ఈ యెరూషలేము పట్టణంలో అన్ని దేశాలకు చెందిన దైవభక్తీగల యూదులు ఉండినారు.

⁶ఆ మాటల శబ్దం విని ఒక పెద్ద ప్రజల గుంపు ఆక్కడికి వచ్చింది. గుంపులోని ప్రతి ఒక్కడూ తన

స్వంత భాషలో వాళ్ళు మాట్లాడటం విని దిగ్భ్రాంతి చెందాడు. ⁷వాళ్ళు దిగ్భ్రాంతి చెంది, “మాట్లాడుతున్న వాళ్ళందరూ గలిలయ ప్రాంతపు వాళ్ళే కదా? ⁸అలాంటి వాళ్ళు, మాలోని ప్రతి ఒక్కడూ, అతని స్వంత భాషలో వాళ్ళు మాట్లాడటం ఎట్లా వింటున్నాడు. ‘మేము, అంటే ‘పార్తి’ దేశం వాళ్ళు, ‘మాదీ’ దేశం వాళ్ళు, ‘ఏలామీ’ దేశం వాళ్ళు, ‘మెసోపొతమియ’ నీవా సులు, యూదయ, కప్పదోకియ, సొంత, ఆసియ నీవాసులు, ¹⁰ఫ్రుగియ, పంపులియ, ఈజిప్టు ప్రాంతాల వాళ్ళు, ‘లిబియ’ లోని ‘కురేనే’ దగ్గరున్న ప్రాంతాల నుండి వచ్చిన వాళ్ళు, రోము నగరం నుండి వచ్చిన వాళ్ళు, ¹¹యాదులు, యూద మతంలో చేరిన వాళ్ళు, క్రైతీయులు, అరబీయులు, వాళ్ళు దేవుని మహిమల్ని గురించి మా స్వంత భాషలో చెప్పటం వింటున్నామే!” అని అన్నారు.

¹²దిగ్భ్రాంతి చెందటం వల్ల, జరిగిన విషయాలు అర్థం కాక పోవటం వల్ల, “దీని అర్థమేమిటి” అని పర స్పరం ప్రశ్నించుకొన్నారు. ¹³బాగా మద్యం త్రాగి మత్తులో ఉన్నార’ అని కొందరు వాళ్ళవెగతాళి చేసారు.

పేతురు ఉపవ్యసించటం

¹⁴ఇది విని పేతురు పదకొండుగురితో లేచి, పెద్ద గొంతుతో ప్రజల్ని సంబోధిస్తూ, “తోటి యూదా సోదరులారా! యెరూషలేంలో నివసిస్తున్న సమస్త ప్రజ లారా! నన్ను దీన్ని గురించి మీకు చెప్పనివ్వండి. నేను చెప్పేది జాగ్రత్తగా వినండి. ¹⁵మీరనుకొన్నట్లు విళ్ళు త్రాగలేదు. ఇప్పుడు ఇంకా ఉదయం తొమ్మిది గంటలౌ కదా! ¹⁶దీన్ని గురించి ప్రవక్త యోవేలు ఈ విధంగా వ్రాసాడు కనుక యివి జరుగుతున్నాయి:

¹⁷ ‘దేవుడు ఈ విధంగా అంటున్నాడు: ఈ చివరి దినాల్లో నా ఆత్మను అందరిపై కురిపిస్తాను! మీ కుమారులు, కుమార్తెలు, నా ప్రవచనాలు పలుకుతారు! మీ యువ తరం దివ్యదర్శనాలు చూస్తుంది. వయస్సు మళ్ళిన మీ వాళ్ళు కలలు గంటారు.

¹⁸ ఆడా, మగా అనే భేదం లేకుండా నా సేవకులందరిపై ఆ దినాల్లో నా ఆత్మను కురిపిస్తాను. అప్పుడు వాళ్ళు నా ప్రవచ నాలు చెబుతారు.

¹⁹ పైన ఆకాశంలో నేను అద్భుతాలు చూపి స్తాను. క్రింద భూమ్మీద రుజువులు చూపి స్తాను. రక్తం, మంటలు, చిక్కటి పొగలు చెలరేగుతాయి.

²⁰ సూర్యుణ్ణి చీకటిగా మారుస్తాను. చంద్రుణ్ణి ఎర్రటి రక్తంలా మారుస్తాను. ఉత్కృష్టమైన

టువంటి, తేజోవంతమైనటువంటి ప్రభువు యొక్క దినం రాక ముందే యిది జరుగుతుంది.

21 అప్పుడు ఆయన నామంలో ప్రార్థించు ప్రతి ఒక్కణ్ణి ప్రభువు రక్షిస్తాడు.

యోవేలు 2:28-32

22 "ఇశ్రాయేలు ప్రజలారా! ఇది వినండి. దేవుడు సజరేతు నివాసియైన యేసును, తాను ప్రత్యేకంగా నియమించాడన్న విషయం మీకు నిరూపించాలని ఆయన ద్వారా మహాత్మాలు, అద్భుతాలు మీకోసం చేసాడు. సూచనలు చూపాడు. ఈ మహాత్మాలు, అద్భుతాలు చేసినట్లు, సూచనలు చూపినట్లు మీకు ఇదివరకే తెలుసు. 23 దేవ సంకల్పానుసారం ఆయన దివ్యజ్ఞానానుసారం యేసు మీకు అప్పగించబడ్డాడు. ఆ తర్వాత మీరు దుర్మార్గుల సహాయంతో ఆయనను సీలువకు వేసి, మేకులు కొట్టి ఆయన్ని చంపారు. 24 కాని దేవుడాయన్ని బ్రతికించాడు. ఆయనకు మరణ వేదన నుండి విముక్తి కలిగించాడు. మరణానికి ఆయన్ని బంధించి ఉంచటం చేతకాలేదు. 25 దావీదు యేసును గురించి ఈ విధంగా అన్నాడు:

'ప్రభువును, నేను నా ముందు అన్ని వేళలా చూసాను. నన్ను రక్షించటానికి ప్రభువు నా వెంట ఉన్నాడు!

26 అందుకే నా మాటల్లో ఆనందం నిండి యున్నది. అందుకే నా దేహం ఆశతో జీవిస్తోంది.

27 ఎందుకంటే, నా ఆత్మను నీవు చని పోయిన వాళ్ళతో వదిలివేయవు నీవు నీ భక్తుని దేహాన్ని కుళ్ళు నీయవు

28 నాకు జీవపు దారుల్ని చూపావు! నా వెంటే ఉండి నాకు ఆనందం కలిగించావు!

కీర్తన 16:8-11

29 "సోదరులారా! మన వంశీయుడైన దావీదును గురించి నేనిది ఖచ్చితంగా చెప్పగలను. అతడు చని పోయాడు. అతణ్ణి సమాధి చేసారు. ఆ సమాధి ఈ నాటికీ ఉంది. 30 దావీదు ఒక ప్రవక్త. దావీదు వంశంలో పుట్టిన వాణ్ణొకణ్ణి సింహాసనంపై కూర్చో బెడ్డానని దేవుడు అతనికి ప్రమాణ పూర్వకంగా వాగ్దానం చేసాడు. ఇది దావీదుకు తెలుసు. 31 ఈ జరుగనున్న దాన్ని గురించి దావీదుకు ముందే తెలుసు. అందువల్లే అతడు క్రీస్తు బ్రతికి రావటాన్ని గురించి ఈ విధంగా అన్నాడు:

'దేవుడు ఆయన్ని సమాధిలో వదిలి వేయలేదు. ఆయన శరీరము కుళ్ళు పట్టలేదు.'

క్రీస్తు సమాధినుండి లేచే విషయమే దావీదు మాటలాడుచూ ఉన్నాడు. 32 కావున దేవుడు ఈ యేసునే మృత్యువు నుండి బ్రతికించినాడు. దీనికి మేమంతా సాక్ష్యము. 33 యేసు పరలోకానికి ఎత్తబడినాడు. ఇప్పుడు యేసు దేవునితో ఆయన కుడివ్రక్కన ఉన్నాడు. తండ్రి పరిశుద్ధాత్మును యేసుకు ఇచ్చాడు. దేవుడు ఇస్తానని వాగ్దానము చేసినది పరిశుద్ధాత్మయే. యేసు ఇప్పుడాయాత్మును ఇస్తున్నాడు. ఇది మీరు వింటున్నది, చూస్తున్నది. 34-35 యేసులా దావీదు పరలోకానికి వెళ్ళలేదు. అయినా, అతడివిధంగా అన్నాడు:

'ప్రభువు నా ప్రభువుతో, నేను నీ శత్రువుల్ని నీ పాదపీఠంగా చేసి వరకు నీవు నా కుడి వైపు కూర్చో!'

కీర్తన 110:1

36 "అందువల్ల ఇశ్రాయేలు ప్రజలందరూ యిది ఖచ్చితంగా తెలుసుకోవాలి. దేవుడు, మీరు సీలువకు వేసిన చంపిన ఈ యేసును ప్రభువుగా, క్రీస్తుగా నియమించాడు."

37 ఇది విని ప్రజల హృదయాలు కదిలి పొయ్యాయి. వాళ్ళు పేతురు మరియు యితర అపొస్తలులను, "సోదరులారా! మేము ఏం చెయ్యాలి?" అని అడిగారు.

38 పేతురు ఈ విధంగా జవాబు చెప్పాడు: "మీలో ప్రతి ఒక్కడూ పాప క్షమాపణ నిమిత్తం మారుమనస్సు కలిగి యేసు క్రీస్తు పేరిట బాప్తిస్మము పొందాలి. అప్పుడు మీ పాపాలు క్షమించబడ్డాయి. మీకు పవిత్రాత్మ వరం లభిస్తుంది. 39 దేవుడు ఈ వాగ్దానాన్ని మీకోసం, మీ సంతానాని కోసం, ప్రభువు ఆప్యాయించబోయే దూర ప్రాంతాల వాళ్ళకందరి కోసం చేసాడు."

40 వాళ్ళకు అనేక మాటల ద్వారా ఎన్నో విషయాలు చెప్పాడు. అంతేకాక, వాళ్ళతో ఈ విధంగా బ్రతిమలాడాడు: "వక్రబుద్ధులున్న ఈ తరం వాళ్ళనుండి విడిపోయి రక్షణ పొందండి." 41 అతని సందేశాన్ని అంగీకరించిన వాళ్ళు బాప్తిస్మము పొందారు. ఆ రోజు సుమారు మూడువేల మంది విశ్వాసులుగా చేరారు.

విశ్వాసుల సహవాసం

42 వాళ్ళ అపొస్తలుల బోధను వింటూ సహవాసము లోను, రొట్టె విరుచుటలోను పాతి భాగస్థులై; ప్రార్థన చేయుటలో నిమగ్నులై యుండేవాళ్ళు. 43 దేవుడు అపొస్తలుల ద్వారా ఎన్నో అద్భుతాలు చేసాడు. చిహ్నాలు చూపాడు. ప్రతి ఒక్కనిలో దైవ బీజం కలిగింది. 44 భక్తులంతా ఒకే చోట సమావేశమయ్యారు. తమ దగ్గరున్న ప్రతి వస్తువును అందరితో కలిసి పంచుకోనే వాళ్ళు. 45 తమ ఆస్తిని, వస్తువుల్ని అమ్మి అవసరమున్న వాళ్ళకు యిచ్చేవాళ్ళు. 46 ప్రతి రోజు మందిరావరణంలో ఒకే

ఉద్దేశ్యంతో సమావేశమయ్యేవాళ్ళు. ఇంట్లలో సమావేశమై ఆహారాన్ని పంచుకొని తినేవాళ్ళు. మంచి మనస్సుతో అమితానందంగా భుజించే వాళ్ళు, ⁴⁷దేవుణ్ణి స్తుతించే వాళ్ళు. ప్రజలందరూ వాళ్ళను యిష్టపడే వాళ్ళు. ప్రభువు తాను రక్షించిన వాళ్ళను విశ్వాసులతో చేరుస్తూ వచ్చాడు.

పేతురు కుంటివానిని సయం చెయ్యటం

3 ఒక రోజు పేతురు, యోహాను పగలు మూడు గంటలప్పుడు మందిరానికి వెళ్ళున్నారు. అది ప్రార్థనా సమయం. ²కొందరు ఒక పుట్టు కుంటి వాణ్ణి ప్రతిరోజూ మోసుకొని వెళ్ళి ఒక ద్వారం ముందు దించే వాళ్ళు. దీన్నే సౌందర్య ద్వారం అనేవాళ్ళు. మందిరంలోకి ప్రవేశించే వాళ్ళనుండి ఆ కుంటివాడు భిక్షమెత్తుకంటూ ఉండేవాడు. ³ఈ కుంటివాడు, పేతురు యోహానుల ఆలయంలోకి ప్రవేశించ బోతుండగా చూసి వాళ్ళను భిక్షమడగాడు. ⁴పేతురు అతనివైపు ఏక దృష్టితో చూసాడు. యోహాను కూడా అలాగే చూసాడు. పేతురు ఆ కుంటివానితో, “మా వైపు చూడు!” అని అన్నాడు. ⁵ఆ కుంటివాడు వాళ్ళే దేనా యిస్తారని వాళ్ళ వైపు చూసాడు. ⁶అప్పుడు పేతురు, “నా దగ్గర వెండి, బంగారాలు లేవు కాని నా దగ్గరున్న దాన్ని నీకిస్తాను. నజరేతు నివాసి యేసు క్రీస్తు పేరిట నడుపు!” అని అంటూ, ⁷అతని కుడి చేయి పట్టుకొని లేపాడు. వెంటనే ఆ కుంటివాని చీలమండలకు, పాదాలకు బలం వచ్చింది. ⁸అతడు గంటేసి నిలబడి నడవటం మొదలు పెట్టాడు. తదుపరి అతడు నడుస్తూ గొతుల్లోనూ దేవుణ్ణి స్తుతిస్తూ వాళ్ళతో సహా మందిరంలోకి ప్రవేశించాడు. ⁹మందిరంలో ఉన్న వాళ్ళంతా అతడు నడవటం, దేవుణ్ణి స్తుతించటం చూసారు. ¹⁰భిక్షమెత్తుకొనడానికి మందిరంలోని సౌందర్య ద్వారం ముందు కూర్చునేవాడు అతడేనని గుర్తించారు. జరిగింది చూసి వాళ్ళు భయపడి దిగ్భ్రాంతి చెందారు.

పేతురు ఉపన్యసించటం

¹¹ఆ భిక్షమెత్తుకొనేవాడు పేతురు, యోహానులను అంటి పెట్టుకొనే ఉన్నాడు. ప్రజల్లో కలిగిన ఆశ్చర్యం తగ్గలేదు. వాళ్ళు సాలోమోను మంటపంలో ఉన్న పేతురు, యోహానుల దగ్గరకు పరుగెత్తుకంటూ వెళ్ళారు. ¹²పేతురు వాళ్ళను చూసి ఈ విధంగా అన్నాడు: “ఇశ్రాయేలు ప్రజలారా! ఇది మీకెందుకు ఆశ్చర్యం కలిగిస్తోంది? మేము మా స్వకీర్తీ లోక మా మంచితనంతో యితణ్ణి నడిపించినట్లు మానైవు అంత దీక్షతో ఎందుకు చూస్తున్నారు? ¹³అబ్రాహాము, ఇస్సాకు, యాకోబుల దేవుడు, మన వంశీయుల దేవుడు తన సేవకుడైన యేసును మహిమ పర్చాడు.

మీరాయన్ని అధికారులకు అప్పగించారు. పిలాతు ఆయన్ని విడుదల చెయ్యాలని నిర్ణయించినప్పుడు మీరు పిలాతు ముందు యేసును నిరాకరించారు. ¹⁴పని త్రుడు, నీతిమంతుడు, ఆయన ఆయన్ని నిరాకరించి, ఆయనకు మారుగా ఒక హంతకుణ్ణి విడుదల చెయ్యాలని మీరు కోరారు. ¹⁵మీరు, మీకు నిత్యజీవాన్నిచ్చే దాతను చంపారు. కాని దేవుడాయన్ని చావు నుండి బ్రతికించాడు. మేము దీనికి స్థానం. ¹⁶మాకు ‘యేసు’ అనే పేరులో నమ్మకం ఉండబట్టే మీకు తెలిసిన యితనికి, మీరు చూస్తున్న యితనికే సయమై పోయింది. యేసు పేరు, ఆయన కలిగించిన విశ్వాసము యితనికి పూర్తిగా స్పష్టత కలిగించాయి. ఇది మీరు చూసారు.

¹⁷“సోదరులారా! మీ నాయకులవలె మీరు కూడా అమాయకంగా ప్రవర్తించారని నాకు తెలుసు. ¹⁸కాని, ‘క్రీస్తు తప్పక చనిపోవాలి’ అని ప్రవక్తలందరి ద్వారా దేవుడు ముందే పలికిన వాక్కుల్ని ఈ విధంగా నిజం చేసాడు. ¹⁹మారుమనస్సు పొంది దేవునివైపు మళ్ళండి. అలా చేస్తే దేవుడు మీ పాపాల కడిగి వేస్తాడు. మీకు ఏమోచనం కలిగి రోజులు వస్తాయి. ²⁰మికోసం దేవుడు క్రీస్తుగా నియమించిన యేసును పంపుతాడు. ²¹చాలా కాలం క్రీతమే తమను తాము దేవునికే అంకితం చేసుకొన్న ప్రవక్తల నోటి ద్వారా యిలా ఆభయ మిచ్చాడు, “సర్వం పునః స్థాపితం చేసేకాలం వచ్చేవరకు యేసు పరలోకంలోనే ఉండాలి. ²²మోషే ఈ విధంగా అన్నాడు: ‘ప్రభువైన దేవుడు మీ కొరకు నాలంటి ప్రవక్తను పంపుతాడు. ఆయన మీ సోదరులనుండి వస్తాడు. ఆయన చెప్పినట్లు మీరు వినాలి. ²³దేవుడు ఆయన మాటల్ని వినని ప్రతి ఒక్కణ్ణి తమ వాళ్ళ నుండి దూరం చేసి నాశనం చేస్తాడు* ²⁴సమూయేలు కాలం నుండి ప్రవక్తలందరూ ఈ రోజులు రానున్నాయని చెప్పారు. ²⁵మీ పూర్వికులతో దేవుడు చేసిన ఒప్పందానికి, మీ ప్రవక్తలకు, మీరు వారసులు. దేవుడు అబ్రాహాముతో, *నీ వంశీయుని ద్వారా భూమ్మీద ఉన్న ప్రజలందరినీ దీవిస్తాను* అని అన్నాడు. ²⁶దేవుడు తన సేవకుణ్ణి మొదలు మీ దగ్గరకు పంపాడు. మీ అందరినీ మీ మీ దుర్మార్గాలనుండి మళ్ళించడానికి ఆయన్ని పంపాడు. అలా చేసి మిమ్మల్ని దీవించాలని అనుకొన్నాడు.”

4 యాజకులు, మందిరం యొక్క ద్వార పాలకుల అధిపతి, సద్భూతయ్యులు కలిసి పేతురు, యోహానుల ఉన్న చోటికి వెళ్ళారు. అప్పుడు వాళ్ళు ప్రజలకు ఉపదేశిస్తూ ఉన్నారు. ²ఆ అపొస్తలులు ప్రజలకు ఉపదేశించటం, యేసును ఉదాహరణగా తీసుకొని చనిపోయిన వాళ్ళు బ్రతికి వస్తారని ప్రకటించటం విని

దేవుడు ... చేస్తాడు ద్వితీ. 18:15, 19.

నీ వంశీయుని ... దీవిస్తాను ఆది. 22:18, 26:24.

వాళ్ళకు చాలా కోపం వచ్చింది. ³వాళ్ళు పేతురును, యోహానును బంధించారు. అప్పటికే సాయంకాలమై ఉండటం వల్ల మరుసటి రోజు దాకా వాళ్ళను బంధించి ఉంచారు. ⁴వాళ్ళ సందేశాన్ని విని అనేకులు విశ్వాసులయ్యారు. ఆ విశ్వాసుల సంఖ్య సుమారు అయిదు వేలదాకా పెరిగి పోయింది.

⁵మరుసటి రోజు నాయకులు, పెద్దలు, పండేతులు యెరూషలేములో సమావేశం అయ్యారు. ⁶‘అన్న,’ అనే ప్రధానయాజకుడు, కయప, యోహాను, అలెక్సాండ్రు, ప్రధాన యాజకుని కుటుంబానికి చెందిన వాళ్ళు అంతా ఆ సమావేశంలో ఉన్నారు. ⁷పేతురును, యోహానును వీళ్ళ ముందుకు పిలుచుకు వచ్చారు. ⁸“ఏ అధికారంతో, ఎవరి పేరిట మీరాపని చేసారు?” అని వాళ్ళు ప్రశ్నించటం మొదలు పెట్టారు.

⁹అదే సమయంలో, పేతురు పవిత్రాత్మతో నిండి నవాడై వాళ్ళకు ఈ విధంగా సమాధానం చెప్పాడు: ¹⁰“ప్రజా నాయకులారా! పెద్దలారా! ¹¹ఒక కుంటివానికి చేసిన ఉపకారాన్ని గురించి మమ్మల్ని ప్రశ్నించాలనుకొంటున్నారా? అతనికి ఎవరు నయం చేసారని తెలుసుకోవాలనుకొంటున్నారా? ¹²అలాగే తే మీరు, ఇశ్రాయేలు ప్రజలు ఇది తెలుసుకోవాలి. నజరేతు నివాసి యేసు క్రీస్తు పేరిట ఈ కుంటి వాడు పూర్తిగా నయమై మీ ముందు నిలుచున్నాడు. మీరు యేసును సిలువకు వేసి చంపినా దేవుడాయాన్ని బ్రతికించాడు.

11 ‘ఇల్లకట్టు వాళ్ళైన మీరు పార వేసిన రాము ఈ యేసే! ఇప్పుడది మూలకు తలరాము అయింది, ఆ రాము యేసే.’
 కీర్తన 118:22

¹²రక్షణ యింకెవరి ద్వారా లభించదు. ఎందుకంటే, రక్షణ పొందటానికి ఈ పేరు (యేసు క్రీస్తు) తప్ప మరే పేరును దేవుడు మానవులకు తెలుప లేదు. ఈ పేరుకు తప్ప ఆ శక్తి ప్రపంచంలో మనుష్యులకివ్వబడిన మరే పేరుకు లేదు.”

¹³పేతురు, యోహానులు చదువురాని మామూలు మనుష్యులని వాళ్ళకు తెలిసి పోయింది. కాని వాళ్ళ ధైర్యాన్ని చూసి సభ్యులకు ఆశ్చర్యం వేసింది. అప్పుడా సభ్యులు వాళ్ళు యేసుతో ఉన్న వాళ్ళని గ్రహించారు. ¹⁴కాని నయమైన మనిషి వాళ్ళతో నిలిచి ఉండటం చూసి యింకే ఆక్షేపణలు చెయ్యలేక పోయారు. ¹⁵వాళ్ళను మహా సభనుండి వెళ్ళమని ఆజ్ఞాపించి పరస్పరం యిలా చర్చించుకొన్నారు: ¹⁶“వీళ్ళనేం చెయ్యాలి? యెరూషలేము నివాసులందరికీ వీళ్ళు అడ్డుతమైన మహిమ చేసారని బాగా తెలుసు. మనం దాన్ని కాదనలేం. ¹⁷కాని యిది ప్రజల్లో యింకా ఎక్కువగా వ్యాపించక ముందే యిక మీదట అతని పేరిట

ఎవరితో ఏమీ మాట్లాడవద్దని వాళ్ళను వారించాలి.” ¹⁸వాళ్ళను మళ్ళీ పిలిచి యేసు పేరిట బోధించ కూడదని, ఆయన గురించి మాట్లాడకూడదని ఆజ్ఞాపించారు. ¹⁹కాని పేతురు, యోహానులు వాళ్ళకు సమాధానం చెబుతూ, “మీరు చెప్పింది చెయ్యాలి, దేవుడు చెప్పింది చెయ్యాలి, దేవుని దృష్టిలో ఏది న్యాయమో మీలో మీరు నిర్ణయించుకోండి. ²⁰ఎందుకంటే మేము చూసిన దాన్ని, విన్న దాన్ని గురించి ప్రజలకు చెప్పకుండా వుండలేము” అని అన్నారు.

²¹వాళ్ళు పేతురును, యోహానును, యింకా కొంచెం భయపెట్టి వదిలేసారు. ²²దేవుని మహిమ వల్ల నయమైన వ్యక్తి నలభై ఏండ్లు దాటినవాడు. ఈ జరిగిన సంఘటనవల్ల ప్రజలంతా కలిసి దేవుణ్ణి స్తుతించటం మొదలుపెట్టారు. అందువలన వీళ్ళను ఏ విధంగా శిక్షించాలో వాళ్ళు నిర్ణయం తీసుకోలేక పోయారు.

విశ్వాసుల ప్రార్థన

²³విడుదలయ్యాక పేతురు, యోహానులు తమ వాళ్ళ దగ్గరకు వెళ్ళి ప్రధాన యాజకులు, పెద్దలు చెప్పినదంతా చెప్పారు. ²⁴ఇది విన్నాక వాళ్ళంతా కలిసి ఒకే ద్యేయంతో దేవుణ్ణి ఈ విధంగా ప్రార్థించారు: ²⁵“మహా ప్రభూ! నీవు ఆకాశాన్ని, భూమిని, సముద్రాన్ని వాటిలో ఉన్న సకల వస్తువుల్ని సృష్టించావు. ²⁶నీవు పవిత్రాత్మ ద్వారా నీ సేవకుడు, మా తండ్రి అయిన దావీదు నోటినుండి యిలా పలికించావు:

‘జనాంగములు ఎందుకు రెచ్చుతున్నాయి? ²⁶ ప్రజలెందుకు వృధాగా పన్నాగాలు పన్నుతున్నారు? రాజులు, పాలకులు కలిసి ప్రభువును, ఆయన క్రీస్తును ఎందుకు ఎదిరిస్తున్నారు?’

కీర్తన 2:1-2

²⁷హోరు మరియు పొంతి పిలాతు, ఇశ్రాయేలు ప్రజలతో మరియు యితర దేశ ప్రజలతో కలిసారు. అంతా కలిసి పవిత్రతగల నీ సేవకుణ్ణి, నీవు క్రీస్తుగా నియమించిన యేసును నిజంగానే ఎదిరించారు. ²⁸ఏది జరగాలో నీ శక్తి సంకల్పానుసారం నీవు ముందే నిర్ణయించావు. వాళ్ళు నీవు నిర్ణయించినట్లే చేసారు. ²⁹ఇప్పుడు వాళ్ళు మమ్మల్ని భయం పెట్టున్నారు, చూడు ప్రభూ! నీ సందేశాన్ని ధైర్యంగా చెప్పే శక్తిని నీ సేవకులకు యిప్పు! ³⁰యేసు పవిత్రమైనవాడు, నీ సేవకుడు. ఆయన పేరిట రోగుల్ని నయం చేయటానికి, అడ్డుతాలు, మహాత్యాలు చెయ్యటానికి నీ ఆభయ హస్తాన్ని చాపి మాకు శక్తి నివ్వు!”

³¹వాళ్ళు ప్రార్థన ముగిసాక వాళ్ళు సమావేశమైన స్థలం కంపించింది. అందరిలో పవిత్రాత్మ నింపుదల

కలిగింది. వాళ్ళు దైవ సందేశాన్ని ధైర్యంగా చెప్పటం మొదలు పెట్టారు.

విశ్వాసుల ఐకమత్యం

³²విశ్వాసుల మనస్సు, ఆత్మ ఒకే విధంగా ఉండేవి. ఎవ్వరూ 'ఇది నాది' అని అనకుండా తమకున్న వాటిని ఇతర్లతో పంచుకొనే వాళ్ళు. ³³దైవికమైన క్షేత్రో అపొస్తలులు ప్రభువు బ్రతికి వచ్చాడని ఋజువు చేసారు. దేవుని అనుగ్రహం వాళ్ళందరిపై సంపూర్ణంగా ఉంది. ³⁴వాళ్ళలో ఎవ్వరికీ ఏ కొరతలు ఉండేవి కావు. ఇండ్లు, పొలాలు ఉన్న వాళ్ళు వాటిని అమ్మి, ³⁵ఆ డబ్బును అపొస్తలుల పాదాల ముందుంచే వాళ్ళు. ఆ అపొస్తలులు అవసరమున్న ప్రతి ఒక్కనికీ ఆ డబ్బును పంచే వాళ్ళు. ³⁶యోసేపు అనే అతడు లేచి వంగియుడు. ఇతడు సైప్రసు (కుప్ర) ద్వీపానికి చెందిన వాడు. ఇతణ్ణి అపొస్తలులు బర్నబా (ప్రోత్సాహు) కుమారుడని ఈ పదానికి అర్థం) అని పిలిచే వాళ్ళు. ³⁷ఇతడు తన పొలాన్ని అమ్మి ఆ డబ్బు తెచ్చి అపొస్తలుల పాదాల ముందుంచాడు.

అననీయ మరియు సప్పీరా

5 'అననీయ' అనబడే ఒక వ్యక్తి, అతని భార్య 'సప్పీరా' కలిసి తమ భూమి అమ్మేసారు. ²అననీయ తన కొరకు కొంత డబ్బు దాచుకొన్నాడు. ఈ విషయం అతని భార్యకు తెలుసు. 'అననీయ' మిగతా డబ్బు తెచ్చి అపొస్తలుల కాళ్ళ ముందుంచాడు. ³అప్పుడు పేతురు ఈ విధంగా అన్నాడు: "అననీయా నీ మనస్సులో సైతాను ఎందుకు చేరాడు? భూమి అమ్మగా వచ్చిన డబ్బులో కొంత భాగాన్ని దాచి పని త్రాత్యను ఎందుకు మోసం చేసావు? ⁴అది అమ్మక ముందు కూడా నీదే కదా! అమ్మిన తర్వాత కూడా ఆ డబ్బు నీ ఆదీనంలోనే ఉంది కదా! ఇలా చెయ్యటానికి నీకెళ్లా బుద్ధి పుట్టింది. నీవు మనుష్యులతో కాదు అబద్ధం ఆడింది, దేవునితో." ⁵ఈ మాటలు విని అననీయ క్రింద పడి ప్రాణాలు విడిచాడు. ఈ సంఘటన విన్న వాళ్ళందరికీ ఒక పెద్ద భయం పట్టుకుంది. ⁶కొందరు యువకులు ముందుకొచ్చి అననీయ దేహాన్ని ఒక వస్త్రంలో చుట్టి మోసుకెళ్ళి సమాధి చేసారు.

⁷మూడు గంటల తర్వాత అననీయ భార్య అక్కడికి వచ్చింది. అక్కడ జరిగిందేదీ ఆమెకు తెలియదు. ⁸పేతురు, "మీరు భూమి అమ్మగా లభించిన డబ్బు యింతేనా? చెప్పు!" అని ఆమెను అడిగాడు.

"ఔనండీ! అంతే డబ్బు లభించింది" అని ఆమె సమాధానం చెప్పింది.

⁹పేతురు ఆమెతో, "నీవు, నీ భర్త కలిసి ప్రభువు అత్యను పరీక్షించాలని ఎందుకు నిశ్చయించు

కున్నారు? ఆ తలపు దగ్గరనుండి వస్తున్న అడుగుల చప్పుడు విను! అవి నీ భర్తను సమాధి చేసిన వాళ్ళవి. వాళ్ళు నిన్ను కూడా మోసుకు వెళ్తారు" అని అన్నాడు. ¹⁰తక్షణమే ఆమె అతని పాదములముందు పడి ప్రాణాలు విడిచింది. ఆ తర్వాత యువకులు లోపలికి వచ్చి ఆమె చనిపోయి ఉండటం చూసి ఆమెను కూడా మోసుకు వెళ్ళి ఆమె భర్త ప్రక్కన సమాధి చేసారు. ¹¹సంఘానికి, ఈ సంఘటనలు విన్న వాళ్ళకు పెద్ద భయం పట్టుకుంది.

అనేకులను నయం చేయటం

¹²అపొస్తలులు, విశ్వాసులు, ఉమ్మడిగా సొలోమోను మండపంలో సమావేశమౌతూ ఉండే వాళ్ళు. వీళ్ళు ప్రజల్లో ఎన్నో అద్భుతాలు, మహాత్వాలు చేసారు. ¹³ప్రజలు అపొస్తలుల్ని సాగుడుతూ ఉన్నప్పటికీ మిగతా వాళ్ళు వాళ్ళతో చేరడానికి తెగించలేదు. ¹⁴చాలా మంది స్త్రీలు, పురుషుల ప్రభువును విశ్వసించారు. ప్రభువు వాళ్ళను సంఘంలో చేర్చాడు. ¹⁵ఇవి చూసిన ప్రజలు జబ్బుతో ఉన్న వాళ్ళను దారి మీదికి తెచ్చి పరుపుల మీద చాపల మీద పడుకోబెట్టారు. పేతురు ఆ దారి మీదుగా నడిచినప్పుడు అతని నీడ కొందరి మీదనన్నా పడుతుందని వాళ్ళ ఉద్దేశ్యం. ¹⁶ప్రజలు యెరూషలేము చుట్టూ ఉన్న ప్రాంతాల నుండి గుంపులు గుంపులుగా వచ్చారు. తమలో జబ్బుతో ఉన్న వాళ్ళను, దయ్యాల పట్టి బాధపడ్తున్న వాళ్ళను తీసుకు వచ్చారు. వాళ్ళందరికీ నయమై పోయింది.

అపొస్తలులు హింసించబడుట

¹⁷సద్దుకాయ్యల తెగకు చెందిన ప్రధాన యాజకుడు, అతనితో ఉన్న వాళ్ళు అసూయతో నిండి పోయారు. ¹⁸వాళ్ళు అపొస్తలులను బంధించి కారాగారంలో వేసారు. ¹⁹కాని రాత్రివేళ దేవదూత కారాగారపు తలుపులు తీసి వాళ్ళను బయటికి పిలుచుకు వచ్చాడు. ²⁰వాళ్ళతో, "వెళ్ళి మందిర ఆవరణలో నిలుచొని ఈ క్రొత్త జీవితాన్ని గురించి విశదంగా ప్రజలకు చెప్పండి" అని చెప్పాడు. ²¹దేవదూత చెప్పినట్లు విని వాళ్ళు తెల్లవారుతుండగా మందిరం యొక్క ఆవరణలో ప్రవేశించి ప్రజలకు బోధించటం మొదలు పెట్టారు.

ప్రధానయాజకుడు, అతనితో ఉన్న వాళ్ళు ఇశ్రాయేలు ప్రజల పెద్దలందరినీ సమావేశపరిచి మహాసభను ఏర్పాటు చేసారు. ఆ తర్వాత అపొస్తలులను పిలుచుకు రమ్మని కొందరినీ కారాగారానికి పంపారు. ²²⁻²³భలులు కారాగారానికి వచ్చారు. కాని వాళ్ళకు అపొస్తలులు కనపడలేదు. వాళ్ళు తిరిగి వెళ్ళి, "మేము కారాగారపు ద్వారాలు భద్రంగా తాళం వేయబడి ఉండటం

చూసాము. ద్వార పాలకులు ద్వారాల దగ్గర ఉండటం చూసాము. కాని ద్వారాలు తెరిచి చూస్తే అపొస్తలులు లేరు” అని జరిగిన విషయం చెప్పారు. ²⁴ఈ సంగతి విని మందిరం యొక్క ద్వారపాలకుల అధిపతి, ప్రధాన యాజకులు, వాళ్ళు ఏమే ఉంటారు? అని ఆశ్చర్య పడ్డారు. ²⁵ఇంతలో ఒకడు వచ్చి, “మీరు కారాగారంలో ఉంచిన వాళ్ళు మందిరం యొక్క అవరణంలో నిలబడి ప్రజలకు బోధిస్తున్నారు” అని చెప్పాడు. ²⁶ఇది విని ద్వారపాలకుల అధిపతి భటులను వెంట తీసుకొని వాళ్ళను పట్టుకు రాలచూసికి వెళ్ళాడు. ప్రజలు తమను రాళ్ళతో కొడతారనే భయం వాళ్ళలో ఉంది. కనుక అపొస్తలులపై వాళ్ళు ఏ దౌర్జన్యం చేయలేదు.

²⁷అపొస్తలుల్ని పిలుచుకు వచ్చి మహాసభ ముందు నిలుచో బెట్టారు. ప్రధానయాజకుడు విచారణ చేస్తూ, ²⁸“మీ యేసు పేరిట బోధించవద్దని మేము యిది వరకే ఖచ్చితంగా ఆజ్ఞాపించాము. అయినా యెరూషలేం మంతా మీ బోధనలతో చాలింపేసారు. అంతేకాక అతని మరణాన్ని చూపే మోసాని చూస్తున్నారు” అని అన్నాడు. ²⁹పేతురు, మిగతా అపొస్తలులు యిలా అన్నారు: “మేము దేవుని ఆజ్ఞల్ని పాటిస్తున్నాము, మానవుల ఆజ్ఞల్ని కాదు. ³⁰మీరు పిలువకు వ్రేలాడదీసి చంపిన యేసును మా పూర్వీకుల దేవుడు బ్రతికించాడు. ³¹దేవుడు ఆయనకు తన కుడి వైపుననున్న స్థానాన్నిచ్చాడు. ఆయన్ని ఒక అధిపతిగా, రక్షకుడిలా నియమించాడు. తద్వారా ఇశ్రాయేలు ప్రజలకు పశ్చాత్తాపం పొందే అవకాశము, తమ పాపాలకు క్షమాపణ పొందే అవకాశము కలగాని ఆయన ఉద్దేశ్యం. ³²పీటేకి మేము సాక్షులము. దేవుడు తన ఆజ్ఞల్ని పాటించిన వాళ్ళ కీర్చిన పవిత్రాత్మ కూడా దీనికి సాక్షి”

³³ఇది విని వాళ్ళకు చాలా కోపం వచ్చింది. వాళ్ళు, అపొస్తలులను చంపాలనుకున్నారు. ³⁴కాని ‘గమలీయేలు’ అనే పరిసయ్యుడు ఆ మహాసభలో లేచి నిలుచొని అపొస్తలుల్ని కొంతసేపు అవతలకు తీసుకు వెళ్ళమని ఆజ్ఞాపించాడు. గమలీయేలు ధర్మశాస్త్ర పండితుడు. ప్రజల గౌరవం పొందినవాడు. ³⁵అతడు వాళ్ళని సంబోధిస్తూ, “ఇశ్రాయేలు ప్రజలారా! వీళ్ళను ఏమీ చెయ్యాలో జాగ్రత్తగా ఆలోచించండి! ³⁶ఇదివరలో ధూదా కనిపించి తానొక గొప్ప వాణ్ణి చెప్పకున్నాడు. సుమారు నాలుగువందల యాభై మంది అతణ్ణి అనుసరించారు. అతడు చంపబడ్డాడు. ఆ తర్వాత అతని అనుచరులు చెదిరి పోయారు. చివరకు ఏమీ మిగలేదు.

³⁷అతని తర్వాత జానాభా లెక్కల కాలంలో యూదా అనే వాడు వచ్చి ప్రజల్ని చేరదీసి తిరుగుబాటు చేసాడు. ఇతడు గలిలయవాడు. ఇతడు కూడా చంపబడ్డాడు. అతని అనుచరులందరూ చెదిరిపోయారు, ³⁸అందువల్ల వాళ్ళ విషయంలో నా సలహా ఇది: వాళ్ళ విషయం పట్టించుకోకండి! వాళ్ళను వదిలివేయండి! వాళ్ళ

కార్యము, వాళ్ళ ఉద్దేశ్యము మానవుడు సృష్టించినదైతే అది నశిస్తుంది. ³⁹అలా కాకుండా అది దైవేచ్ఛ వలన అయితే మీరు వాళ్ళను ఆపలేరు. అలా చేస్తే మీరు దేవునికి ఎదురు తిరిగిన వాళ్ళౌతారు” అని అన్నాడు.

⁴⁰సభ్యులు అతడు చెప్పినట్లు విన్నారు. అపొస్తలుల్ని పిలిపించి కొరడా దెబ్బలు కొట్టించారు. ఆ తర్వాత, యేసు పేరిట మాట్లాడవద్దని వారిని వదిలి వేసారు. ⁴¹అపొస్తలులు యేసు కోసం అవమానింప బడటానికి తాము అర్హులై నందుకు సంతోషిస్తూ మహాసభ నుండి వెళ్ళి పోయారు. ⁴²ప్రతి రోజూ మందిరంలో, ఇంటింటా, “యేసే క్రీస్తు” అని ప్రకటించారు. ఈ సువార్తా ప్రకటించటం మానుకోలేదు.

ఏడుగురి ఎన్నుకోవటం

6 యేసు అనుచరుల సంఖ్య పెరుగుతూ ఉంది. ఆ రోజుల్లో గ్రీకు భాషలో మాట్లాడే యూదులు హీబ్రూ భాష మాట్లాడే యూదులతో, “మా వితంతువుల్ని ప్రతి రోజూ చేసే దాని విషయంలో సరిగ్గా చూడటం లేదు” అని తగవు పెట్టుకోవ్వారు.

²అందువలన ఆ పన్నెండుమంది అపొస్తలులు అనుచరులందరినీ సమావేశపరిచి ఈ విధంగా అన్నారు: “అన్న దానిల విషయం చూడటానికోసం మేము దేవుని సందేశం యొక్క బోధన విషయంలో అశ్రద్ధ వహించటం మంచిది కాదు. ³సోదరులారా! పవిత్రాత్మ సంపూర్ణంగాగల వాళ్ళను, పూర్ణ జ్ఞానం కల వాళ్ళను ఏడుగురిని మీలోనుండి ఎన్నుకోండి. ఈ బాధ్యత వాళ్ళకప్పగిస్తాం. ⁴మేము మా కాలాన్ని ప్రార్థనలకు, దేవుని సందేశాన్ని ఉపదేశించటానికి వినియోగిస్తాము.”

⁵అపొస్తలులు చెప్పింది వాళ్ళకుందరికీ బాగా నచ్చింది. వాళ్ళు సైఫనును ఎన్ను కొన్నారు. సైఫను దేవుని పట్ల గొప్ప విశ్వాసం గలవాడు. అతనిలో పవిత్రాత్మ సంపూర్ణంగా ఉంది. అతణ్ణి కాక ఫిలిప్పును, ప్రాకొరును, నీకానోరును, తిమోనును, పర్మెనానును, నీకొలాసును కూడా ఎన్నుకొన్నారు. ఈ నీకొలాసు అంతియొకయకు చెందినవాడు. పూర్వం యూదుల మతంలో చేరినవాడు. ప్రజలు వీళ్ళను అపొస్తలుల ముందుకు పిలుచుకొని వచ్చారు. అపొస్తలులు ప్రార్థించి తమ చేతుల్ని వాళ్ళపై ఉంచారు.

⁶దేవుని సందేశం ప్రచారమైంది. యెరూషలేములో శిష్యుల సంఖ్య బాగా పెరిగి పోయింది. చాలా మంది యాజకులు విశ్వసించారు.

సైఫనును బంధించటం

¹దేవునినుండి సంపూర్ణమైన శక్తిని, అనుగ్రహాన్ని పొందిన సైఫను ప్రజల సమక్షంలో గొప్ప అద్భుతాలు చేసాడు. అద్భుతమైన చిహ్నాలు చూపాడు. ²కాని స్వతంత్రుల సమాజమని పిలువబడే సమాజానికి

చెందిన కొందరు యూదులు స్వేచ్ఛనుతో వాదన పెట్టుకొన్నారు. వీళ్ళలో కుదేనీ, అలెక్సాండ్రీయ పట్టణాలకు చెందిన యూదులు, కీలీకియ, ఆసియ ప్రాంతాలకు చెందిన యూదులు కూడా ఉన్నారు. ¹⁰కాని మాట్లాడటానికి పవిత్రాత్మ అతనికి తెలివి నిచ్చాడు. కనుక అతని మాటలకు వాళ్ళు ఎదురు చెప్పలేక పోయారు. ¹¹ఆ తర్వాత యూదులు కొందరిని పురికొల్పి, “ఈ స్వేచ్ఛను మోషేను, దేవుణ్ణి దూషిస్తూ మాట్లాడటం మేము విన్నాము” అని చెప్పమన్నారు. ¹²అదే విధంగా ప్రజల్ని, పెద్దల్ని, పండితుల్ని, కూడా పురికొల్పి పంపారు. ఆ తదుపరి స్వేచ్ఛను బంధించి మహాసభ ముందుకు తెచ్చారు. ¹³⁻¹⁴తప్పడు సాక్ష్యాలు తెచ్చి, “యితడు ఈ పవిత్ర స్థానాన్ని గురించి, దర్శనాస్థానాన్ని గురించి ఎదిరిస్తూ మాట్లాడటం మానుకోడు. ఎందుకంటే, ఇతడు నజరేతు నివాసి యేసు ఈ ప్రాంతాన్ని నాశనం చేస్తాడని, మోషే మనకందించిన ఆచారాన్ని మారుస్తాడని చెప్పటం మేము విన్నాము” అని వాళ్ళతో చెప్పించారు. ¹⁵సభలో కూర్చొన్న వాళ్ళంతా స్వేచ్ఛను వైపు శ్రద్ధగా చూసారు. వాళ్ళకు అతని ముఖం ఒక దేవదూత ముఖంలా కనిపించింది.

స్వేచ్ఛను ఉపన్యాసం

7 ఆ తర్వాత ప్రధానయాజకుడు, “ఈ నేరారోపణలు నిజమా?” అని అతణ్ణి అడిగాడు. ²అతడు సమాధానంగా, “అయ్యలారా! సోదరులారా! నేను చెప్పేది వినండి. అది, మన తండ్రి అబ్రాహాము ‘మోసాఫాతమియలో’ నివసిస్తున్న కాలం. అంటే, అతడు అప్పటికి యింకా తన నివాసాన్ని ‘హోరాను’ పట్టణానికి మార్చలేదన్న మాట. ³అక్కడ అతనికి తేజస్వి అయిన దేవుడు కనిపించి, ‘నీ దేశాన్ని, ప్రజల్ని వదిలి నేను చూపబోయే దేశానికి వెళ్ళు’ అని అన్నాడు. ⁴అందువల్ల అతడు కల్లీయలదేశాన్ని వదిలి హోరానులో స్థిరపడ్డాడు. అతని తండ్రి చనిపోయాక ఆ దేశాన్ని కూడా వదలమని, మీరిప్పుడు నివసిస్తున్న ఈ దేశంలో దేవుడతణ్ణి స్థిరంపాడు. ⁵దేవుడతనికి ఈ దేశంలో ఒక్క అడుగు భూమి కూడా ఆస్తిగా యివ్వలేదు. అతనికి అప్పుడు సంతానం లేక పోయినా, అతనికి, అతని తర్వాత రానున్న వాళ్ళకు ఆ దేశం ఆస్తిగా ఉంటుందని వాగ్దానం చేసాడు. ⁶దేవుడతనితో, ‘నీ వారసులు పరదేశంలో నివసిస్తారు. ఆ పరదేశీయులు, నీ వాళ్ళను వాలుగు వందల సంవత్సరాలు తమ బానిసలుగా ఉంచుకొని వాళ్ళను కష్టపెడతారు. ⁷వాళ్ళను బానిసలుగా చేసిన దేశాన్ని, నేను శిక్షిస్తాను. ఆ తర్వాత నీ ప్రజలు ఆ దేశం వదిలి నన్ను యిక్కడ ఆరాధిస్తారు’ అని అన్నాడు. ⁸సున్నతి నియమాన్ని పాటిస్తే తన వాగ్దానాన్ని నిలుపుకొంటానని దేవుడు అబ్రాహాముతో ఒక ఒప్పందం చేసాడు. ఇప్పుడు పుట్టిన ఎనిమిదవ రోజున అబ్రాహాము

అతనికి సున్నతి చేయించాడు. అదే విధంగా ఇప్పుడు తన కుమారుడైన యాకోబుకు సున్నతి చేయించాడు. యాకోబు తన పన్నెండుమంది కుమారులకు సున్నతి చేయించాడు. ఈ పన్నెండు మంది పండ్రెండు వంశాలకు మూల పురుషులయ్యారు.

⁹“వీళ్ళకు, తమలో ఒకడైన యోసేపు మీద ఈర్ష్య ఉండేది. అందువల్ల వాళ్ళతణ్ణి ఈజిప్టు దేశానికి బానిసగా అమ్మేసారు. కాని దేవుడతనికి అండగా ఉండి, ¹⁰అతణ్ణి కష్టాల నుండి రక్షించాడు. అతనికి జ్ఞానాన్ని యిచ్చాడు. ఆ జ్ఞానంతో అతడు ఈజిప్టు రాజైన ‘ఫరో’ అభిమానాన్ని సంపాదించాడు. ‘ఫరో’ అతణ్ణి ఈజిప్టు దేశానికి పాలకునిగా, తన రాజ భవనాలకు అధికారిగా నియమించాడు. ¹¹ఇంతలో ఈజిప్టు, కనాను దేశాల్లో కరువు రాగా ప్రజలు చాలా కష్టాలనుభవించారు. మన పూర్వీకులకు తినటానికి తిండి కూడా లేకుండ్డింది. ¹²ఈజిప్టు దేశంలో దావ్యం ఉందని తెలియగానే యాకోబు మన పూర్వీకుల్ని మొదటి సారిగా అక్కడకు పంపాడు. ¹³రెండవసారి వచ్చినప్పుడు, యోసేపు తానెవ్వరన్న విషయం తన సోదరులకు చెప్పాడు. యోసేపు కుటుంబాన్ని గురించి ఫరోకు తెలిసిపోయింది. ¹⁴ఆ తర్వాత యోసేపు తన తండ్రి యాకోబును, డెబ్బై ఐదు మందిగల తన కుటుంబాన్ని పిలవనంపాడు. ¹⁵యాకోబు ఈజిప్టు దేశానికి వచ్చాక, అతడు, మన పూర్వీకులు అందరూ చనిపోయారు. ¹⁶వాళ్ళ దేహాలు షెకెము పట్టణానికి తేబడ్డాయి. అబ్రాహాము యిదివరలో హమారు వంశం వాళ్ళకు డబ్బిచ్చి వాళ్ళనుండి ఒక స్త్రీశాన భూమిని కొని ఉన్నాడు. వాళ్ళు అక్కడ సమాధి చేయబడ్డారు.

¹⁷“దేవుడు అబ్రాహాముకు చేసిన వాగ్దానం ఫలితం సమయం దగ్గరకు వచ్చింది. ఈజిప్టులో మన వాళ్ళ సంఖ్య బహుగా పెరిగింది. ¹⁸కొంత కాలం తర్వాత యోసేపును గురించి ఏమీ తెలియనివాడు ఈజిప్టు దేశానికి పాలకుడయ్యాడు. ¹⁹అతడు మన వాళ్ళను మోసం చేసాడు. మన వాళ్ళ సంతానం చనిపోవాలని, వాళ్ళకు పుట్టిన పసికందుల్ని బయట వేయించి వాళ్ళ పట్ల క్రూరంగా ప్రవర్తించాడు. ²⁰ఆ కాలంలోనే మోషే జన్మించాడు. ఇతడు సామాన్యుడు కాడు. మోషే మాడు నెలల దాకా తన తల్లి దండ్రుల దగ్గర పెరిగాడు. ²¹ఇతణ్ణి యుంటి బయలు ఉంచగానే ఫరో కుమార్తె తీసుకెళ్ళి తన స్వతంత్ర కుమారునిగా ఉంచుకుంది. ²²ఈజిప్టు దేశస్థుల జ్ఞానాస్థానా అతనికి నేర్పించింది. మోషే గొప్ప విషయాలు చెప్పటంలో గొప్ప పనులు చేయటంలో ఆరితేరిన వాడయ్యాడు.

²³“మోషేకు నలభై సంవత్సరాలు రాగానే అతడు తన తోటి ఇశ్రాయేలు ప్రజల్ని కలుసుకొన్నాడు. ²⁴ఒక సారి మోషే ఈజిప్టు దేశస్థుడు ఇశ్రాయేలు వానితో అన్యాయంగా ప్రవర్తించటం చూసి ఇశ్రాయేలీవానికి

సహాయం చెయ్యాలనే ఉద్దేశ్యంతో, అతణ్ణి రక్షించటానికి వెళ్ళాడు. ఈజిప్టు దేశస్థుణ్ణి చంపి ఇశ్రాయేలు వాని పక్షాన పగ తీర్చుకున్నాడు.²⁵ ఇశ్రాయేలు ప్రజల్ని రక్షించటానికి దేవుడు తనను ఉపయోగిస్తున్న విషయం వాళ్ళు తెలుసుకొంటారని మోషే ఆశించాడు. కాని వాళ్ళకది అర్థంకా లేదు.²⁶ మరుసటి రోజు మోషే యిద్దరు ఇశ్రాయేలీయులు పోట్లాడుటంచూసి, వాళ్ళను శాంత పరచాలనే ఉద్దేశ్యంతో, 'అయ్యా! మీరు సోదరులు! పరస్పరం ఎందుకు పోట్లాడుతున్నారు?' అని అడిగాడు.²⁷ ఇశ్రాయేలు వాడు తోటివాడికి అన్యాయం చేశాడో వాడు, మోషేను ప్రక్కకు త్రోసి, 'మా మీద తీర్పు చెప్పటానికి, మమ్మల్ని పాలించటానికి నిన్నవరు నియమించారు?'²⁸ ఈజిప్టు దేశస్థుణ్ణి నిన్ను చంపినట్లు నన్ను కూడా చంపాలని చూస్తున్నావా?' అని అన్నాడు.²⁹ ఈ విమర్శ విని మోషే ఈజిప్టు దేశాన్ని వదిలి, మిథ్యాను దేశానికి పారిపోయి అక్కడ పరదేశీయునిగా స్థిరపడ్డాడు. అక్కడ అతనికి యిద్దరు కుమారులు కలిగారు.

³⁰ 'నలభై సంవత్సరాలు గడిచాయి. ఒక రోజు సీనాయి పర్వతంపై మండుతున్న పొదలో మోషేకు ఒక దేవదూత కనిపించాడు.³¹ ఆ దృశ్యాన్ని చూసి మోషే దిగ్రాంభుంతి చెండాడు. దగ్గరనుండి చూడాలనుకొని ముందుకు వెళ్తుండగా అతనికి ప్రభువు స్వరం వినిపించింది.³² ఆ స్వరం అతనితో 'నేను మీ పూర్వుల దేవుణ్ణి! అబ్రాహాము, ఇస్సాకు, యాకోబుల దేవుణ్ణి!*' అని అన్నాడు. మోషే వణికి పోయాడు. తలతి చూడటానికి అతనికి దైర్యం చాలలేదు.³³ ప్రభువు, 'చెప్పులు తీసెయ్య! నీవు నిలుచున్న స్థలం పవిత్రమనది.³⁴ నా ప్రజల్ని ఈజిప్టులో అణచి ఉంచటం చూసాను. వాళ్ళ ఏడుపులు విన్నాను. వాళ్ళకు విముక్తి కలిగించటానికి వచ్చాను. రా! నిన్ను తిరిగి ఈజిప్టు పంపుతాను!*' అని అన్నాడు.

³⁵ సైఫను ఇంకా ఇలా చెప్పాడు: "నిన్ను పాలకునిగా, న్యాయాధిపతిగా చేసిందెవరు?" అని వాళ్ళచే తిరస్కరింపబడినవాడే ఈ మోషే. ఈ మోషేను దేవుడు వాళ్ళపాలకునిగా, రక్షకునిగా పంపినట్లు పొదలో కనిపించిన దేవదూత ద్వారా తెలియచేసాడు.³⁶ మోషే అద్భుతాలు, మహాత్యలు చేసి వాళ్ళను ఈజిప్టు నుండి వెలుపలికి పిలుచుకు వచ్చాడు. ఎట్ట సముద్రం దగ్గర, ఆ తర్వాత నలభై సంవత్సరాలు ఎడారుల్లో కూడా అద్భుతాలు, మహాత్యలు చేసాడు.³⁷ నా లాంటి ప్రవక్తను దేవుడు మీ నుండి ఎన్నుకొని మీకందిస్తాడు' అని ఇశ్రాయేలు ప్రజలతో చెప్పిన మోషే ఇతడే!³⁸ ఇశ్రాయేలు ప్రజలందరూ ఎడారిలో సమావేశమైన

ప్పుడు, అక్కడున్న మన పూర్వులతో కలిసి ఉన్నవాడు మోషేనే. సీనాయి పర్వతంపై దేవదూతతో మాట్లాడింది మోషేనే. మనకు అందివ్వటానికి సజీవమైన దేవదూతాన్ని పొందింది మోషేనే.

³⁹ కాని మన పూర్వులకు అతని మాటలు వినలేదు. పైగా అతణ్ణి తిరస్కరించి ఈజిప్టు దేశానికి తిరిగి వెళ్ళాలనుకొన్నారు.⁴⁰ అందువల్ల అహారోనుతో, 'మాకు దారి చూపించగల దేవుళ్ళ విగ్రహాలను సిద్ధం చేయించు. మమ్మల్ని ఈజిప్టు నుండి పిలుచుకు వచ్చిన ఆ మోషేకు ఏమెందో ఏమో!*' అని అన్నారు.⁴¹ వెంటనే అందరూ కలిసి దూడ రూపంలో ఒక విగ్రహాన్ని సిద్ధం చేసారు. ఆ విగ్రహానికి బలి అర్పించారు. తమ చేతుల్లో తయారు చేసిన ఆ విగ్రహం పేరిట పండుగ చేసుకొన్నారు.⁴² కాని దేవుడు విరక్తి చెంది, 'అకాశంలోని మీ దేవుళ్ళను మీరు పూజించుకొండి' అని అన్నాడు. దీన్ని గురించి ప్రవక్త గ్రంథంలో యిలా వ్రాయబడివుంది:

'ఓ ఇశ్రాయేలు ప్రజలారా! ఎడారుల్లో నలభై సంవత్సరాలు పశువుల్ని బలి యిచ్చింది నా కోసం కాదు!⁴³ మీరు మీ వెంట మోసుకు వెళ్ళింది, 'మెలోకు' యొక్క డేరా! మీరు మోసుకు వెళ్ళింది మీరు దేవుడను కొంటున్న 'రోంఫా' నక్షత్రం యొక్క విగ్రహాన్ని! దాన్ని మీరు పూజించుకోవటానికి సృష్టించుకున్నారు. కనుక మిమ్మల్ని బబెలోను నగరానికి దూరంగా పంపుతాను!' ఆమోసు 5:25-27

⁴⁴ 'మన పూర్వులు ఎడారుల్లో ఉన్నప్పుడు వాళ్ళ వద్ద దేవుని గుడారం ఉంది. ఇది మోషేచే నిర్మింపబడినది. ఇది నిర్మింపబడక ముందు దేవుడు ఒక నమూనాను మోషేకు చూపి దాని ప్రకారం నిర్మించుమని ఆజ్ఞాపించాడు.⁴⁵ ఆ తర్వాత ఇది మన పూర్వులకు లకు లభించింది. వాళ్ళు యెహోషువ నాయకత్వాన, దేవుడు పారద్రోలిన ప్రజలు వదిలి వెళ్తున్న భూమిపై స్థిరపడుతున్న సమయాన ఈ గుడారం వాళ్ళ దగ్గరే ఉంది. దావీదు కాలందాకా అది ఆ దేశంలో ఉంది.⁴⁶ దావీదు దేవుని అనుగ్రహం పొంది యాకోబు వంశీయుల కోసం మందిరాన్ని నిర్మించే అవకాశం యిప్పుడు దేవుని కోరాడు.⁴⁷ అయితే ఈ మందిరాన్ని నిర్మించింది సోలోమోను రాజు.

⁴⁸ కాని సర్వస్వన్నతమైన దేవుడు మానవులు నిర్మించిన మందిరాల్లో నివసించడు. దీన్ని గురించి ప్రవక్త యిలా అన్నాడు:

నేను ... దేవుణ్ణి నిర్గమ. 3:6.

వాళ్ళకు ... పంపుతాను నిర్గమ. 3:5-10.

మాకు ... ఏమో నిర్గమ. 32:1.

49 'ఆకాశం నా సింహాసనం! భూమి నా పాద పీఠం! నా కెలాంటి మందిరం నిర్మిస్తారు మీరు? విశ్రాంతికి నాకు స్థలం ఏది? 50 ఇవన్నీ నిర్మించింది నేనే కాదా?' అని ప్రభు వన్నాడు." యెషయా 66:1-2

51 సైఫను ఉపన్యాసం సాగిస్తూ, "మూర్ఖులారా! మీ హృదయాలు యూదులుకాని వాళ్ళు హృదయాల వలే ఉన్నాయి. మీ చెవులు దైవ సందేశాన్ని వినటానికి నిరాకరిస్తున్నాయి. మీరు మీ పూర్వులు ప్రవర్తించినట్లు ప్రవర్తిస్తున్నారు. వాళ్ళవలె మీరు కూడా అన్ని వేళలా పవిత్రాత్మను త్యజింపగలిగారు. 52 మీ పూర్వులు హింసించిన ప్రవక్త ఒక్కడైనా ఉన్నాడా! నీతిమంతుడు రానున్నాడని ప్రవచనం చెప్పిన వాళ్ళను వాళ్ళు చంపి వేసారు. ఇక మీరు ద్రోహం చేసి క్రీస్తుని కూడా చంపే సారు. 53 దేవదూతల ద్వారా అందివ్వబడిన దేవుని ధర్మశాస్త్రం లభించింది మీకు. కాని దాన్ని మీరు పాటించను కూడా లేదు" అని అన్నాడు.

సైఫన్ను రాళ్ళతో కొట్టి చంపటం

54 ఈ మాటలు విని వాళ్ళు కోపంతో మండి పోయి, అతణ్ణి చూసి పళ్ళు కొరికారు. 55 కాని సైఫను పవిత్రాత్మతో నిండిపోయి పరలోకం వెళ్ళే చూసి దేవుని తేజస్సును, యేసు దేవుని కుడే వైపు ఉండటం చూసాడు. 56 "అదిగో చూడండి! పరలోకం తెరుచు కోవటం. దేవుని కుమారుడు ఆయన కుడి వైపు నిలుచేసి వుండటం చూస్తున్నాను!" అని అన్నాడు.

57 ఈ మాటలు విని వెంటనే వాళ్ళు తమ చెవులు మూసుకున్నారు. బిగ్గరగా కేకలు వేస్తూ అతని మీదికి వెళ్ళారు. 58 అతణ్ణి ఊరి బయటికి లాగి రాళ్ళతో కొట్టటం మొదలు పెట్టారు. ఈ సంఘటన చూస్తున్న వాళ్ళు తమ వస్త్రాల్ని 'సాలు' అనబడే ఒక యువకుని కాళ్ళ ముందు వుంచారు. 59 వాళ్ళు రాళ్ళు వినన తుండగా సైఫను, "యేసు ప్రభూ! నా ఆత్మను నీలో చేర్చుకో!" అని ప్రార్థించాడు. 60 ఆ తదుపరి మోకరిల్లి, "ప్రభూ! వాళ్ళపై ఈ పాపం మోపవద్దు!" అని బిగ్గరగా అన్నాడు. ఈ మాట అన్న వెంటనే కళ్ళు మూసాడు.

8 అతణ్ణి చంపటానికి తన అంగీకారం చూపుతున్నట్లు సాలు అక్కడే ఉన్నాడు.

సాలు సంఘాన్ని హింసించటం

2-3 కొందరు విశ్వాసుల సైఫన్ను సమాధి చేసి, అతని కోసం దుఃఖించారు. ఆ రోజు యెరూషలేము లోని సంఘంపై పెద్ద హింసాకాండ మొదలైంది. సాలు సంఘాన్ని నాశనం చెయ్యటం మొదలు పెట్టాడు. ఇంటింటికి వెళ్ళి ఆడవాళ్ళను, మగవాళ్ళను బయటకు లాగి కారాగారంలో వేసాడు. అపొస్తలులు తప్ప మిగతా

వాళ్ళుతా చెదిరిపోయి, యూదయ, సమరయ ప్రాంతాలకు వెళ్ళిపోయారు. 4 ఇలా చెదిరిపోయిన వాళ్ళు తాము వెళ్ళిన ప్రతిచోటా సువార్త ప్రకటించారు.

సమరయలో ఫిలిప్పు

ఫిలిప్పు సమరయలోని ఒక పట్టణానికి వెళ్ళి క్రీస్తును గురించి ప్రకటించాడు. 6-7 ప్రజలు ఫిలిప్పు చెప్పిన ఉపన్యాసాలు విన్నారు. చేసిన అద్భుతాలు చూసారు. దయ్యాల పట్టిన వాళ్ళు, పక్షవాత రోగులు, కుంటవాళ్ళు చాలా మంది అక్కడే ఉన్నారు. దయ్యాల పట్టిన వాళ్ళనుండి దయ్యాల పెద్దకేకలు వేస్తూ వెలుపలికి వచ్చాయి. పక్షవాత రోగులకు, కుంట వాళ్ళకు నయమైంది. ఈ కారణంగా వాళ్ళు అతడు చెప్పిన విషయాల్ని జాగ్రత్తగా గమనించారు. 8 ఆ పట్టణంలో ఉన్న వాళ్ళందరూ ఆనందించారు.

మాంత్రికుడైన సీమోను

9 సీమోను సమరయకు చెందినవాడు. అతడు చాలా కాలం నుండి ఇంద్రజాలం చేస్తూ, సమరయ ప్రజల్ని ఆశ్చర్య పరుస్తుండేవాడు. తానొక గొప్ప వాణ్ణని చెప్పుకొనేవాడు. 10 చిన్నా, పెద్దా అంతా అతడు చెప్పినవి జాగ్రత్తగా వినేవాళ్ళు. "మనం గొప్ప శక్తి అంటామే ఆ దైవికమైన శక్తి అతనిలో మూర్తీభవించి ఉంది" అని ప్రజలు అనే వాళ్ళు. 11 అతడు వాళ్ళను తన ఇంద్రజాలంతో చాలాకాలం నుండి ఆశ్చర్య పరుస్తూ ఉండటంవల్ల వాళ్ళు అతడు చెప్పినట్లు చేసేవాళ్ళు. 12 కాని దేవుని రాజ్యాన్ని గురించిన శుభవార్తను, యేసు క్రీస్తు పేరును ఫిలిప్పు ప్రకటించిన తరువాత ఆడ, మగ అందరూ విని, విశ్వసించి, బాప్తిస్మము పొందారు. 13 సీమోను కూడా విశ్వసించి బాప్తిస్మము పొందాడు. అతడు ఫిలిప్పుకు సన్నిహితంగా ఉండి అతడు చేసిన మహోత్సాహాల్ని అద్భుతాల్ని చూసి ఆశ్చర్య పడ్డాడు.

14 యెరూషలేములోని అపొస్తలులు సమరయ దేశం దేవుని సందేశాన్ని అంగీకరించినది విని, పేతురును, యోహాన్ను అక్కడికి పంపారు. 15 పేతురు, యోహానులు వచ్చి అక్కడి వాళ్ళకు పవిత్రాత్మ లభించాలని ప్రార్థించారు. 16 ఎందుకంటే అక్కడి వాళ్ళు యేసు ప్రభువు పేరిట బాప్తిస్మము పొందారు. కాని వాళ్ళమీదికి పవిత్రాత్మ యింకారాలేదు. 17 వాళ్ళు తమ చేతుల్ని అక్కడే ప్రజలపై ఉంచిన వెంటనే ఆ ప్రజలు పవిత్రాత్మను పొందారు.

18 అపొస్తలులు తమ చేతుల్ని వాళ్ళపై ఉంచిన వెంటనే వాళ్ళలోకి పవిత్రాత్మ రావటం సీమోను గమనించి వాళ్ళతో, 19 "నేను మీకు డబ్బల్మిస్తాను; నా చేతులుంచిన ప్రతి ఒక్కరికి పవిత్రాత్మ లభించేటట్లు చేసే ఈ శక్తి నాక్కూడా యివ్వండి" అని అడిగాడు.

²⁰పేతురు, “దేవుని వరాన్ని డబ్బుతో కొనగలనని అనుకొన్నావు కనుక నీ డబ్బు నీతో నాశనమైపోనీ!
²¹దేవుని దృష్టిలో నీ హృదయం మంచిది కాదు. కనుక ఈ సేవలో నీకు స్థానం లేదు. ²²నీ దుర్బుద్ధికి పశ్చాత్తాపం చెంది ప్రభువును ప్రార్థించు. అలాంటి ఆలోచన నీలో కలిగినందుకు ప్రభువు నిన్ను డబ్బించవచ్చు. ²³నీలో విషం నిండి ఉండటం నేను చూస్తున్నాను. నీవు అధర్మానికి లోబడి పోయావు” అని సమాధానం చెప్పాడు.

²⁴ఆ తదుపరి సీమోను వాళ్ళతో, “మీరన్నదేదీ నాకు కలగకూడదని నా వక్షస్ ప్రభువును ప్రార్థించండి” అని అడిగాడు.

²⁵పేతురు, యోహానులు తాము ప్రభువును గురించి విన్నది, చూసినది అక్కడి ప్రజలకు చెప్పారు. ప్రభువు చెప్పిన సందేశాన్ని ప్రకటించారు. ఆ ఆర్థాత వాళ్ళు ఖభవార్తను ఎన్నో సమరయ పల్లెల్లో ప్రకటిస్తూ యెరూషలేమునకు తిరిగి వచ్చారు.

ఫిలిప్ప ఇథియోపియా దేశస్థునికి బాప్తిస్మము ఇవ్వడం

²⁶ఒక దేవదూత ఫిలిప్పతో, “లే! దక్షిణంగా వెళ్ళి యెరూషలేము నుండి గాజా వెళ్ళే ఎడారి దారిని చేరుకో!” అని అన్నాడు. ²⁷అతడు లేచి వెళ్ళాడు. అక్కడ ఇథియోపియా దేశానికి చెందిన ఒక వ్యక్తి కనిపించాడు. అతడు నవునకుడు. ఇథియోపియన్ల రాణి కందాకీ రాజ్యంలో ప్రధాన కోశాధికారిగా పని చేస్తుండేవాడు. యెరూషలేమునకు ఆరాధనకు వెళ్ళి, ²⁸తిరిగి వస్తూ తన రథంలో కూర్చొని యెషయా గ్రంథాన్ని చదువుచుండగా, ²⁹దేవుని ఆత్మ ఫిలిప్పతో, “ఆ రథం దగ్గరకు వెళ్ళి అక్కడే ఉండు” అని అన్నాడు. ³⁰ఫిలిప్ప రథందగ్గరకు పరుగెత్తుతూ యెషయా ప్రవక్త గ్రంథాన్ని ఆ కోశాధికారి చదవటం విన్నాడు. అక్కడికి వెళ్ళి ఆ కోశాధికారిని, “నీవు చదువుతున్నది అర్థమాతోందా?” అని అడిగాడు.

³¹“ఎవరైనా నాకు విడమర్చి చెబితే తప్ప ఎట్లా అర్థమవుతుంది” అని కోశాధికారి అన్నాడు. అతడు ఫిలిప్పను రథమెక్కి కూర్చోమని చెప్పాడు. ³²ఆ కోశాధికారి ధర్మశాస్త్రంలోని ఈ వాక్యాన్ని చదువుతున్నాడు:

“చంపటానికి తీసుకు వెళ్ళుతున్న గొట్టెలా ఆయన నడిపించబడ్డాడు తన బొచ్చును కత్తిరిస్తున్న గొట్టెవల్ల మౌనం వహించినట్లుగా ఆయన మాట్లాడ లేదు!

³³ ఆయన దీనత్వాన్ని చూసి అన్యాయం జరిగించారు. ఆయన జీవితాన్ని భూమి

దనుండి తొలగించారు. ఆయన సంత తిని గురించి యిక మాట్లాడేదెవరు?”

యెషయా 53:7-8

³⁴ఆ కోశాధికారి ఫిలిప్పను, “ఈ ప్రవక్త ఎవర్ని గురించి మాట్లాడుతున్నాడు? తనను గురించా లేక మరొకర్ని గురించా? దయచేసి చెప్పండి!” అని అడిగాడు. ³⁵ఫిలిప్ప ప్రవచనాల్లోని ఆ వాక్యాలతో మొదలెట్టి, యేసును గురించిన ఖభవార్తను అతనికి చెప్పాడు.

³⁶ఆ దారిన ప్రయాణం చేస్తూ వాళ్ళు నీళ్ళున్న ఒక ప్రదేశాన్ని చేరుకొన్నారు. ఆ కోశాధికారి, “ఇదిగో! ఇక్కడ నీళ్ళున్నాయి, మీరు నాకు బాప్తిస్మమునెందుకు ఇవ్వకూడదు?” అని అడిగాడు. ³⁷దాన్ని ఆపమని ఆజ్ఞాపించి, ఫిలిప్ప ఆ కోశాధికారి ఇద్దరు కలిసి నీళ్ళ లోకి వెళ్ళారు.* ³⁸ఫిలిప్ప అతనికి బాప్తిస్మము నిచ్చాడు. ³⁹వాళ్ళు నీళ్ళ నుండి వెలుపలికొచ్చాక ప్రభువు ఆత్మ అకన్నాత్మగా ఫిలిప్పను అక్కడినుండి తీసుకొని వెళ్ళాడు. ఆ కోశాధికారి ఫిలిప్పను మళ్ళీ చూడలేదు. అయినా అతడు ఆనందంతో తన దారిన తాను వెళ్ళిపోయాడు. ⁴⁰ఫిలిప్ప అజోతు అనే పట్టణంలో కనిపించాడు. అక్కడి నుండి బయలు దేరి అన్ని పట్టణాలకు వెళ్ళి ఖభవార్తను ప్రకటించాడు. చివరకు కైసరియ చేరుకొన్నాడు.

సాలు మార్పునొందటం

9 సాలు, ప్రభువు అనుచరుల్ని వంపిస్తానని ఇంకా బుసలు కొడ్డానే ఉన్నాడు. ²ప్రధాన యాజకుని దగ్గరకు వెళ్ళి డెమాస్కును పట్టణంలోని సమాజమందిరాలకు ఉత్తరాలు వ్రాసి యివ్వమని అడిగాడు. ప్రభువు మార్గాన్ని అనుసరించే వాళ్ళు కనిపిస్తే స్త్రీ, పురుష భేదం లేకుండా వాళ్ళను బంధించి యెరూషలేముకు తీసుకు రావాలని అతని ఉద్దేశ్యం.

³అతడు డెమాస్కును సాలిమేరలు చేరుకున్నాడు. అకన్నాత్మగా ఆకాశం నుండి ఒక వెలుగు అతని చుట్టూ ప్రకాశించింది. ⁴అతడు నేల కూలి పొయాడు. ఒక స్వరం, “సాలా! సాలా! నన్నెందుకు హింసిస్తున్నావు?” అని వినిబడింది. ⁵“ప్రభూ! మీరవరు?” అని సాలు అడిగాడు. “నేను నీవు హింసిస్తున్న యేసును. లేచి పట్టణంలోకి వెళ్ళు. నీవేం చెయ్యాలో అక్కడ నీకు చెప్పబడుతుంది” అని ఆయన సమాధానం చెప్పాడు. ⁶సాలుతో ప్రయాణం చేస్తున్న వాళ్ళు మూగ వాళ్ళలా నిల్చున్నారు. వాళ్ళు ఆ స్వరం విన్నారే కాని

వచనము 37 కొన్ని వ్రాతపత్రుల్లో 37వ వాక్యాన్ని చేర్చాయి: ఫిలిప్ప, నీవు మనసూర్తిగా విశ్వసిస్తే అలాగే చేస్తాను” అని అన్నాడు. ఆ కోశాధికారి, “యేసుక్రీస్తు దేవుని కుమారుడని నేను విశ్వసిస్తున్నాను” అని అన్నాడు.

వాళ్ళు క్రమంగా కనపడలేదు. ⁸క్రింద పడ్డ సాలు లేచి నిలుచానీ కళ్ళు తెరిచాడు. కాని అతనికి ఏమీ కనిపించ లేదు. వాళ్ళు అని చేయి పట్టుకొని డెమాస్కసులోనికి నడిపించారు. ⁹మూడు రోజుల దాకా అతడు గ్రుడ్డి వానిగానే ఉండిపోయాడు. ఆహారం కాని నీళ్ళుకాని ముట్టలేదు.

¹⁰డెమాస్కసులో యేసు భక్తుడొకడుండే వాడు. అతని పేరు అననీయ. ప్రభువతనికి దివ్యదర్శనంలో కనపడి, 'అననీయా!' అని పిలిచాడు.

"ఇదిగో, ఇక్కడున్నాను ప్రభూ!" అని అతడు జవాబు చెప్పాడు

¹¹ప్రభువతనితో, "తిన్నని వీధి' అని పిలువబడే వీధిలో ఉన్న 'యూదా' యింటికి వెళ్ళు, 'తార్సు' అనే పట్టణం నుండి వచ్చిన సాలు అనే వ్యక్తి కోసం అడుగు. అతడు ప్రార్థిస్తూ ఉంటాడు. ¹²అతడొక దివ్య దర్శనంలో 'అననీయ' అనే పేరుగల వాడు అతని దగ్గరకు వచ్చినట్లు, అతనికి దృష్టి రావటానికి అతనిపై చేతులుంచబడినట్లు చూశాడు" అని చెప్పాడు.

¹³అననీయ, "ప్రభూ, అతడు యెరూషలేంలోని పరిశుద్ధులకు చాలా హాని చేసినట్లు చాలా మంది నిన్నారు. ¹⁴మిమ్మల్ని శరణు జొచ్చిన ప్రతి ఒక్కణ్ణి బంధించే అధికారం అతడు ప్రధాన యాజకులదగ్గర నుండి పొందాడు", అని సమాధానం చెప్పాడు.

¹⁵అప్పుడు ప్రభువు అననీయతో, "వెళ్ళు! నా పేరు యూదులు కాని వాళ్ళకు, వాళ్ళ పాలకులకు, ఇశ్రాయేలు ప్రజలకు ప్రచారం చేయటానికి యితణ్ణి నేను ఒక సాధనంగా ఎన్నుకొన్నాను. ¹⁶నా పేరిట అతడెన్ని కష్టాలు పడవలసి వస్తుందో నేనతనికి తెలియ చేస్తాను" అని అన్నాడు.

¹⁷ఆ తర్వాత అననీయ అక్కడి నుండి బయలుదేరి సాలు ఉన్న యింటికి వెళ్ళాడు. తన చేతుల్ని సాలు మీద ఉంచి, "సోదరుడా! సాలు! యేసు ప్రభువు నీవిక్కడికి వస్తున్నప్పుడు నీకు దారిలో కనిపించాడే, ఆయనే, నీవు మళ్ళీ చూడగలగాలని, పవిత్రాత్మ నీలో నిండాని నన్ను పంపాడు" అని అన్నాడు. ¹⁸వెంటనే పార్శ్వాం టివి సాలు కళ్ళనుండి రాల్చి క్రిందపడ్డాడు. అతడు మళ్ళీ చూడగలిగాడు. అతడు లేచి బాప్తిస్మము పొందాడు. ¹⁹ఆ తర్వాత కొంత ఆహారాన్ని వుచ్చు కొన్నాక అతనికి బలం వచ్చింది.

సాలు డెమాస్కసులో బోధించుట

సాలు డెమాస్కసులో ఉన్న విశ్వాసులతో కొద్ది రోజులు గడిపాడు. ²⁰ఆ తర్వాత, యూదుల సమాజ మందిరాల్లో, "యేసు దేవుని కుమారుడు" అని బోధించటం మొదలు పెట్టాడు.

²¹అతని మాటలు విన్న వాళ్ళందరూ ఆశ్చర్యపడి, "యెరూషలేములో యేసును నమ్మిన వాళ్ళను చంపిన

వాడు ఇతడే కదా! ఇక్కడికి వచ్చింది యేసు శిష్యులను బంధించటానికే కదా! అలా బంధించి వాళ్ళను ప్రధాన యాజకుల దగ్గరకు తీసుకొని వెళ్ళాలనే కదా అతని ఉద్దేశ్యం!" అని అనుకొన్నారు.

²²కాని సాలు ఇంకా ఎక్కువ ఆత్మ బలంతో డెమాస్కసులో నివసించే యూదులకు, 'యేసు ప్రభువే క్రీస్తు' అని రుజువు చేసి వాళ్ళను ఆశ్చర్య పరిచాడు.

²³చాలా రోజులు గడిచిపోయాయి. యూదులు అతణ్ణి చంపాలని కుట్రపన్నారు. ²⁴కాని సాలుకు వాళ్ళ కుట్ర తెలిసి పోయింది. యూదులు అతణ్ణి చంపాలని రాత్రిబగళ్ళు పట్టణ ద్వారాలను జాగ్రత్తగా కాపలా కాచారు. ²⁵కాని అతని శిష్యులు రాత్రివేళ అతణ్ణి ఒక బుట్టలో దాచి కోల గోడనుండి క్రిందికి దింపారు.

²⁶సాలు యెరూషలేముకు వచ్చాక శిష్యులతో కలిసి పోవటానికి ప్రయత్నించాడు. కాని వాళ్ళు అతడంటేనే భయపడిపోయారు. ²⁷కాని బర్నబా అతణ్ణి పిలుచుకొని అపొస్తలుల దగ్గరకు వచ్చి వాళ్ళతో సాలు ప్రయాణంలో ప్రభువును చూసిన విషయము, ప్రభువు అతనితో మాట్లాడిన విషయము, అతడు డెమాస్కసులో యేసు పేరును ధైర్యంగా ప్రకటించిన విషయము చెప్పాడు.

²⁸స్వేచ్ఛగా తిరుగుతూ ప్రభువు పేరును ధైర్యంగా ప్రకటిస్తూ సాలు వాళ్ళతో కలిసి యెరూషలేములో ఉండిపోయాడు. ²⁹గ్రీకు మాట్లాడే యూదులతో మాట్లాడే వాడినాడు. వాళ్ళు అతణ్ణి చంపాలని నిశ్చయించారు. ³⁰సోదరులకు యిది తెలియగానే అతణ్ణి కై నరీయకు తీసుకెళ్ళి అక్కడి నుండి తార్సుకు పంపారు. ³¹ఆ తర్వాత యూదయ, గలిలయ, సమరయలోని సంఘాల కొద్ది రోజులు ప్రశాంతంగా గడిపాయి. ఆయా ప్రాంతాలలోని సంఘాలకు చెందిన సభ్యులు ఆద్యత్మికంగా అభివృద్ధి చెందుతూ ప్రభు వంటే భయభక్తులు కలిగి, పవిత్రాత్మ ద్వారా ప్రోత్సాహపొందుతూ జీవించారు. సభ్యులసంఖ్య పెరుగుతూ వచ్చింది.

లద్ద మరీయ జొప్పలో పేతురు

³²పేతురు దేశమంతా తిరుగుతూ 'లద్ద' అనే పట్టణంలో నివసిస్తున్న విశ్వాసుల్ని కలుసుకోవటానికి వెళ్ళాడు. ³³అక్కడ ఎనిమిదేళ్ళ నుండి వక్షవాతంతో మంచంపట్టిన 'ఐనెయ' అనే వాణ్ణి చూశాడు. ³⁴"ఐనెయ! అని పిలిచి యేసు క్రీస్తు నీకు నయం చేస్తాడు. లేచి నీ పరువును సర్దుకో!" అని అన్నాడు. ఐనెయ వెంటనే లేచి నిలుచున్నాడు. ³⁵లద్ద, సోరస్ పట్టణాల్లో నివసిస్తున్న వాళ్ళంతా ఐనెయను చూసి ప్రభువునందు విశ్వాసముంచారు.

³⁶"యొప్పే" అనే పట్టణంలో, తలితా అనే శిష్యురాలు ఉండేది. ఈమెను గ్రీకు భాషలో దొర్కా అని

పిలిచే వాళ్ళు. ఈమె పేదలకు సహాయం చేస్తూ ఉండేది. ఎప్పుడూ మంచి పనులు చేసేది. ³⁷పేతురు అదే ప్రాంతాల్లో ఉండగా ఆమె జబ్బు వడి చని పోయింది. ఆమె శవానికి స్నానం చేయించి మేడ మీది గదిలో ఉంచారు. ³⁸లుద్ద యొప్పే పట్టణానికి దగ్గరగా ఉండేది. పేతురు లుద్దలో ఉన్నాడని, శిష్యులు యిద్దరు మనుష్యుల్ని అతని దగ్గరకు పంపి వెంటనే రమ్మని వేడుకున్నారు.

³⁹పేతురు వాళ్ళు వెంట వెళ్ళాడు. అతడు రాగానే మేడ మీది గదికి తీసుకు వెళ్ళారు. అతని చుట్టూ చేరిన వితంతువులు, దొర్కా తమతో ఉన్నప్పుడు కుట్టిన రకరకాల దుస్తుల్ని చూసి విలపించారు. ⁴⁰పేతురు వాళ్ళందరినీ గదినుండి వెలుపలికి పంపి తన మోకాళ్ళపై ప్రార్థించాడు. శవం వైపు తిరిగి, "లే, తలితా!" అని అన్నాడు. ఆమె కళ్ళు తెరిచింది. పేతురును చూసి లేచి కూర్చుంది. ⁴¹అతడు చేతులందించి ఆమె నిలబడటానికి సహాయం చేసాడు. ఆ తదుపరి పేతురు భక్తుల్ని, వితంతువుల్ని పిలిచి వాళ్ళకు ప్రాణంతో ఉన్న తలితాను చూపాడు.

⁴²యొప్పే ప్రాంతమంతా యిది తెలిసి పోయింది. అనేకులు ప్రభువు భక్తులయ్యారు. ⁴³పేతురు యొప్పేలో సీమోను అనే ఒక చెప్పలు కుట్టే వాని యింట్లో చాలా రోజులు గడిపాడు.

కొర్నేలీ పేతురును పిలిపించటం

10 కెసరియ అనే పట్టణంలో కొర్నేలీ అనే పేరుగల ఒక వ్యక్తి ఉండేవాడు. అతడు, 'ఇబలీ' దళంలో శతాధిపతిగా* పని చేస్తూ ఉండేవాడు. ²అతనికి, అతని యింట్లోని వాళ్ళకందరికీ దేవుడంటే భయభక్తులుండేవి. అతడు తన డబ్బును దారాళంగా దానం చేసేవాడు. దేవుణ్ణి ఎల్లప్పుడు ప్రార్థించే వాడు. ³ఒక రోజు మధ్యాహ్నం మూడు గంటలప్పుడు అతనికి ఒక దివ్య దర్శనంలో ఒక దేవదూత తన ముందు ప్రత్యక్షం కావటం స్పష్టంగా చూసాడు. ఆ దేవదూత అతణ్ణి సమీపించి, 'కొర్నేలీ' అని పిలిచాడు.

⁴కొర్నేలీ అతని వైపు చూసి భయంతో, "ఏమిటి ప్రభూ" అని అడిగాడు.

ఆ దేవదూత కొర్నేలీతో, "నీ ప్రార్థనలు, పేద వాళ్ళకు నీవు చేస్తున్న దానాలు దేవుడు గుర్తించాడు. ⁵ఇప్పుడు నీవు కొందరినీ సీమోను అని పిలువబడే పేతురును పిలుచుకొని రావటానికి యొప్పేకు పంపు. ⁶అతడు ప్రస్తుతం సీమోను అనే చెప్పలు కుట్టే వాని యింట్లో అతిథిగా ఉంటున్నాడు. అతని యిల్లు సముద్రము తీరాన ఉంది" అని అన్నాడు. ⁷ఇలా చెప్పి దేవదూత వెళ్ళి పోయాడు. ఆ తదుపరి కొర్నేలీ తన

సేవకుల్లో యిద్దరినీ పిలిచాడు. ఇంటి పనులు చేసే భలుల్లో ఒకణ్ణి పిలిచాడు. ఈ భలుడు దైవ భక్తి కలవాడు. ⁸జరిగినదంతా వాళ్ళకు చెప్పి వాళ్ళను యొప్పేకు పంపాడు.

పేతురుకు దివ్య దర్శనం కలగటం

⁹మరుసటి రోజు వాళ్ళు యొప్పేను సమీపించారు. అప్పుడు మధ్యాహ్నం పన్నెండు గంటలు. అదే సమయంలో పేతురు ప్రార్థించటానికి మిద్దె మీదికి వెళ్ళినాడు. ¹⁰పేతురుకు ఆకలి వేసింది. ఏదేనా తినాలనుకొన్నాడు. అతని కోసం వంట సిద్ధం చేస్తుండగా అతనికి దర్శనం కలిగింది. ¹¹"ఆ దర్శనంలో ఆకాశం తెరుచుకొని ఏదో క్రిందికి దిగి రావటం చూశాడు. అది ఒక పెద్ద దుప్పటిలా ఉంది. ఎవరో దాని నాలుగు మూలలు పట్టుకొని క్రిందికి దింపుతున్నట్లు అది భూమ్మీదికి దిగింది. ¹²అందులో నాలుగు కాళ్ళున్న అన్ని రకాల జంతువులు, ప్రాతే ప్రాణులు, గాలిలో ఎగిరి వక్షులు ఉన్నాయి. ¹³ఒక స్వరం, "పేతురూ, లే! వాటిని చంపి తిను" అని అన్నది.

¹⁴పేతురు, "ప్రభూ! నేనలా చెయ్యలేను. అదను మెన దాన్ని, పరిశుభ్రంగా లేనిదాన్ని నేను ఎన్నడూ తినలేదు" అని సమాధానం చెప్పాడు.

¹⁵ఆ స్వరం రెండవసారి, "దేవుడు పవిత్రం చేసిన వాటిని అపవిత్రం అనకు" అని అన్నది. ¹⁶ఇలా మూడు సార్లు జరిగిన వెంటనే అది ఆకాశానికి తీసుకు వెళ్ళ బడింది. ¹⁷పేతురు ఈ దివ్య దర్శనానికి అర్థం తెలియక దాన్నిగురించి ఆశ్చర్యంతో ఆలోచిస్తున్నాడు. ఇంతలో కొర్నేలీ పంపిన మనుష్యులు సీమోను యిల్లు ఎక్కడుందో కనుక్కొని అతని యింటి ముందు ఆగారు. ¹⁸"పేతురు అని పిలుస్తారే ఆ సీమోను యిక్కడ అతిథిగా ఉంటున్నాడా?" అని యింటి వాళ్ళను అడిగారు.

¹⁹దివ్య దర్శనాన్ని గురించి పేతురు యింకా ఆలోచిస్తుండగా దేవుని ఆత్య అతనితో, "ఇదిగో! ముగ్గురు వ్యక్తులు నీ కోసం వెతుకుతున్నారు. ²⁰లేచి క్రిందికి వెళ్ళు. వాళ్ళను పంపింది నేనే. కనుక వాళ్ళు వెంట వెళ్ళటానికి కొంచెం కూడా సంకోచపడకు" అని చెప్పాడు. ²¹పేతురు క్రిందికి వెళ్ళి వాళ్ళతో, "ఇదిగో! మీరు చూస్తున్నది నా కొరకే! ఎందుకొచ్చారు!" అని అడిగాడు.

²²వాళ్ళు, "మేము కొర్నేలీ అనే శతాధిపతి దగ్గరున్నది వచ్చాము. అతడు మంచివాడు. దేవుని పట్ల భయభక్తులు కలవాడు. యూదులందరు అతణ్ణి గౌరవిస్తారు. మిమ్మల్ని తన యింటికి అహ్వానించి మీరు చెప్పింది నినపలేనని పవిత్రమైన దేవదూత అతనితో చెప్పాడు" అని సమాధానం చెప్పారు. పేతురు వాళ్ళను యింట్లోకి రమ్మని పిలిచి ఆ రాత్రికి అక్కడే ఉండు మన్నాడు.

*శతాధిపతి అనగా వంద పైనికులపై అధిపతి.

కొర్నేలీ యింటికి పేతురు వెళ్ళుట

²³మరుసటి రోజు పేతురు వాళ్ళతో ప్రయాణ మయ్యాడు. యొప్పేలోని కొందరు సోదరులు కూడా అతని వెంట వెళ్ళారు. ²⁴ఆ మరుసటి రోజు వాళ్ళు కైసరియ చేరుకొన్నారు. వీళ్ళు రానున్నారని తెలిసి కొర్నేలీ సన్నిహితులైన బంధువుల్ని తన యింటికి ఆహ్వానించాడు. ²⁵పేతురు యింట్లోకి అడుగు పెట్టండగానే కొర్నేలీ అతనికి ఎదురు వెళ్ళి అతని కాళ్ళముందు సాష్టాంగపడి నమస్కరించాడు. ²⁶పేతురు అతనిని లోపుతూ, "లెమ్ము! నేను కూడా ఒక మనిషినే" అని అన్నాడు. ²⁷పేతురు అతనితో మాట్లాడుతూ లోపలికి వెళ్ళాడు. అక్కడ చాలా మంది ప్రజలు సమావేశమై ఉండటం చూసాడు. ²⁸పేతురు వాళ్ళతో, "యూదుడు, యూదుడు కాని వానితో కలిసి ఉండరాదనీ, అతని యింటికి వెళ్ళరాదనీ యూదుల న్యాయశాస్త్రం అంటుంది. ఇది తప్పని మీకందరికీ తెలుసు. కావున ఏ వ్యక్తిని అధమంగా భావించరాదు. పరిశుభ్రతలేని వాడని అనకూడదు. ఇది నాకు దేవుడు తెలియజేసాడు. ²⁹కాబట్టి నా కోసం పిలవనంపగానే వచ్చాను. నన్నెందుకు పీలీచారో నేను యిప్పుడు కారణం అడగవచ్చా?" అని అన్నాడు.

³⁰కొర్నేలీ యిలా చెప్పాడు: "నాలుగు రోజుల క్రితం యిదే సమయంలో యింట్లో కూర్చొని దేవుణ్ణి ప్రార్థిస్తున్నాను. అప్పుడు పగలు మూడు గంటలు. అకస్మాత్తుగా తెల్లటి మెరిసే దుస్తులు వేసుకొని ఒక వ్యక్తి నా ముందు ప్రత్యక్షమయ్యాడు. ³¹అతడు నాతో, 'కొర్నేలీ! దేవుడు నీ ప్రార్థనల్ని విన్నాడు. నీవు పేదలకు చేస్తున్న దానాలను గుర్తించాడు. ³²పేతురు అని పిలవబడే సీమోన్ను పిలుచుకు రావటానికి కొందరిని యొప్పేకు పంపు. అతడివద్దను సీమోను అనే చెప్పలు కుట్టే వాని యింట్లో అతిథిగా ఉన్నాడు. ఈ చెప్పలు కుట్టేవాని యిల్లు సముద్ర తీరాన ఉంది' అని చెప్పాడు. ³³మిమ్మల్ని పిలుచుకు రావటానికి తక్షణం మనస్సుల్ని పంపాను. మీరొచ్చి మంచి పని చేసారు. ఇప్పుడు మనమంతా దేవుని ముందున్నాము. మాకు చెప్పమని ప్రభువు మీ కాజ్ఞాపించిన వన్నీ పని లానికి సిద్ధంగా ఉన్నాము."

పేతురు వాక్యపదేశం

³⁴⁻³⁵పేతురు ఇలా చెప్పటం మొదలు పెట్టాడు: "దేవుడు పక్షపాతం చూపడని, తానంటే భయ భక్తులున్న వాళ్ళను, నిజాయితీ పరుల్ని వాళ్ళు ఏ దేశస్థులైనా అంగీకరిస్తాడని యిప్పుడు నాకు బాగా తెలిసింది. ³⁶ఈ సందేశాన్ని దేవుడు ఇశ్రాయేలు వంశీయులకు అందించాడు. దేవుడు మన కందరికీ ప్రభువైన యేసు క్రీస్తు ద్వారా శాంతి లభిస్తుందనే శుభవార్తను ప్రకటించాడు. ³⁷యోహాను బోధించిన బాప్తిస్మ

మును ప్రజలు పొందాక గలిలయలో ఒక సంగతి ప్రారంభమైంది. ఆ సంగతిని గురించిన ప్రకటనలు యూదయ ప్రాంతం అంతా వ్యాపించాయి. ఇది మీకంతా తెలుసు. ³⁸నజరేతు నివాసి యేసును దేవుడు పవిత్రాత్మతో అభిషేకించాడు. అద్భుతమైన శక్తి యిచ్చాడు. దేవుడు ఆయనతో ఉండటం వల్ల యేసు ప్రజలకు మేలు చేస్తూ అన్ని ప్రాంతాలు పర్యటించాడు. సెతాను పీడవలన బాధపడ్తున్న వాళ్ళకు నయం చేసాడు. ఈ విషయాల్ని మీకు తెలుసు. ³⁹యెరూషలేము, యూదయ దేశంలో ఉన్న మిగతా ప్రాంతాల్లో ఆయన చేసిన ప్రతి పనిని మేము కళ్ళూ చూసాము. వాళ్ళు ఆయన్ని ప్రూనుతో చేసిన సీలువకు మేకులు కొట్టి చంపారు. ⁴⁰కాని మూడవ రోజున దేవుడు ఆయన్ని బ్రతికించాడు. ఆయన ప్రజలకు కనిపించాలని దేవుని ఉద్దేశ్యం. ⁴¹అందరూ ఆయన్ని చూడలేదు. ఇది వరకే దేవుడు ఎన్నుకొన్న కొందరు మాత్రం చూసారు. మేమే ఆ సాక్షులం. ఆయన బ్రతికి వచ్చాక మేమంతా ఆయనతో కలిసి భోజనం చేసాం. ⁴²ఆయన ఆపదకి న్యాయాధిపతి. అంటే బ్రతికి ఉన్న వాళ్ళకు, పునర్జీవం పొందనున్న వాళ్ళకు. ఈ పదవిని దేవుడు ఆయనకిచ్చాడు. దీన్ని గురించి ప్రజలముందు సాక్షులం చెప్పమని, సువార్తను ప్రకటించుమని ఆయన మాకు ఆజ్ఞాపించాడు. ⁴³యేసును నమ్మిన వాళ్ళు తమ పాపాలకు ఆయన ద్వారా క్షమాపణ పొందుతారని ప్రవక్తలందరు చెప్పారు."

⁴⁴పేతురు యింకా మాట్లాడుతుండగానే అతని సందేశాన్ని వింటున్న అక్కడి వాళ్ళందరి మీదికి పరిశుద్ధాత్మ వచ్చాడు. ⁴⁵పేతురుతో వచ్చిన వాళ్ళందరు యూదులు. ⁴⁶యేసునందు విశ్వసించినవారు. వీళ్ళు యూదులుకాని వాళ్ళు యితర భాషల్లో మాట్లాడటం, దేవుణ్ణి స్తుతించటం చూసారు. దేవుడు తన పరిశుద్ధాత్మను వరంగా యూదులు కాని వాళ్ళకు కూడా యిచ్చాడని గ్రహించి వాళ్ళకు ఆశ్చర్యం వేసింది. తదుపరి పేతురు యిలా అన్నాడు: ⁴⁷"వీళ్ళకు బాప్తిస్మము నివృత్యానికి అడ్డు చెప్పే దైర్ఘ్యం ఎవరికుంది? మనలాగే వీళ్ళు కూడా దేవుని పరిశుద్ధాత్మ పొందారు." ⁴⁸యేసు పేరిట వాళ్ళు బాప్తిస్మం పొందాలని పేతురు ఆజ్ఞాపించాడు. ఇదంతా ముగిసాక వాళ్ళు పేతురును తమతో కొద్ది రోజులు ఉండుమని అడిగారు.

పేతురు తన అనుభవాల్ని చెప్పటం

11 అపొస్తలులు, యూదయ దేశంలో ఉన్న సోదరులు, యూదులు కాని వాళ్ళకు కూడా దైవ సందేశం లభించిందని విన్నారు. ²పేతురు యెరూషలేము వచ్చాడు. సున్నతి చేసుకోవాలి అని వాదించే వాళ్ళ గుంపు అతణ్ణి విమర్శిస్తూ, ³"నీవు సున్నతి

చేసుకొని వాళ్ళ యిళ్ళలోకి వెళ్ళి వాళ్ళలో కలిసి తిన్నావు!” అని అన్నారు.

⁴పేతురు వాళ్ళకు జరిగింది జరిగినట్లు ఈ విధంగా విడమర్చి చెప్పటం మొదలు పెట్టాడు: ⁵నేను యొప్పే పట్టణంలో ప్రార్థిస్తుండగా నాకు దర్శనం కలిగింది. ఆ దర్శనంలో ఒక దివ్య సంగతి చూసాను. ఆ దివ్య దర్శనంలో ఒక పెద్ద దుప్పటి లాంటిది ఆకాశంనుండి ఎవరో దాని నాలుగు మూలలు పట్టుకొని క్రిందికి దింపుతున్నట్లు చూసాను. అది నేనున్న స్థలంలో దిగింది. ⁶నేను అందులో ఏముందోనని జాగ్రత్తగా చూసాను. భూమ్మీద నివసించే నాలుగు కాళ్ళ జంతువులు, క్రూర మృగాలు, ప్రాకే ప్రాణులు, గాల్లో ఎగిరే పక్షులు కనిపించాయి. ⁷అంతలో నాకొక స్వరం వినిపింది నాతో, “పేతురూ! లే! వీటిలో ఏ జంతువునైనా చంపి దానిని తిను!” అని అంది. ⁸నేనావని చేయలేను ప్రభూ! తిన కూడదన్న దాన్ని నా నాలుక ఎన్నడూ రుచి చూడలేదు” అని నేను సమాధానం చెప్పాను. ⁹ఆకాశం నుండి ఆ స్వరం రెండవసారి యిలా అంది: “దేవుడు తినవచ్చని అన్న వాటిని తిన కూడదని అనకు.” ¹⁰ఇలా మూడు సార్లు జరిగాక అది ఆకాశానికి తీసుకు వెళ్ళబడింది. ¹¹అదే క్షణంలో నన్ను పిలుచుకు వెళ్ళడానికి కైసరియనుండి వచ్చిన ముగ్గురు వ్యక్తులు నేనున్న యింటి ముందు ఆగారు. ¹²వాళ్ళతో వెళ్ళటానికి నేను ఏ మాత్రం వెనకాడరాదని దేవుని ఆత్మ నాతో చెప్పాడు. అక్కడున్న ఆరుగురు సోదరులు కూడా నాతో వచ్చారు. మేమంతా కలిసి కొర్నేలియింటికి వెళ్ళాం. ¹³అతడు తన యింట్లో ఒక దేవదూత ప్రత్యక్షమైన విషయము, అతణ్ణి తాను చూసిన విషయము, దేవదూత, “పేతురు అని పిలువబడే పీఠాన్ను పిలుచుకూరవటానికి కొందర్ని యొప్పేకు పంపు.

¹⁴అతడు మాట్లాడే విషయాలు నిన్ను, నీ యింట్లోని వాళ్ళనుందరిని రక్షిస్తాయి” అని తనతో చెప్పిన విషయము మాకు చెప్పాడు. ¹⁵నేను మాట్లాడటం మొదలెడుతుండగా, మొట్టమొదట మన మీదికి వచ్చినట్లే పరిశుద్ధాత్మ వాళ్ళ మీదకు కూడా వచ్చాడు. ¹⁶“యోహాను నీళ్ళతో బాప్తిస్మము యిచ్చాడు కాని నీవు పరిశుద్ధాత్మలో బాప్తిస్మము పొందుతావు!” అని అన్న యేసుప్రభువు మాటలు నాకు జ్ఞాపకం వచ్చాయి. ¹⁷మనం యేసు క్రీస్తు ప్రభువును సమ్మి నందుకు మనకిచ్చిన వరమునే దేవుడు వాళ్ళకు కూడా యిచ్చాడు. అలాంటప్పుడు దేవుణ్ణి ఎదిరించటానికి నేనవరి?”

¹⁸వాళ్ళి మాటలు విన్నాక వేరే ఆశ్చర్యణలు చేయలేదు. దేవుడు యూదులు కాని వాళ్ళకు కూడా మారుమనస్సు కలిగి రక్షణ పొందే అవకాశ మిచ్చాడంటూ వాళ్ళు దేవుణ్ణి స్తుతించారు.

అంతియొకయ ప్రజలకు శుభవార్త తెలియటం

¹⁹స్థైఘ్నము చనిపోయిన తర్వాత జరిగిన హింసలకు భక్తులు చెదిరిపోయారు. వీళ్ళలో కొందరు ఫాసిషియ, సై ప్రసు, అంతియొకయ పట్టణాలకు వెళ్ళి దేవ సందేశాన్ని యూదులకు మాత్రమే చెప్పారు. ²⁰స్థైఘ్నము, కుదనే పట్టణాలకు చెందిన వీళ్ళలో కొందరు అంతియొకయకు వెళ్ళి, గ్రీకువారితో కూడా మాట్లాడటం మొదలు పెట్టారు. ²¹ప్రభువు అభయ హస్తం వాళ్ళవెంబడింది. కనుక అనేకులు వాళ్ళు చెప్పిన దానిలో ఉన్న సత్యాన్ని గ్రహించి ప్రభువునందు విశ్వాసులై య్యారు. ²²యెరూషలేములోవున్న సంఘం ఈ వార్త విని బర్నబాను అంతియొకయకు పంపింది. ²³అతడు అంతియొకయకు వెళ్ళి అక్కడ ప్రజలపై దైవానుగ్రహం అమితంగా ఉండటం గమనించి చాలా ఆనందించాడు. ప్రభువు పట్ల మనసారా భక్తి చూపుతూ ఉండుమని, అక్కడ వాళ్ళందరినీ వేడుకున్నాడు. ²⁴బర్నబా ఉత్తముడు. పరిశుద్ధాత్మ ప్రభావం అతనిపై సంపూర్ణంగా ఉంది. అనేకాక దేవుని పట్ల సంపూర్ణమైన విశ్వాసం ఉంది. అతేకులు ప్రభువునందు విశ్వాసులై య్యారు.

²⁵ఆ తర్వాత బర్నబా, తార్సు అనే పట్టణానికి వెళ్ళి సౌలు కోసం చూసాడు. అతణ్ణి కలుసుకొని అంతియొకయకు పిలుచుకు వచ్చాడు. ²⁶సౌలు, బర్నబా ఒక సంవత్సరం అంతియొకయలో ఉన్నారు. అక్కడి సంఘాన్ని కలుసుకొంటూ అనేకులకు బోధించే వాళ్ళు. అంతియొకయలోని శిష్యులు మొదటిసారిగా “క్రైస్తులు” అని పిలువబడ్డారు.

²⁷ఆ రోజుల్లో కొంత మంది ప్రవక్తలు యెరూషలేము నుండి అంతియొకయకు వచ్చారు. ²⁸వాళ్ళలో ఒకతని పేరు అగబు. అతడు లేచి నిలబడి పరిశుద్ధాత్మ శక్తితో, “తీర్చమన కరువు త్వరలో ప్రపంచమంతా రాబోతోంది” అని సూచించాడు. ఈ కరువు క్రొదియ చక్రవర్తి పరిపాలిస్తున్న కాలంలో సంభవించింది. ²⁹ఇది విని అంతియొకయలో ఉన్న శిష్యులు యూదయలో నివసిస్తున్న తమ సోదరుల కోసం తమకు చేతనయిన సహాయం వాళ్ళు చెయ్యాలని నిర్ణయించుకొన్నారు. ³⁰అనుకొన్న విధంగా బర్నబా, సౌలు ద్వారా తాము పంపదలచిన వాటిని యూదయలోని పెద్దలకు పంపారు.

హింసలు

12 ఆ రోజుల్లోనే హెరోదు రాజు సంఘానికి చెందిన కొందర్ని హింసించటం మొదలు పెట్టాడు. ²అతడు యోహాను సోదరుడైన యాకోబును కత్తితో నరికి వేయించాడు. ³ఈ సంఘటనకు యూదులు ఆనందించారు. ఇది గమనించి అతడు పేతురును కూడా బంధించాలని వెళ్ళాడు. ఈ సంఘటన యూదులు ఫులియని రొట్టెలు తినే పండుగ

రోజుల్లో సంభవించింది. ⁴అతణ్ణి బంధించి కారాగారంలో వేసాడు. వూటకు నలుగురి చొప్పున కాపలా కాయమని చెప్పి పదహారుగురు భలులకు అతణ్ణి అప్పగించాడు. పస్కా పండుగ జరిగక అతణ్ణి ప్రజల ముందుకు తెచ్చి విచారణ జరిపించాలని అతని ఉద్దేశ్యం. ⁵పేతురును అంతదాకా కారాగారంలో ఉంచాడు. పేతురు కోసం సంఘానికి చెందిన వాళ్ళు దీక్షతో దేవుణ్ణి ప్రార్థించారు.

ప్రభువు దూత పేతురును విడిపించటం

⁶హేరోదు రేపు విచారణ చేస్తాడనగా ఆ నాటి రాత్రి పేతురు యిరువురి సెనికుల మధ్య నిద్రిస్తూ ఉన్నాడు. సెనికులు అతణ్ణి రెండు యినుప గొలుసులలో కట్టివేసి ఉంచారు. మరి కొందరు సెనికులు కారాగారం ముందు కాపలా కాస్తూ ఉన్నారు. ⁷అకస్మాత్తుగా ప్రభువు దూత ప్రత్యక్షం అయ్యాడు. ఆ గది యంతా వెలుగుతో నిండి పోయింది. ప్రభువు దూత పేతురు భుజం తట్టి, “త్వరగా లేము!” అని అంటూ అతణ్ణి నిద్రలేపాడు. మణికట్టుకు కట్టిన సంకెళ్ళు వూడి పోయాయి. ⁸ఆ దూత, “లేచి, నీ దుస్తులు సరిచేసుకొని, చెప్పులు తొడుక్కో!” అని అన్నాడు. పేతురు అలాగే చేసాడు. “నీ దుప్పటి శరీరం మీద కప్పకొని నా వెంటరా!” అని ఆ దూత అన్నాడు. ⁹పేతురు అతణ్ణి అనుసరిస్తూ కారాగారంనుండి వెలుపలికి వచ్చాడు. కాని దేవదూత చేస్తున్నదంతా నిజంగా జరుగుతుందని అతడు అనుకోలేదు. తానొక కలకంటున్నాననుకొన్నాడు. ¹⁰వాళ్ళు మొదటి కాపలా వాణ్ణి రెండవ కాపలా వాణ్ణి, దాటి పట్టణంలోకి వెళ్ళి యినుప ద్వారం దగ్గరకు వచ్చారు. అది వాళ్ళ కోసం దానంతట అదే తెరుచుకుంది. వాళ్ళు దాన్ని దాటి వెళ్ళారు. కొంత దూరం నడిచాక అకస్మాత్తుగా ఆ ప్రభువు దూత అతణ్ణి వదిలి వెళ్ళి పోయాడు.

¹¹అప్పటికి పేతురుకు తెలివి వచ్చింది. అతడు, “ప్రభువు తన దూతను పంపి హేరోదు బంధం నుండి మరియు కీడు కలగాలని ఎదురు చూస్తున్న యూదుల నుండి, నన్ను రక్షించాడు. ఇందులో ఏ మాత్రం సందేహం లేదు” అని తనలో తాను అనుకొన్నాడు.

¹²జరిగిన వాటిని గ్రహించాక యోహాను తల్లియైన మరియ యింటికి వెళ్ళాడు. యోహాన్ని మార్కు అని కూడా పిలిచే వాళ్ళు. అక్కడ చాలా మంది సమావేశమై ప్రార్థిస్తూ ఉన్నారు. ¹³పేతురు తలుపు తట్టాడు. “రొద్దో అనే పనిపిల్ల తలుపు తీయటానికి వచ్చింది. ¹⁴ఆమె పేతురు స్వరం గుర్తించి చాలా ఆనందించింది. ఆ ఆనందంలో తలుపు కూడా తెరువకుండా లోపలికి పరుగెత్తి, “పేతురు తలుపు ముందున్నాడు” అని కేక వేసింది. ¹⁵వాళ్ళంతా “నీకు మతిపోయింది” అని అన్నారు. కాని ఆమె తాను చెప్పింది నిజమని నొక్కి

చెప్పింది. దానికి వాళ్ళు, “అది అతని దూత అయివుంటుంది” అని అన్నారు.

¹⁶పేతురు ఇంకా తలుపు తడుతూనే ఉన్నాడు. వాళ్ళు వెళ్ళి తలుపు తెరిచి చూసి చాలా ఆశ్చర్యపడ్డారు. ¹⁷పేతురు వాళ్ళందరినీ నిశ్శబ్దంగా ఉండుమని సంజ్ఞ చేసాడు. ఆ తదుపరి దేవుడు తనను కారాగారం నుండి ఏ విధంగా బయటికి తీసుకొని వచ్చాడో అందరికీ విశదంగా చెప్పాడు. “యాకోబుకు, మిగతా సోదరులకు దీన్ని గురించి చెప్పండి” అని చెప్పి, వాళ్ళను వదిలి వేరి ప్రదేశానికి వెళ్ళి పోయాడు.

¹⁸ఉదయం సైనికుల్లో చాలా అలజడి చెలరేగింది. “పేతురు ఏమే ఉంటాడు?” అని వాళ్ళు ప్రశ్నించుకున్నారు. ¹⁹హేరోదు పేతుర్ని వెతకటానికి అంతా గాలించమన్నాడు. కాని పేతురు కనిపించలేదు. హేరోదు కాపలా వాళ్ళను అడ్డు ప్రశ్నలు వేసి విచారించాడు. ఆ తదుపరి ఆ కాపలా వాళ్ళను చంపుమని ఆజ్ఞాపించాడు. ఇది జరిగిన తదుపరి హేరోదు యూద యనుండి కైసరియకు వెళ్ళి అక్కడ కొద్ది రోజులు గడిపాడు.

హేరోదు మరణం

²⁰హేరోదు తూరు, సీదోను ప్రజల పట్ల చాలా కోపంతో ఉన్నాడు. వాళ్ళంతా యిప్పుడు ఒకటై హేరోదుతో మాట్లాడటానికి వెళ్ళారు. రాజాగారి ఆంతరంగిక స్నేహితుడైన ‘బ్లాస్టు’ను తమ వైపు త్రిప్పకొని శాంతి కావాలని అడిగారు. వీళ్ళ రాజ్యం తమ ఆహార ధాన్యాల కోసం హేరోదు రాజ్యంపై ఆధారపడి ఉండటమే దీనికి కారణం.

²¹ఒక నియమితమైన రోజు హేరోదు రాజు దుస్తులు ధరించాడు. సింహాసనంపై కూర్చొని ప్రజల్ని సంభోదిస్తూ ఒక ఉపన్యాసం యిచ్చాడు. ²²“ఇది దేవుని కంఠం. మనిషిది కాదు” అని ప్రజలు ఆపకుండా కేకలు వేసారు.

²³దేవునికి చెందవలసిన ఘనత అతడు అంగీకరించినందుకు ప్రభువు దూత అతణ్ణి తక్షణమే రోగంతో పడవేసాడు. పురుగులు పట్టి అతడు చని పోయాడు. ²⁴దేవ సందేశం విని విశ్వసిస్తున్న ప్రజల సంఖ్య పెరుగుతూ వచ్చింది.

²⁵బర్నబా, సాలు తమ పని ముగించుకొని యెరూషలేము నుండి తిరిగి వచ్చారు. తమ వెంట మార్కు అని పిలువబడే యోహాన్ను కూడా పిలుచుకు వచ్చారు.

బర్నబాను, సాలును ఎన్నుకొని పంపటం

13 అంతియొకయలోని సంఘంలో ఉన్న ప్రవక్తలు, పండితులు ఎవరనగా: బర్నబా, ‘నిగెరు’ అని పిలువబడే ‘సుమెయోను’ కుర్రుని గ్రామానికి

చెందిన లూకియ, మనయేను (ఇతడు, సామంత రాజైన హేరోడు, యిద్దరూ కలిసి పెరిగారు), మరియు సౌలు. ²వీళ్ళు ఉపవాసాలు చేసి ప్రభువును ప్రార్థిస్తుండగా పరిశుద్ధాత్మ, “బర్బాను, సౌలును నా కోసం వేరుచేయండి. వాళ్ళను ఒక ప్రత్యేకమైన పని కోసం పిలిచాను” అని అన్నాడు.

³అక్కణ్ణు వాళ్ళు వీళ్ళిద్దర్ని పంపే ముందు ప్రార్థనలు, ఉపవాసాలు చేసి, వాళ్ళపై తమ చేతులుంచి పంపారు.

సైప్రసులో

⁴పవిత్రాత్మ వాళ్ళను పంపాడు. వాళ్ళు ‘సెలూకయ’ అనే పట్టణానికి వెళ్ళి అక్కడినుండి ఓడలో ప్రయాణం చేసి సైప్రసు (కుప్ర) అనే ద్వీపాన్ని చేరుకున్నారు. ⁵అక్కడి నుండి సలూమి అనే పట్టణానికి వెళ్ళారు. అక్కణ్ణు యూదుల సమాజమందిరాలలో దైవ సందేశాన్ని ప్రకటించారు. వాళ్ళకు సహాయంగా యోహాను వాళ్ళు వెంటే ఉన్నాడు.

⁶వాళ్ళు ఆ ద్వీపాన్నంతా పర్యటించి ‘పాపు’ అనే పట్టణం చేరుకున్నారు. ఇంద్రజాలం చేస్తూ తానొక ప్రవక్తని చెప్పకుంట్టున్న వ్యక్తిని అక్కడ కలుసుకున్నారు. అతడు యూదుడు. పేరు ‘బర్యేను.’ ⁷అతడు ‘సెర్గిసౌలు’ అనే రాష్ట్రపాలకునికి సన్నిహితంగా ఉండేవాడు. సెర్గిసౌలు తెలివితేటలు ఉన్నాడు. దైవ సందేశాన్ని వినినాని బర్బాను, సౌలును ఆహ్వానించాడు. ⁸ఇంద్రజాలికుడైన ‘ఎలుమ’ గ్రీకు భాషలో ఇది ఇతని పేరు. రాష్ట్రపాలకుణ్ణి ఈ విశ్వాసానికి దూరంగా ఉంచాలని ప్రయత్నించాడు. ⁹అప్పుడు సౌలు (ఇతణ్ణి సౌలు అని కూడా పిలిచే వారు) పరిశుద్ధాత్మతో నిండిపోయి ఎలుమను నూటిగా చూస్తూ, ¹⁰“నీవు సెతానుకు పుట్టావు! మంచినన్న ప్రతిదీ నీకు శత్రువు! నీలో అన్ని రకాల మోసాలు, కుట్రలు ఉన్నాయి! ప్రభువు యొక్క సక్రమ మార్గాల్ని వక్రంగా మార్చటం ఎప్పుడు మానుకొంటావు?

¹¹ఇదిగో చూడు, ప్రభువు ఇప్పుడు నిన్ను శిక్షిస్తాడు. కొంతకాలం దాకా నీవు సూర్యుని వెలుగు చూడలేవు! గుడ్డి వాడేవే పోతావు!” అని అన్నాడు.

అక్షణమే పొగమంచు, చీకట్లు అతణ్ణి చుట్టివేసాయి. తన చేయిపట్టుకొని నడిపేందుకు ఎవరెనా దొరుకుతారోమోసాని తారాడుతూ చూసాడు. ¹²ఆ రాష్ట్రపాలకుడు ప్రభువును గురించి చెప్పిన భోదనలు విని ఆశ్చర్యపడి ప్రభువును నమ్మాడు.

పసిదియ అంతియొకయలో

¹³‘పాపు’ నుండి సౌలు, అతని స్నేహితులు, పంపూలి యాలోని ‘పెర్నే’ అనే పట్టణానికి ఓడలో ప్రయాణం చేసి వెళ్ళారు. యోహాను వాళ్ళను అక్కడ వదిలి

యెరూషలేమునకు తిరిగి వెళ్ళిపోయాడు. ¹⁴వాళ్ళు పెర్నే నుండి పసిదియ ప్రక్కన ఉన్న అంతియొకయ అనే పట్టణాన్ని చేరుకున్నారు. ఒక విశ్రాంతి రోజు యూదుల సమాజ మందిరములోకి వెళ్ళి కూర్చున్నారు. ¹⁵దర్మశాస్త్రంలోని విషయాలు, ప్రవక్తల గ్రంథాలు చదివారు. ఆ తదుపరి సమాజమందిరం యొక్క అధికారులు, “సోదరులారా! ప్రజలను ఉత్సాహపరిచే ఆధ్యాత్మిక విషయాలు ఏవైనా ఉంటే దయచేసి మాట్లాడండి” అని అడగనంపారు.

¹⁶సౌలు లేచి నిలుచొని చేతులెత్తి, “ఇశ్రాయేలు ప్రజలారా! యూదులవలె ధైవభీతిగల ప్రజలారా! నా మాటలు వినండి. ¹⁷ఇశ్రాయేలు ప్రజల దేవుడు మన పూర్వులను ఎన్నుకొని వాళ్ళు ఈజిప్టులో పర దేశీయులుగా ఉన్నప్పుడు వాళ్ళను గొప్ప వాళ్ళుగా చేసాడు. తన అద్భుతమైన శక్తితో ఆ దేశ నుండి వాళ్ళను పిలుచుకెళ్ళి, ¹⁸ఏడూరుల్లో వాళ్ళు ప్రవర్తనను నలభై సంవత్సరాలు సహిస్తూ వాళ్ళను కాపాడాడు. ¹⁹కనాను దేశంలో ఏడు జాతుల్ని పడగొట్టి తన ప్రజల్ని ఆ ప్రాంతానికి వారసులుగా చేసాడు. ²⁰ఇవి చేయటానికి నాలుగు వందల ఏబది సంవత్సరాలు పట్టింది.

“ఆ తర్వాత దేవుడు సమూయేలు ప్రవక్త కాలం దాకా, నాయకత్వం వహించగల న్యాయా దివతుల్ని పంపాడు. ²¹తమకు ‘రాజు’ కావాలని కోరగా కీమ కుమారుడైన ‘సౌలును’ వాళ్ళకు రాజుగా పంపాడు. ఇతడు బెన్యామీను వంశానికి చెందినవాడు. సౌలు నలభై సంవత్సరాలు పాలించాడు. ²²సౌలును తీసివేసాక దావీదును వాళ్ళ రాజుగా చేసాడు. దావీదు విషయంలో తన అంగీకారం చూపుతూ దేవుడు యిలా అన్నాడు: ‘యెషాయి కుమారుడైన దావీదు నా మనస్సుకు నచ్చాడు. అతడు నేను చెప్పినట్లు చేస్తాడు.’ ²³దేవుడు తన వాగ్దానానుసారం ఇశ్రాయేలు ప్రజల కోసం రక్షకుడై నలువంటి యేసును ఇతని వంశంలో జన్మింపజేసాడు. ²⁴యేసు రాకముందు, యోహాను మారుమనస్సును గురించి బోధిస్తూమును గురించి ఇశ్రాయేలు ప్రజలకు బోధించాడు. ²⁵తన కర్తవ్యం ముగిసే చివరి దశలో అతడు ఇలా అన్నాడు: ‘నేనవర్తనుకొన్నాను. నేను మీరునుకొంటున్న వాణ్ణి కాదు! కాని నా తర్వాత ఆయన రాబోతున్నాడు. ఆయన చెప్పలు తాళే అర్హత కూడా నాకు లేదు.’

²⁶‘సోదరులారా! అబ్రాహాము వంశీయులారా! దైవ భీతిగల ఇతర ప్రజలారా! రక్షణ గురించి తెలియ చేసే సందేశాన్ని దేవుడు మనకు తెలియజేసాడు. ²⁷కాని యెరూషలేము ప్రజలు, వాళ్ళ పాలకులు ఈ యేసును గుర్తించలేదు. యేసుకు మరణదండన వేయించి ప్రతి విశ్రాంతి రోజున చదివే ప్రవక్తల మాటలు నిజం చేసారు. ²⁸ఆయనకు మరణ దండన విధించటానికి వాళ్ళకు ఏ కారణం దొరక్కపోయినా ఆయనను చంపివేయం

చుమని పిలాతును కోరారు. ²⁹లేఖనాల్లో ఆయన్ని గురించి వ్రాసిన విధంగా వాళ్ళాయనను చంపారు. ఆ తర్వాత పిలవనుండి క్రిందికి దింపి సమాధి చేసారు. ³⁰కాని దేవుడాయన్ని బ్రతికించాడు. ³¹ఇదివరలో ఆయనలో కలిసి గలిలయనుండి యెరూషలేమునకు ప్రయాణం చేసిన ప్రజలకు చాలా రోజులదాకా కనిపించాడు. ³²వాళ్ళు ఆయన కోసం ఇశ్రాయేలు ప్రజల ముందు సాక్ష్యం చెప్పటానికి సిద్ధంగా ఉన్నారు. ³³దేవుడు మన పూర్వులకు చేసిన వాగ్దానాన్ని యిప్పుడు వాళ్ళ సంతతియైన మన కోసం పూర్తి చేసాడు. యేసును బ్రతికించటంతో ఈ వాగ్దానం పూర్తి అయింది. ఇదే మేము చెప్పే సువార్త. దీన్ని గురించి కీర్తన గ్రంథంలో ఇలా వ్రాయబడివుంది:

‘నీవు నా కుమారుడవు! నేడు నేను నీకు తండ్రి నయ్యాను.’ కీర్తన 2:7

³⁴దేవుడు ఆయన్ని బ్రతికించాడు. ఆయన ఎన్నటికీ మట్టిలో కలిసిపోడు. అందువల్ల దేవుడు మరొక చోట,

‘నేను దావీదుకు తప్పక యిస్తానన్న పవిత్ర మైన ఆశిస్సులను నీకిస్తాను’ అని అన్నాడు. యెషయా 55:3

³⁵మరొక చోట యిలా చెప్పబడింది:

‘నీ పవిత్రుడి దేహాన్ని సమాధిలో నీవు క్రుచ్చి పోనియ్యవు!’ కీర్తన 16:10

³⁶దావీదు తన కాలంలో దేవుని ఆజ్ఞానుసారం నడుచు కొన్నాడు. అతడు చనిపోగానే అతణ్ణి అతని పూర్వీకులతో సమాధి చేసారు. అతని దేహం మట్టిలో కలిసి పోయింది. ³⁷కాని దేవుడు బ్రతికించిన వాడు మట్టిలో కలిసి పోలేడు. ³⁸మీరి విషయం తెలుసుకోవాలి: యేసు ద్వారా మీ పాపాలు క్షమించ బడుతాయని మేము ప్రకటిస్తున్నాము. మోషే ధర్మశాస్త్రం క్షమించలేని పాపాలనుండి, ³⁹యేసు తనను సమ్ముకొన్న ప్రతి ఒక్కణ్ణి క్షమిస్తాడు. ⁴⁰ప్రవక్షలు చెప్పిన ఈ విషయాలు మీకు సంభవించకుండా జాగ్రత్త పడండి:

⁴¹ ‘పరిహాసం చేసే ప్రజలారా! ఆశ్చర్యం ప్రాందండి! నశించండి! ఎందుకనగా మీ కాలంలో మీరు నమ్మలేనిది నేనొకటి చేయబోతున్నాను! మరొకరు చెప్పినా మీరు నమ్మరు.’

హబక్కుకా 1:5

⁴²పాలు, బర్నబా యూదుల సమాజ మందిరాన్ని వదిలి వెళ్ళుండగా వచ్చే విశ్రాంతి రోజు ఈ విషయాల్ని గురించి యింకా ఎక్కువగా మాట్లాడుమని ప్రజలు అడిగారు. ⁴³ప్రజలు వెళ్ళి పోయాక చాలామంది యూదులు, యూదుల మతంలో భక్తిగలవాళ్ళు పాలు, బర్నబా వెంట వెళ్ళారు. పాలు, బర్నబాలు ప్రజలతో, “దేవుని అనుగ్రహాన్ని విశ్వసించుట యిలాగే జీవిస్తూ ఉండండి!” అని చెప్పారు.

⁴⁴మరుసటి విశ్రాంతి రోజున పట్టణమంతా ప్రభువు సందేశాన్ని విని అని సమావేశం అయ్యింది. ⁴⁵సమావేశ మయిన ప్రజల్ని చూసి యూదుల్లో ఈర్ష్య నిండి పోయింది. వాళ్ళు పాలుకు ఎదురు తిరిగి మాట్లాడి అతణ్ణి దూషించారు. ⁴⁶పాలు, బర్నబాలు ధైర్యంగా సమాధానం చెబుతూ, “అందరికన్నా ముందు దైవ సందేశాన్ని మీకు చెప్పటం మా కర్తవ్యం. కాని మీరు నిరాకరించటంవల్ల, నిత్యజీవానికి అనర్హులమని మీలో మీరు అనుకోవటం వల్ల మేము మిమ్మల్ని వదిలి యితరుల దగ్గరకు వెళ్తున్నాము. ⁴⁷ప్రభువు యిలా అజ్ఞాపించాడు అని అన్నాడు:

‘ప్రపంచానికి రక్షణ కలిగించాలని యితర దేశాలకు నిన్నొక వెలుగుగా చేసాను!’ యెషయా 49:6

⁴⁸యూదులు కాని వాళ్ళు ఇది విని ఆనందించారు. ప్రభువు సందేశాన్ని అంగీకరించారు. అనేకులు విశ్వాసు లై య్యారు. శాశ్వతమైన క్రొత్త జీవితాన్నివ్వటానికి దేవుడు వీళ్ళను ఎన్నుకొన్నాడు.

⁴⁹దైవ సందేశం ఆ ప్రాంతమంతా వ్యాపించింది. ⁵⁰కాని యూదులు పట్టణంలోని పెద్దలతో, దైవ భక్తిగల గొప్పింటి స్త్రీలతో మాట్లాడి వాళ్ళకు పాలు, బర్నబాల పట్ల కోపం కలిగేటట్లు చేసారు. అంతా కలిసి వాళ్ళను హింసించి ఆ తదుపరి వాళ్ళను తమ పట్టణం నుండి తరిమి చేసారు. ⁵¹పాలు, బర్నబా తమ నిరసనకు చిహ్నంగా కాలి ధూళిని దులిపి ‘ఈకొనియ’ అనే పట్టణానికి వెళ్ళి పోయారు. ⁵²కాని విశ్వాసులపై పవిత్రాత్మ ప్రభావం ఉండటంవల్ల వాళ్ళలో ఉన్న ఉత్సాహం తగ్గలేదు.

ఈకొనియలో

14 ఈకొనియలో పాలు, బర్నబా ఎప్పటిలాగే యూదుల సమాజమందిరానికి వెళ్ళి, బాగా మాట్లాడారు. తద్వారా చాలా మంది యూదులు, యూదులుకాని వాళ్ళు విశ్వాసులై య్యారు. ²వాళ్ళ సందేశాన్ని నమ్మని యూదులు, యూదులు కాని వాళ్ళను రేకెత్తించి మన సోదరులకు విరుద్ధంగా వాళ్ళ మనసుల్ని పాడుచేసారు. ³కాబట్టి, వాళ్ళు ప్రభువు

పట్ల తమ విశ్వాసము విడువక ధైర్యంగా మాట్లాడుతూ అక్కడ చాలాకాలం ఉన్నారు. ప్రభువు వాళ్ళకు అద్భుతాలను, మహిమలను చేసే శక్తినిచ్చాడు. ఈ నిదంగా తన అనుగ్రహాన్ని గురించి ముజువు చేసాడు. ⁴ఆ పట్టణంలోని ప్రజలు రెండు వర్గాలుగా చీలిపోయి కొందరు యూదుల పక్షం, మరికొందరు అపొస్తలుల పక్షం చేరిపోయారు.

⁵యూదులు కాని వాళ్ళు, యూదులు తమ తమ నాయకులతో కలిసి అపొస్తలుల్ని అవమానించి. రాళ్ళతో కొట్టే చంపివేయాలను కొన్నారు. కాని అపొస్తలులు ఇది కనిపెట్టి లుకయొనియలోని లుప్ర, దెర్బి, అనే పట్టణాల చుట్టూ ఉన్న ప్రాంతాలకు వెళ్ళి పోయారు. ⁷ఆయా ప్రాంతాల్లో వాళ్ళు దేవుని సువార్తను ప్రకటించటం కొనసాగించారు.

లుప్ర, దెర్బి పట్టణాల్లో

⁸లుప్రలో ఒక కుంటివాడుండే వాడు. ఇతడు కుంటివానిగా పుట్టాడు. ఎన్నడూ నడవలేదు. ⁹పాలు మాట్లాడుతుండగా అతడు విన్నాడు. పాలు అతని వైపు నూటిగా చూసి నయం కాగల విశ్వాసం అతనిలో ఉందని గ్రహించి, ¹⁰“లేచి నీ కాళ్ళపై నిలబడు!” అని అతనితో బిగ్గరగా అన్నాడు. తక్షణం అతడు గంతేసి నడవటం మొదలు పెట్టాడు. ¹¹పాలు చేసింది చూసి ప్రజలు తమ లుకయొనియ భావలో, “మానవ బృహస్పతి రూపంలో దేవుళ్ళు దిగివచ్చారు” అని బిగ్గరగా అన్నారు. ¹²బర్నబాను ద్యుపతి అని, ప్రధాన ఉపన్యాస కుడు కాబట్టి పాలును హెర్మే అని పిలిచారు. ¹³వీళ్ళు దేవుళ్ళని అనుకోవటం వల్ల వీళ్ళకు బలి యివ్వాలనే ఉద్దేశ్యంతో ఊరి బయట ఉన్న ద్యుపతి మందిరం యొక్క పూజారి, ప్రజలు కలిపి ఎద్దుల్ని, పూలహారాలను పట్టణ ద్వారాల దగ్గరకు తెచ్చారు.

¹⁴కాని అపొస్తలులైన బర్నబా, పాలు ఇది విని తమ దుస్తుల్ని చింపుకుంటూ ఆ ప్రజల గుంపులోకి పరుగెత్తి యిలా బిగ్గరగా అన్నారు: ¹⁵“అయ్యలారా! మీరిలా ఎందుకు చేస్తున్నారు? మేము కూడా మనుష్యులమే! మీలాంటి మనుష్యులమే! ఈ పనికి రానివాటి నుండి మిమ్మల్ని దూరం చేసి ఆకాశాన్ని, భూమిని, సముద్రాల్ని వాటిలో ఉన్న వాల్నివ్వమని సృష్టించిన దేవుని వైపు మళ్ళించే సువార్తను తెచ్చాము. ఆ దేవుడు సజీవమైనవాడు. ¹⁶ఇదివరలో దేవుడు ప్రజల్ని తమ యిష్టం వచ్చినట్లు చెయ్యనిచ్చాడు. ¹⁷కాని ఆకాశం నుండి వానలు కురిపించి, పంట కాలంలో పంటలు పండించి తినటానికి కావలసినంత ఆహారాన్నిచ్చి మన మనసుల్ని ఆనందంతో నింపి మనపై దయచూపి దేవుడు తానున్నట్లు తెలియ చేసాడు.” ¹⁸ఇన్ని చెప్పాక కూడా ప్రజలు తాము యివ్వాలను కొన్న బలినివ్వటం మానుకోలేదు.

¹⁹కాని కొందరు యూదులు అంతియొకయ, ఈకోనియ పట్టణాలనుండి వచ్చి ప్రజల్ని తమవైపు మళ్ళించుకొన్నారు. అంతా కలిసి పాలు మీద రాళ్ళు విసిరారు. అతడు చనిపోయాడనుకొని అతణ్ణి ఊరి బయట పారవేసారు. ²⁰శిష్యులు అతని చుట్టూ చేరారు. ఆ తదుపరి అతడు లేచి మళ్ళీ పట్టణంలోకి వెళ్ళాడు. మరుసటి రోజు అతడు బర్నబాను కలుసుకొన్నాడు. ఇద్దరూ కలిసి దెర్బి అనే పట్టణానికి ప్రయాణ మయ్యారు.

సిరియలోని అంతియొకయకు తిరిగిరావటం

²¹ఆ పట్టణంలో సువార్తను ప్రకటించి చాలామందిని శిష్యులుగా చేసుకొన్నారు. లుప్ర, ఈకోనియ, అంతియొకయ పట్టణాలకు తిరిగి వచ్చారు. ²²శిష్యుల్ని ఆత్మీయంగా బలపరుస్తూ భక్తి వదలకుండా ఉండుమని ఉత్సాహం కలిగి మాటలు చెప్పారు. “దేవుని రాజ్యం లోకి ప్రవేశించటానికి మనం ఎన్నో కష్టాలను భవించాలి” అని వాళ్ళు అన్నారు. ²³పాలు, బర్నబా కలిసి ప్రతి సంఘానికి కొందరు పెద్దల్ని నియమించారు. ఈ పెద్దలు ఇంతకు క్రితమే ప్రభువును విశ్వసించిన వాళ్ళు కనుక పాలు, బర్నబా ప్రార్థనలు, ఉపవాసాలు చేసి వాళ్ళను ప్రభువుకు అప్పగించారు.

²⁴ఆ తదుపరి సిసిదియ ప్రాంతాలకు వెళ్ళి అక్కడ నుండి పంఫూలియ చేరుకొన్నారు. ²⁵పర్గేలో సందేశాన్ని ప్రకటించి అక్కడినుండి అత్తాలియకు వెళ్ళారు. ²⁶అత్తాలియ నుండి అంతియొకయకు తిరిగి ప్రయాణ మయ్యారు. ప్రస్తుతం ముగించిన దైవ కార్యాన్ని చేయటానికి దైవానుగ్రహం కలగాలని దీనించి వీళ్ళను దేవునికి అప్పగించింది యిక్కడే.

²⁷అంతియొకయకు వచ్చాక సంఘాన్ని పిలిచి దేవుడు తమ ద్వారా చేసినవన్నీ చెప్పారు. యూదులు కాని వాళ్ళు కూడా తనను సమ్మేలుట్లు దేవుడు ద్వారాలను ఏ విధంగా తెరిచాడో చెప్పారు. ²⁸వాళ్ళు అక్కడున్న శిష్యులతో చాలా కాలం గడిపారు.

యెరూషలేములో సమావేశం

15 కొందరు యూదయనుండి అంతియొకయకు వచ్చి అక్కడున్న సోదరులను, “సున్నతి అనే మోషే ఆచారాన్ని పాటిస్తే తప్ప మీకు రక్షణ లభించదు” అని బోధించారు. ²ఈ కారణంగా పాలు, బర్నబా వాళ్ళతో తీవ్రమైన వాదనలు, చర్చలు చేసారు. అపొస్తలుల్ని ఈ విషయాన్ని గురించి సంప్రదించాలనే ఉద్దేశ్యంతో పాలును, బర్నబాను, మరి కొంతమందిని యెరూషలేమునకు పంపాలనే నిర్ణయం జరిగింది. ³అక్కడున్న సంఘం వీళ్ళకు వీడ్కోలు యిచ్చింది. వీళ్ళు ఫోసిషియ, సమరయ పట్టణాల ద్వారా ప్రయాణం చేస్తూ యూదులు కాని వాళ్ళలో వచ్చిన

మార్పును గురించి అక్కడే వాళ్ళకు చెప్పారు. ఇది సోదరులందరికీ చాలా ఆనందం కలిగించింది. ⁴వీళ్ళు యెరూషలేము చేరగానే సంఘము, అపొస్తలులు, పెద్దలు అంతా కలిసి వీళ్ళకు స్వాగతం యిచ్చారు. పౌలు, బర్నబా దేవుడు తమ ద్వారా చేసిన వాటిని వాళ్ళకు చెప్పారు. షరీసయ్యల తెగకు చెందిన కొందరు భక్తులు లేచి, “యూదులు కాని వాళ్ళు తప్పక సున్నతి చేసుకోవాలి. మోషే ధర్మశాస్త్రాన్ని పాటించాలి” అని అన్నారు.

⁶అపొస్తలులు, పెద్దలు కలిసి ఈ విషయాన్ని పరిశీలించారు. ⁷ఎన్నో చర్చలు జరిగిన పేతురు లేచి యిలా అన్నాడు: “సోదరులారా! యూదులు కాని వాళ్ళు నా నోటి నుండి సువార్త విని విశ్వాసులు కావాలని చాలా కాలం క్రిందటే దేవుడు మనందరి నుండి నన్నెన్నకొన్నట్లు మీకు తెలుసు. ⁸మానవుల మనస్సు తెలిసిన దేవుడు, మనకిచ్చినట్టే పవిత్రాత్మను వాళ్ళకు కూడా యిచ్చి వాళ్ళను అంగీకరించినట్లు మనకు తెలియ చేసాడు. ⁹మనకు, వాళ్ళకూ వ్యత్యాసం చూపలేదు. వాళ్ళు విశ్వసించారు. కనుక వాళ్ళ హృదయాలను పవిత్రం చేసాడు. ¹⁰మరి అలాంటప్పుడు బరువైన ఈ కాడిని శిష్యుల మెడపై ఎందుకు పెట్టన్నార? ఈ బరువును మనము, మన పెద్దలు కూడా మోయలేక సోయాము కదా! దేవుడు కోప్పడుతాడో లేదో చూడాలని ఉందా? ¹¹యేసు ప్రభువు దయతో మనము, వీళ్ళు కూడా రక్షించబడతామని నమ్ముతున్నాము.”

¹²సభలో ఉన్న వాళ్ళందరూ నిశ్చలం వహించారు. బర్నబా, పౌలు యూదులు కాని వాళ్ళలో దేవుడు తమ ద్వారా చేసిన మహిమల్ని గురించి, అద్భుతాల్ని గురించి, చెప్పగా వాళ్ళు విన్నారు. ¹³పౌలు, బర్నబా మాట్లాడటం ముగించాక యాకోబు ఈ విధంగా అన్నాడు: “సోదరులారా! నా మాటలు వినండి! ¹⁴దేవుడు మొదట్లో యూదులు కాని వాళ్ళపట్ల తన ఆభిమానాన్ని చూపే వాళ్ళనుండి కొందర్ని ఎన్నుకొని తన ప్రజగా ఎలా చేసుకొన్నాడో సీమోను మనకు వివరించి చెప్పాడు. ¹⁵ఈ సంఘటనను ప్రవక్తలు ఈ వాక్యాల్లో సరిగ్గా వర్ణించారు:

¹⁶ ‘కూలి పోయిన దావీదు యింటిని పునః నిర్మిస్తాను! ఆ శిథిలాలతో క్రొత్త యింటిని నిర్మిస్తాను!

¹⁷ మిగతా వాళ్ళంతా ప్రభువును వెతుకుతారు! నేనెన్నుకొన్న యూదులుకాని ప్రజలు కూడా వెతుకుతారు,

ఆమోసు 9:11-12

¹⁸ అని ప్రభువు చాలా కాలం క్రిందటే తెలియ చేసాడు.’

¹⁹“దేవుడు యూదులు కాని వాళ్ళను కూడా అంగీకరించాడు కాబట్టి, దేవుని వైపు మళ్ళుతున్న వాళ్ళ మనస్సుకు కష్టం కలిగించ కూడదని నా ఆభిప్రాయం. ²⁰⁻²¹కాని తరతరాలనుండి మోషే ధర్మశాస్త్రాన్ని ప్రతిపట్టణంలో ప్రకటిస్తూ, వాటిని ప్రతి విశ్రాంతి రోజు సమాజ మందిరాల్లో చదివారు కాబట్టి,

విగ్రహాలకు నైవేద్యం పెట్టిన ఆహారం ముట్టరాదని, పర్రస్త్రీని కామించకూడదని, గొంతు నులిమి చంపిన జంతువుల మాంసం ముట్టరాదని, జంతువుల రక్తాన్ని తినరాదని వాళ్ళకు మనం వ్రాయాలి.”

యూదులు కాని భక్తులకు లేఖ

²²అపొస్తలులు, పెద్దలు, సంఘసభ్యులు, అంతా కలిసి సంఘంనుండి కొందర్ని ఎన్నుకొని పౌలు, బర్నబాతో సహా వాళ్ళను అంతియొకయకు పంపారు. సోదరులలో ముఖ్యులైన బర్నబా, అని పిలువబడే యూదాను, సీలను ఎన్నుకొని ²³వాళ్ళవెంట ఈ లేఖను పంపారు: మీ సోదరులైన అపొస్తలులనుండి, పెద్దలనుండి, అంతియొకయ, సీరియ, కిలికియ పట్టణాల్లోని యూదులుకాని సోదరులకు, శుభం!

ప్రియ సహోదరులారా!

²⁴మా అనుమతి లేకుండా మాలో కొందరు అక్కడికి వచ్చి తమ మాటల్లో మీలో ఆశాంతి కలిగించి మీ మనస్సుల్ని పాడుచేసారని విన్నాము. ²⁵మా ప్రియమిత్రులైన బర్నబాతో, పౌలుతో కొందర్ని మీ వద్దకు పంపాలని మేముంతా కలిసి నిర్ణయించాము. ²⁶వీళ్ళు మన యేసుక్రీస్తు ప్రభువు కోసం తమ వ్రాణాల్ని తెగించిన వాళ్ళు. ²⁷అందువల్ల, మేము వ్రాస్తున్నవి తమ నోటిద్వారా మీకు తెలపాలని యూదాను, సీలను, పంపుతున్నాము. ²⁸ఈ నియమాల్ని తప్ప మిగతా నియమాల్ని మీపై మోపటం భావ్యంకాదని పవిత్రాత్మకు, మాకు అనిపించింది:

²⁹ విగ్రహాలకు నైవేద్యం పెట్టిన ఆహారాన్ని, గొంతునులిమి చంపిన జంతువుల మాంసాన్ని, జంతువుల రక్తాన్ని ముట్టకండి. పర్రస్త్రీని వాంఛించకండి.

ఇలా వీటికి దూరంగా ఉండటంవల్ల మీలో సఖ్యవర్తన కలుగుతుంది.

వీడ్కోలు.

³⁰వాళ్ళు సెలవు తీసుకొని అంతియొకయకు వెళ్ళారు. యేసు భక్తులందర్ని పిలిచి వాళ్ళకీ లేఖ

నిచ్చారు. ³¹ప్రోత్సాహపరిచే ఈ లేఖను చదివి ప్రజలు చాలా ఆనందించారు. ³²యూదా, సీల కూడా ప్రవక్తలు కాబట్టి ఆ ఊరి సోదరులతో చాలా సేపు మాట్లాడి వాళ్ళను ప్రోత్సాహపరిచి ఆధ్యాత్మికంగా బలపరిచారు. ³³వాళ్ళక్కడ కార్డిరోజులు గడిపారు. ఆ తదుపరి అక్కడి సోదరులు, 'శాంతి కలుగుగాక' అని కోరుతూ వాళ్ళకు వీడ్కోలు చెప్పారు. వీళ్ళు తమను పంపిన వాళ్ళ దగ్గరకు తిరిగి వెళ్ళిపోయారు. ³⁴"కాని సీల అక్కడే ఉండిపోవాలనుకొన్నాడు."*

³⁵పౌలు, బర్నబా అంతియ్యకుయలో కార్డి రోజులు గడిపారు. వీళ్ళు, యింకా అనేకులు కలిసి ప్రభువు సందేశాన్ని ఉపదేశించి బోధించారు.

పౌలు, బర్నబా విడిపోవటం

³⁶కాంతకాలం తర్వాత పౌలు, బర్నబాతో, "ప్రభువు సందేశాన్ని ఉపదేశించిన ప్రతి పట్టణానికి, మనం మళ్ళీ వెళ్దాం. అక్కడే సోదరుల్ని కలుసుకొని వాళ్ళు ఏ విధంగా అభివృద్ధి చెందుతున్నారో చూసి వద్దాం" అని అన్నాడు. ³⁷బర్నబా, మార్కు అని పిలువబడే యోహానును కూడా తమ వెంట పిలుచుకు వెళ్దామనుకొన్నాడు. ³⁸కాని తమలో పని చెయ్యకుండా తమను పంపూలియలో వదిలి వేసాడు కాబట్టి పౌలు అతణ్ణి పిలుచుకు వెళ్ళటం మంచిది కాదనుకొన్నాడు. ³⁹బర్నబా, పౌలు మధ్య తీవ్రమైన స్పర్ధ కలగటంవల్ల వాళ్ళు విడిపోయారు. బర్నబా మార్కును తన వెంట పిలుచుకొని ఓడలో సై ప్రనుకు వెళ్ళాడు. ⁴⁰పౌలు, సీలను తన వెంట పిలుచుకొని వెళ్ళాడు. అక్కడున్న సోదరులు అతనికి ప్రభువు అనుగ్రహం కలగాలని దీవిచి ప్రభువుకు అప్పగించారు. ⁴¹అతడు సిరియ, కీలికియ పట్టణాల ద్వారా ప్రయాణం చేసి అక్కడే సంఘాలను ఆధ్యాత్మికంగా బలపరిచాడు.

పౌలు, సీల వెంట తిమోతి వెళ్ళటం

16 ఆ తర్వాత పౌలు దొర్బే వెళ్ళి అక్కడే నుండి లుస్త్రకు వెళ్ళాడు. లుస్త్రలో తిమోతి అనే పేరుగల ఒక విశ్వాసి ఉండేవాడు. అతని తల్లి భక్తిగల యూదురాలు; తండ్రి గ్రీసు దేశస్థుడు. ²లుస్త్ర, ఈకొనియ పట్టణాల్లో నివసించే సోదరుల్లో తిమోతి మంచి పేరు తెచ్చుకున్నాడు. పౌలు అతణ్ణి తన వెంట పిలుచుకు వెళ్దామనుకొన్నాడు. ³తిమోతి తండ్రి గ్రీసు దేశస్థుడని ఆ ప్రాంతంలో నివసించే యూదులందరికీ తెలుసు. కాబట్టి అతనికి సున్నతే చేయించాడు. ⁴అపొస్తలులు, పెద్దలు యెరూసలేములో నిర్ణయించిన నియమాల్ని, వాళ్ళు ప్రతి పట్టణానికి వెళ్ళి ప్రజలకు తెలియ

చేసి, వాటిని పాటించమని చెప్పారు. ⁵తద్వారా సంఘాల్లో భక్తి అభివృద్ధి చెందింది. రోజు రోజుకూ ఆ సంఘాల సంఖ్య పెరుగుతూ వచ్చింది.

పౌలుకు దివ్యదర్శనం కలగటం

⁶వాళ్ళు ఆసియ ప్రాంతాలకు వెళ్ళి ఈ సందేశాన్ని బోధించాలనుకొన్నారు. కాని పరిశుద్ధాత్మ వాళ్ళను ఆపాడు. కనుక, వాళ్ళు ప్రుగియ, గలితియలలోని ప్రతి గ్రామానికీ వెళ్ళారు. ⁷ముసియ పాలిమేరలకు వచ్చాక బితునియకు వెళ్ళటానికి ప్రయత్నించారు. కాని యేసు ఆత్మ అందుకు అంగీకరించలేదు. ⁸ఆ కారణంగా వాళ్ళు ముసియ దాటి త్రోయకు వెళ్ళారు. ⁹మాసిదోనియ ప్రాంతంవాడొకడు, "మాసిదోనియకు వచ్చి మమ్మల్ని రక్షించండి" అని వేడుకొన్నట్లు ఆ రాత్రి పౌలుకు ఒక దర్శనం కలిగింది. ¹⁰పౌలుకు దర్శనం కలిగాక మాసిదోనియ నివాసులకు సువార్త ప్రకటించటానికి దేవుడు మమ్మల్ని ఎన్నుకొన్నాడని గ్రహించి తక్షణమే మేము అక్కడికి వెళ్ళటానికి సిద్ధం అయ్యాము.

లూదియ భక్తురాలు కావటం

¹¹"త్రోయ" నుండి సముద్ర ప్రయాణం చేసి నేరుగా సమెత్రాకేకు వెళ్ళి మరుసటి రోజు నెయిపోలి చేరుకొన్నాము. ¹²అక్కడే నుండి ప్రయాణమే రోము సామ్రాజ్యంలోని ఫిలిప్పీకి వెళ్ళాం. ఫిలిప్పీ మాసిదోనియలోని ప్రాంతంలో చాలా ముఖ్యమైన పట్టణం. మేము ఆ పట్టణంలో చాలా రోజులు గడిపాము.

¹³ఒక విశ్రాంతి రోజున ప్రార్థనలు చేయటానికి స్థలం దొరుకుతుందని ఆశిస్తూ ఊరి బయట ఉన్న నది దగ్గరకు వెళ్ళాము. అక్కడికి వచ్చిన ఆడవాళ్ళలో కూర్చొని మాట్లాడటం మొదలుపెట్టాము. ¹⁴మా మాటలు వింటున్న ఒకావిడ పేరు 'లూదియ.' ఈవిడ తుయతేర గ్రామానికీ చెందింది. ఊదారంగు పొడిని వ్యాపారం చేసి ఈ లూదియ భక్తురాలు. దేవుడు ఆవిడ మనస్సును మార్చి పౌలు సందేశం వింటేలుట్లు చేసాడు.

¹⁵ఆమె, ఆమె యింట్లో ఉన్న వాళ్ళంతా బాప్తిస్మము పొందాక మమ్మల్ని యింటికి ఆహ్వానించింది. "నేను నిజంగా ప్రభువు భక్తురాలననే నమ్మకం మీలో ఉన్నట్లయితే వచ్చి మా యింట్లో ఉండండి" అని మమ్మల్ని వేడుకొని చాలా బలవంతం చేసింది.

పౌలు మరియు సీల కారాగారంలో

¹⁶ఒకసారి మేము ప్రార్థనా స్థలానికి వెళ్తుండగా ఒక బానిస పిల్ల కనిపించింది. ఆమెకు సోద చెప్పే శక్తిగల 'పుతోను' అనే ఒక దయ్యము వట్టివుంది. ఆమె సోద చెప్పటం వల్ల ఆమె యజమానులు చాలా డబ్బు

కాని ... పోవాలనుకొన్నాడు కొన్ని ప్రతులు 34వ వాక్యాన్ని చేర్చాయి.

గడించారు. ¹⁷ఆమె పౌలును, మమ్మును అనుసరిస్తూ, “వీళ్ళు సర్వోన్నతుడైన దేవుని సేవకులు. రక్షణకు దారి చూపుతున్నారు” అని బిగ్గరగా కేక పెట్టేది. ¹⁸ఇలా చాలా రోజులు చేసింది. చివరకు పౌలు విసుగు చెంది వెనక్కి తిరిగి ఆమెలో ఉన్న దయ్యంతో, “యేసు క్రీస్తు పేరిట ఆమెను వదిలి పొమ్మని ఆజ్ఞాపిస్తున్నాను” అని అన్నాడు. వెంటనే దయ్యం ఆమెను వదిలివేసింది.

¹⁹ఆ బానిస పిల్ల యజమానులు తాము డబ్బు చేసుకొనే ఆశ వశించింది గ్రహించి పౌలును, సీలను బంధించారు. ²⁰వాళ్ళను బహిరంగంగా రోము సైనికాధికారులముందుకు పిలుచుకువచ్చి, “వీళ్ళు యూదులు. మన పట్టణంలో అలజడి లేవ్వకున్నారు. ²¹రోము పౌరులుగా మనము ఆచరించలేని ఆచారాలను వాళ్ళు మనకు చెబుతున్నారు. వాటిని అంగీకరించటం కూడా న్యాయం కాదు” అని అన్నారు. ²²ప్రజల గుంపు పౌలు, సీల మీద పడింది. అధికారులు వాళ్ళ దుస్తుల్ని చింపి కొట్టమని ఆజ్ఞాపించారు. ²³చావకొట్టి, వాళ్ళను చెరసాలలో పడవేస్తూ, “వీళ్ళను జాగ్రత్తగా కాపలా కాయండి” అని ఆ చెరసాల అధికారితో చెప్పారు. ²⁴కనుక ఆ చెరసాల అధికారి వాళ్ళ కాళ్ళను బొండ కొయ్యకు గల రంధ్రాల్లో బిగించి లోపలి గదిలో పడవేసాడు.

²⁵అర్ధరాత్రి వేళ పౌలు, సీల ప్రార్థనలు చేస్తూ, దైవకీర్తనలు పాడుతుండగా ఇతర బందీలు వింటున్నారు. ²⁶అకస్మాత్తుగా ఒక పెద్ద భూకంపం వచ్చింది. దానితో చెరసాల పునాదులు కదిలి పోయాయి. వెంటనే చెరసాల తలుపులన్నీ తెరుచుకున్నాయి. వీళ్ళకు కట్టిన కట్లు తెగిపోయాయి. ²⁷చెరసాల అధికారి మేలుకొని చెరసాల తలుపులు తెరిచి ఉండటం చూసి నేరంబులు అందరు తప్పించుకు పోయారనుకొని కత్తి దూసి తనను తాను చంపుకోబోయాడు. ²⁸కాని పౌలు, “హాని చేసుకోవద్దు! మేమంతా యిక్కడే ఉన్నాము” అని బిగ్గరగా అన్నాడు.

²⁹ఆ అధికారి దీపాలు తెప్పించి లోపలికి పరుగెత్తి కొంటూ వెళ్ళి వణకుతూ పౌలు, సీల కాళ్ళ మీద పడ్డాడు. ³⁰ఆ తరువాత వాళ్ళను బయటికి పిలుచుకు వచ్చి, “అయ్యా! నేను రక్షణ పొందాలంటే ఏమి చేయాలి?” అని అడిగాడు.

³¹వాళ్ళు, “యేసు ప్రభువును నమ్ము! నీకు, నీ యింట్లోని వాళ్ళకందరికీ రక్షణ లభిస్తుంది” అని సమాధానం చెప్పారు. ³²ఆ తరువాత వాళ్ళు ప్రభువు సందేశాన్ని అతనికి, అతని యింట్లోని వాళ్ళకందరికీ చెప్పారు. ³³ఆ అధికారి, ఆ రాత్రివేళ వాళ్ళను పిలుచుకు వెళ్ళి గాయాలను కడిగాడు. వెంటనే అతడు, అతని యింట్లోని వాళ్ళు బాప్తిస్మము పొందారు. ³⁴ఆ తరువాత అతడు వాళ్ళను తన యింటికి పిలుచుకు వెళ్ళి వాళ్ళకు భోజనం పెట్టాడు. అతడు, అతని

యింట్లోని వాళ్ళు తాము దేవుణ్ణి విశ్వసించటం మొదలు పెట్టినందుకు చాలా ఆనందించారు.

³⁵తెల్లవారగానే న్యాయాధికారులు తమ భటుల్ని చెరసాల అధికారి దగ్గరకి పంపి వాళ్ళను విడుదల చేయుమని ఆజ్ఞాపించారు.

³⁶“నిన్ను, సీలను విడుదల చేయుమని న్యాయాధికారులు సెలవిచ్చారు. మీరిక వెళ్ళొచ్చు. జేష్టుంగా వెళ్ళండి!” అని చెరసాల అధికారి అన్నాడు.

³⁷కాని పౌలు వాళ్ళతో, “మేము రోము పౌరులమైనా విచారణ జరుపకుండా ప్రజల ముందు మమ్మల్ని కొరడా దెబ్బలు కొట్టారు. కారాగారంలో పడవేసారు. కాని యిప్పుడు రహస్యంగా పంపి వేయాలని చూస్తున్నారు. వీల్లేదు, స్వయంగా వచ్చి మమ్మల్ని విడుదల చేయుమని అధికారులతో చెప్పండి” అని అన్నాడు.

³⁸భులు ఈ వార్త అధికారులకు తెలియజేసారు. వాళ్ళు పౌలు, సీలలు రోము పౌరులని విని భయపడి పోయారు. ³⁹అందువల్ల అధికారులు వాళ్ళ దగ్గరకు వెళ్ళి తమ తప్ప క్షమించమని వేడుకొన్నారు. వాళ్ళను ఊరి బయటకు పిలుచుకు వెళ్ళి, దయ ఉంచి తమ ఊరు విడిచి వెళ్ళమని వాళ్ళను కోరారు. ⁴⁰పౌలు, సీలలు కారాగారంనుండి లూదియ యింటికి వెళ్ళారు. అక్కడనున్న సోదరులను కలుసుకొని వాళ్ళలో విశ్వాసం పెరిగి విధంగా మాట్లాడి వెళ్ళి పోయారు.

థెస్సలొనికోల్

17 వాళ్ళు ‘అఫిసాలి’, ‘అపోల్లోనియ’, పట్టణాల ద్వారా ప్రయాణం చేసి థెస్సలొనికో అనే పట్టణం చేరుకున్నారు. అక్కడ ఒక యూదుల సమాజ మందిరం ఉంది. అలవాటు ప్రకారం పౌలు ఆ సమాజ మందిరానికి వెళ్ళాడు. అక్కడ మూడు శనివారాలు గడిపాడు. వాళ్ళలో యూదుల లేఖనాలు చెప్పి, విషయాలు తర్కించాడు. ¹క్రీస్తు చనిపోవలసిన అవసరం, బ్రతికి రావలసిన అవసరం ఉందని వాళ్ళకు అర్థమయ్యేటట్లు చెప్పాడు. ఈ విషయాన్ని లేఖనాలవయోగించి ఋజువు చేసాడు. “నేను చెబుతున్న ఈ యేసే క్రీస్తు!” అని వాళ్ళకు నచ్చ చెప్పాడు. ²తద్వారా కొందరు సమ్మతించి పౌలు, సీలల పక్షము చేరి పోయారు. దెవ భీతిగల చాలా మంది గ్రీకులు, ముఖ్యమైన స్త్రీలు వీళ్ళు పక్షం చేరిపోయారు.

³ఇది గమనించి యూదులు అసూయ పడ్డారు. సంతలో ఉన్న పనిలేని వాళ్ళను కొందర్ని సమావేశ పరచి పట్టణంలో అల్లర్లు మొదలు పెట్టారు. పౌలు, సీలలను ప్రజల ముందుకు లాగాలనుకొని అంతా కలిసి యాసోను యింటి మీద పడ్డారు. ⁴వాళ్ళు అక్కడ కనిపించక పోయే సరికి యాసోన్ను, మరి కొందరు సోదరుల్ని పట్టణపు అధికారుల ముందుకు తీసుకొని వచ్చి, “ప్రపంచాన్నే కలవరపరచిన ఈ మనుష్యులు

ఇప్పుడిక్కడికి వచ్చారు. ⁷వీళ్ళకు యాసోను తన యింట్లో ఆతిథ్యమిచ్చాడు. వీళ్ళంతా చక్రవర్తి నియమాల్ని అతిక్రమిస్తూ యేసు అనే మరొక రాజున్నాడంటున్నారని అని కేకలు వేసారు.

⁸ఈ మాటలు విని అక్కడున్న ప్రజలు, అధికారులు రేకెత్తి పోయారు. ⁹ఆ తర్వాత యాసోనుతో, మిగతా వాళ్ళందరితో పత్రాన్ని వ్రాయించుకొని వాళ్ళను వదిలి వేసారు.

బెరయలో

¹⁰అర్ధరాత్రి కాగానే సోదరులు పౌలు, సీలలను బెరయ అనే పట్టణానికి పంపించారు. బెరయకు వచ్చిన వాళ్ళు యూదుల సమాజ మందిరానికి వెళ్ళారు. ¹¹థెస్సలొనీక వాళ్ళకున్నా బెరయ వాళ్ళు మర్యాద కల వాళ్ళు. వాళ్ళు దైవ సందేశాన్ని శ్రద్ధతో వివేచిస్తారు. ప్రతిరోజూ పవిత్ర గ్రంథాలు చదివి, ఆ సందేశంలోని నిజానిజాలు పరిశీలించే వాళ్ళు. ¹²చాలామంది యూదులు విశ్వాసులై య్యారు. వాళ్ళలోగే ముఖ్యమైన గ్రేకు స్త్రీలు, పురుషులు కూడా విశ్వాసులై య్యారు. ¹³పౌలు దైవ సందేశాన్ని బెరయలో కూడా ఉపదేశిస్తున్నాడని థెస్సలొనీకలోని యూదులకు తెలిసింది. వాళ్ళు అక్కడికి వెళ్ళి ప్రజలను పురికొల్పి, వాళ్ళలో అల్లర్లు రేకెత్తించారు. ¹⁴వెంటనే సోదరులు పౌలును సముద్ర తీరానికి పంపారు. సీల, తిమోతి బెరయలోనే ఉండి పోయారు. ¹⁵పౌలుతో వెళ్ళిన వాళ్ళు అతనితో కలిసి ఏథెస్సుదాకా వెళ్ళారు. సీలను, తిమోతిని అయినంత త్వరలో రమ్మనమని పౌలు వాళ్ళ ద్వారా కబురు పంపాడు. ఈ వార్తతో వాళ్ళు తిరిగి బెరయకు వెళ్ళిపోయారు.

ఏథెస్సులో

¹⁶పౌలు ఏథెస్సులో వాళ్ళ కోసం ఎదురు చూస్తూ కొద్ది రోజులు ఆగిపోయాడు. ఆ పట్టణం విగ్రహాలతో నిండి ఉండటం గమనించి అతని ఆత్మ షోభించింది. ¹⁷అందువల్ల సమాజ మందిరంలో సమావేశమయ్యే యూదులతో, దైవ భీతిగల యూదులు కాని ప్రజలతో, సంతకు వచ్చి పోయే ప్రజలతో ప్రతి రోజూ మాట్లాడేవాడు. ¹⁸ఏవీకూరీయులు అని అనబడే కొందరు తత్వజ్ఞులు, స్ట్రొముకులు అనబడే కొందరు తత్వజ్ఞులు అతనితో తర్కించారు.

“ఆ వదరబోతు ఏమంటున్నాడు?” అని కొందరు అన్నారు. “ఇతర దేవుళ్ళను గురించి ప్రబోదిస్తున్నట్లుంది” అని మరి కొందరు అన్నారు. పౌలు యేసును గురించి, ఆయన బ్రతికి రావటాన్ని గురించి ప్రకటించటం వల్ల అతణ్ణి వాళ్ళిలా విమర్శించారు. ¹⁹వాళ్ళు అతనిని పట్టుకొని అరేయిపగు సభకు పిలుచుకు వచ్చారు. “నీవు చెబుతున్న ఈ క్రొత్త భోదన ఏమిటో మేము తెలుసుకో వచ్చా?” అని కొందరు అడిగారు.

²⁰మీరు చిత్రమైన విషయాలు మా చెప్పల్లో వేసారు. వాటి అర్థం మాకు చెప్పండి” అని మరి కొందరడిగారు.

²¹ఏథెస్సు ప్రజలు, ఆ పట్టణంలో నివసించే పరదేశీయులు, తమ కాలాన్నంతా కొన్ని సిద్ధాంతాలను చెప్పటంలోనో లేక వినటంలోనో గడిపే వాళ్ళు. మరే పని చేసే వాళ్ళు కాదు.

²²పౌలు అరేయిపగు సభలో నిల్చుని, “ఏథెస్సు ప్రజలారా! మీరు అన్ని విషయాల్లో చాలా నిష్టగా ఉన్నారు. ఇది నేను గమనించాను. ²³నేను మీ పట్టణమంతా పర్యటించాను. మీరు పూజించే వాటిని చూసాను. అంతేకాదు సాంబ్రాణి వేసే ఒక బలిపీఠం మీద, ‘తెలియని దేవునికి’ అని వ్రాయబడి ఉండటం చూసాను. అందువల్ల మీకు తెలియకున్నా మీరు పూజించే ఆ దేవుణ్ణి గురించి ప్రకటించబోతున్నాను. ²⁴ఈ ప్రపంచాన్ని, దానిలో ఉన్న ప్రతి వస్తువును సృష్టించిన దేవుడు; ఆకాశానికి, భూమికి ప్రభువైనటువంటి దేవుడు, మానవులు కట్టిన మందిరాల్లో నివసించడు. ²⁵మానవులు దేవుని కోసం చేయగలిగిందేదీ లేదు. జీవి పీలుకైనా గాలిని, కావలసిన ప్రాతి వస్తువును యిచ్చిన దేవునికి మానవుని సేవలు కావాలా?”

²⁶ఆయన ఒక్క మనుష్యునితో మానవులందరినీ సృష్టించి వాళ్ళు ఈ ప్రపంచమంతా నివసించేటట్లు చేసాడు. వాళ్ళ కోసం ఒక కాలాన్ని నియమించాడు. ఏ దేశపు ప్రజలు ఎక్కడ నివసించాలో ఆ స్థలాన్ని, కాలాన్ని సరిగ్గా నియమించాడు. ²⁷మానవులు తనను వెతకాలనీ, గ్రుడ్డివాడు తడిమినట్లు తడిమి తనను కనుగొనే అవకాశం వాళ్ళకు కలిగించాలనీ యిలా చేసాడు. కాని నిజానికి ఆయన ఎవ్వరికీ దూరంగాలేడు:

²⁸ ‘మనం ఆయనలో జీవిస్తున్నాం ఆయనలో కదులుతున్నాం. ఆయన కారణంగా మనం ఉన్నాం’

మీలోని కొందరు కవులు చెప్పినట్లు: ‘మనం ఆయన సంతానం.’

²⁹మనం దేవుని సంతానం కదా! అలాంటప్పుడు, దేవుడు బంగారంతోకాని లేక వెండితోకాని, లేక రాతితోకాని చేయబడిన విగ్రహాలలాంటి వాడని మనం ఎట్లా అనగలం? ఆయన మానవుడు తన కల్పనలో, కళతో సృష్టించిన విగ్రహాలలాంటివాడుకాడు. ³⁰గతంలో మానవుని ఆజ్ఞానం పట్ల ఆయన చూసి చూడనట్లు ప్రవర్తించాడు. కాని యిప్పుడు ప్రతి ఒక్కణ్ణి మారు మనస్సు పొందుమని ఆజ్ఞాపిస్తున్నాడు. ³¹ప్రపంచంలో ఉన్న ప్రతి వ్యక్తిపై న్యాయమైన తీర్పు చెప్పనున్న రోజును నిర్ణయించాడు. ఎవని ద్వారా తీర్పు చెప్పనున్నాడో ఆయన్ని నియమించాడు. ఆయన్ని బ్రతికించితాను చేయనున్న దాన్ని ప్రజలందరికీ ఋణజ్ఞు చేసాడు.”

³²వనిపోయిన వారు యేసువలె బ్రతికివస్తారన్న విషయం విని కొందరు అతణ్ణి హేళన చేసారు. మరి కొందరు, “ఈ విషయాన్ని గురించి మాకింకా విచారించి ఉంది” అని అన్నారు. ³³పరిస్థితులు యిలా అవటం వల్ల పౌలు ఆ సభనుండి వెళ్ళిపోయాడు. ³⁴కొందరు విశ్వాసులై పౌలును అనుసరించారు. వాళ్ళలో అరేయె పగు అను సభకు సభ్యత్వం ఉన్న దియొనుసీయు అనేవాడు, దమరి అనే స్త్రీ మొదలగు వాళ్ళున్నారు.

కొరింథు

18 ఆ తరువాత పౌలు ఏథెన్సు వదిలి కొరింథుకు వెళ్ళాడు. ²అక్కడ అకుల అనే యూదుణ్ణి కలుసుకొన్నాడు. ఇతని స్వగ్రామం పొంతు. క్రొదియ యూదులందరినీ రోము నగరం వదిలి వెళ్ళమని ఆజ్ఞాపించబలవలన అకుల ఇటలీ నుండి తన భార్య ప్రీస్కెల్లతో కలిసి ఈ మధ్య యిక్కడికి వచ్చాడు. పౌలు వాళ్ళను చూడటానికి వెళ్ళాడు. ³తనలాగే వాళ్ళు కూడా గుడారాలు చేసి జీవించే వాళ్ళు కనుక వాళ్ళతో కలిసిఉండి పని చేసాడు. ⁴ప్రతి విశ్రాంతి రోజుకూ సమాజ మందిరాల్లో తర్కించి యూదుల్ని, గ్రీకుల్ని ఒప్పించటానికి ప్రయత్నించేవాడు.

⁵మాసిదోనియ నుండి సీల, తిమోతిలు వచ్చాక పౌలు తన కాలాన్తుతా బోధించటానికి వినియోగించాడు. యూదుల సమక్షంలో మాట్లాడి, యేసుప్రభువే క్రీస్తు అని నిరూపించేవాడు. ⁶కాని యూదులు ఎదురు తిరిగి అతణ్ణి దూషించారు. పౌలు తన నిరసనను వ్యక్త పరుస్తూ తన దుస్తుల్ని దులిపి, “మీరు పొందనున్న శిక్షకు మీరే బాధ్యులు, నేను బాధ్యుణ్ణి కాదు. ఇక మీదట నేను యూదులు కాని వాళ్ళ దగ్గరకు వెళ్తాను” అని అన్నాడు. ⁷పౌలు సమాజమందిరాన్ని వదిలి ప్రక్కనున్న తీతియ యూస్తు అనే విశ్వాసి యింటికి వెళ్ళాడు. ⁸యూదుల సమాజమందిరంపై అధికారిగా పని చేస్తున్న క్రీస్తు అనే వ్యక్తి అతని యింట్లోని వాళ్ళు ప్రభువును విశ్వసించారు. చాలా మంది కొరింథు ప్రజలు పౌలు చెప్పిన వాటిని విని ప్రభువును విశ్వసించి బాప్తిస్మము పొందారు.

⁹⁻¹⁰ఒక నాటి రాత్రి ప్రభువు పౌలుకు కలలో కనిపించి, “ఈ పట్టణంలో నా ప్రజలు చాలా మంది ఉన్నారు. కనుక మౌనం వహించక ధైర్యంగా బోధించు. నేను నీ వెంట ఉన్నాను. ఎవ్వరూ నీకు ఎదురు తిరగ లేరు. ఏ హాని చెయ్యలేరు” అని అన్నాడు. ¹¹పౌలు ఒకటిన్నర సంవత్సరాలు అక్కడుండి దైవ సందేశాన్ని వాళ్ళకు బోధించాడు.

¹²గల్లియో అనే పేరుగల ఒక వ్యక్తి అకయ ప్రాంతానికి సామంత రాజుగా ఉండేవాడు. అతని కాలంలో యూదులందరూ కలిసి పౌలుకు ఎదురు తిరిగారు. అతణ్ణి న్యాయస్థానం ముందుకు తెచ్చి, ¹³ఇతడు

మనశాస్త్రానికి విరుద్ధమైన పద్ధతిలో దేవుణ్ణి పూజించుమని ప్రజల్ని ఒత్తిడి చేస్తున్నాడు” అని అతణ్ణి నిందించారు. ¹⁴పౌలు సమాధానం చెప్పటానికి సిద్ధం అయ్యాడు. ఇంతలో గల్లియో యూదులతో, “మీరు ఘోరమైన నేరాన్ని గురించి కాని, లేక చెడు నడతను గురించి కాని చెప్పదలిస్తే నేను మీ విన్నవం వినటం సమంజసంగా ఉంటుంది. ¹⁵కాని మీ ఆరోపణ పదాలను గురించి, పేర్లను గురించి, మీ శాస్త్రాల్ని గురించి కాబట్టి మీలో మీరు తీర్మానం చేసుకోండి. ¹⁶అలాంటి వాటిపై నేను తీర్పు చెప్పను” అని అంటూ వాళ్ళను న్యాయస్థానం నుండి తరిమి వేసాడు.

¹⁷వాళ్ళు యూదుల సమాజమందిరానికి పెద్ద అయినటువంటి సోస్టనేసును పట్టకొని అతణ్ణి న్యాయస్థానం ముందుకొట్టారు. అయినా గల్లియో తనకు సంబంధం లేనట్టు పూరుకొన్నాడు.

అంతియొకయకు తిరిగి వెళ్ళుట

¹⁸పౌలు కొరింథులో కొంతకాలం ఉన్నాడు. ఆ తర్వాత అక్కడున్న సోదరుల్ని వదిలి, ప్రీస్కెల్లను, అకులను తన వెంట పిలుచుకొని ఓడలో సీరియ దేశానికి ప్రయాణమయ్యాడు. ప్రయాణానికిముందు తాను మ్రొక్కుబడి తీర్చుకోవటానికి కెంక్రేయలో తన వెంబ్రుకలు కత్తిరించు కున్నాడు. ¹⁹వాళ్ళు ఎఫెసు చేరుకున్నారు. అక్కడ పౌలు ప్రీస్కెల్లను వదిలి తానొక్కడే సమాజమందిరానికి వెళ్ళి యూదులతో తర్కించాడు. ²⁰వాళ్ళు అతణ్ణి తమతో మరికొన్ని రోజులుండుమని అడిగారు. అతడు వీల్లేదన్నాడు. ²¹కాని వెళ్ళేముందు, “దేవుని చిత్తవైతే మళ్ళీ వస్తాను” అని వాళ్ళతో చెప్పి అక్కడినుండి ఓడలో ప్రయాణం చేసాడు.

²²అతడు కైసరియ తీరాన్ని చేరుకొని అక్కడి నుండి యెరూషలేము వెళ్ళాడు. అక్కడున్న సంఘానికి శుభాకాంక్షలు తెలిపి అక్కడినుండి అంతియొకయకు వెళ్ళాడు. ²³అంతియొకయలో కొద్ది రోజులు గడిపి అక్కడినుండి ప్రయాణమై గలతియ, త్రుగియ ప్రాంతాల్లో పర్యటన చేసి, ఆయా ప్రాంతాల్లో ఉన్న విశ్వాసుల్లో విశ్వాసం అభివృద్ధి చెందేటట్లు చేసాడు.

అపొల్లో ఎఫెసులో

²⁴ఇది యిలా ఉండగా అపొల్లో అనే యూదుడు ఎఫెసు పట్టణానికి వెళ్ళాడు. అపొల్లో స్వగ్రామం అలెక్సాండ్రీయ. ఇతడు గొప్ప పండితుడు. యూదుల శాస్త్రాల్లో ఆరితేరినవాడు. ²⁵ప్రభువు మార్గాన్ని గురించి ఉపదేశం పొందినవాడు. యేసును గురించి సక్రమంగా గొప్ప ఉత్సాహంతో బోధించాడు. కాని బాప్తిస్మము విషయంలో అతనికి యోహాను బోధించిన విషయాలు మాత్రమే తెలుసు. ²⁶అతడు యూదుల సమాజ మంది

రంలో ధైర్యంగా మాట్లాడటం మొదలు పెట్టాడు. ప్రిస్కిల్లా, అకుల యితని బోధన విని అతణ్ణి తమ యింటికి పిలిచి దైవ మార్గాన్ని గురించి అతనికి యింకా విశదంగా చెప్పారు. ²⁷అపొల్లో అకయ ప్రాంతానికి వెళ్ళాలనుకొన్నాడు. సోదరులు అతని ఉద్దేశాన్ని బల పరిచారు. అకయ ప్రాంతాల్లో ఉన్న శిష్యులకు ఉత్తరం వ్రాసి యితనికి స్వాగతం చెప్పమని అడిగారు. అతడు వెళ్ళి, దైవానుగ్రహంవల్ల యేసును విశ్వసించిన వాళ్ళకు చాలా సహాయం చేసాడు. ²⁸ప్రజలందరి ముందు యూదులతో తీవ్రమైన వాద వివాదాలు చేసి, వాళ్ళను ఓడించి శాస్త్రాల ద్వారా యేసుప్రభువే క్రీస్తు అని రుజువు చేసాడు.

19 అపొల్లో యింకా కొరింథులోనే ఉన్నాడు. పౌలు భూమార్గం ద్వారా ప్రయాణం చేసి ఏఫెసు చేరుకున్నాడు. అక్కడ కొంత మంది శిష్యుల్ని కలుసుకొని ²వాళ్ళతో, “మీరు విశ్వసించిన పిదప పవిత్రాత్మను పొందారా?” అని అడిగాడు.

వాళ్ళు, “లేదండీ! పవిత్రాత్మ ఉన్నాడనేది కూడా మేము వినలేదు” అని సమాధానం చెప్పారు.

³పౌలు, “మీరు ఎలాంటి బాప్తిస్మం పొందారు?” అని అడిగాడు.

“యోహాను బాప్తిస్మం” అని వాళ్ళు చెప్పారు.

⁴పౌలు, “యోహాను మారుమనస్సుకు సంబంధించిన బాప్తిస్మము నిచ్చాడు. అతడు, తన తర్వాత రానున్న వాణ్ణి, అంటే యేసును నమ్ముమని ప్రజలకు బోధించాడు కదా!” అని అన్నాడు.

⁵ఇది విన్నాక వాళ్ళు యేసు ప్రభువు పేరిట బాప్తిస్మము పొందారు. ⁶పౌలు తన చేతుల్ని వాళ్ళ తలలపై ఉంచగానే పరిశుద్ధాత్మ వాళ్ళ మీదికి వచ్చాడు. వాళ్ళంతా తమకు రాని భాషల్లో మాట్లాడారు. దేవుడు ప్రేరేపించిన సత్యాలు ప్రకటించారు. ⁷అక్కడ మొత్తం పన్నెండు మంది ఉన్నారు.

⁸పౌలు యూదుల సమాజమందిరానికి మూడు నెలలు వెళ్ళాడు. దేవుని రాజ్యాన్ని గురించి ధైర్యంగా వాదించి వాళ్ళను ఒప్పించటానికి ప్రయత్నించాడు. ⁹కాని కొందరు నమ్మలేదు. తమ పట్టు వదులుకో లేదు. పైగా ప్రభువు చూపిన మార్గాన్ని బహిరంగంగా రాసించారు. అందువల్ల పౌలు వాళ్ళను వదిలి, శిష్యుల్ని తన వెంట పిలుచుకు వెళ్ళాడు. అతడు, తుదముట్ట ఉపన్యాసశాలలో ప్రతి రోజూ తర్కించేవాడు. ¹⁰ఇలా రెండు సంవత్సరాలు గడిచాయి. ఫలితంగా ఆసియ ప్రాంతాల్లో నివసిస్తున్న యూదులు, గ్రీకులు అందరూ ప్రభువు సందేశాన్ని విన్నారు.

¹¹దేవుడు పౌలు ద్వారా ఎన్నో మహాత్కార్యాలు చేసాడు. ¹²ప్రజలు అతడు తాకిన జీవ రుమాళ్ళను, తుండు గుడ్డల్ని తీసుకొని జబ్బుతో ఉన్న వాళ్ళ దగ్గ

రకు వెళ్ళే వాళ్ళు. వాటితో వాళ్ళ జబ్బులు నయ మయ్యేవి. పట్టిన దయ్యాలు వదిలిపొయ్యేవి.

¹³చుట్టూ ఉన్న ప్రాంతాలలో తిరిగి దయ్యాల్ని వదిలిస్తున్న కొందరు యూదులు యేసు ప్రభువు పేరునుపయోగించి దయ్యాలు పట్టిన వాళ్ళకు నయం చెయ్యటానికి ప్రయత్నించారు. వాళ్ళు, “పౌలు ప్రకటిస్తున్న యేసు పేరిట ఆజ్ఞాపిస్తున్నాము. బయటకు రాలి!” అని అనే వాళ్ళు. ¹⁴స్కవ అనే యూదుల ప్రధాన యాజకుడు, అతని ఏడుగురు కుమారులు యిలా చేసే వాళ్ళు. ¹⁵ఒకసారి ఆ దయ్యం, “యేసు ఎవరో నాకు తెలుసు. పౌలు ఎవరో నాకు తెలుసు. కాని మీరెవరు?” అని అడిగింది.

¹⁶ఆ దయ్యం పట్టిన వాడు వాళ్ళ మీద పడి వాళ్ళను బాగా కొట్టాడు. వాళ్ళు రక్తం కార్చుకుంటూ ఆ యిల్లు వదిలి దిగంబరంగా పారిపోయారు. ¹⁷ఏఫెసులో నివసిస్తున్న యూదులకు, గ్రీకులకు ఈ విషయం తెలిసింది. వాళ్ళందరూ భయపడి యేసు ప్రభువు నామాన్ని చాలా గౌరవించటం మొదలు పెట్టారు. ¹⁸ఇది జరిగాక చాలామంది తాము చేసిన వాటిని బహిరంగంగా ఒప్పుకోవటం మొదలు పెట్టారు. ¹⁹మంత్రి విద్య నేర్పిన కొందరు తమ గ్రంథాల్ని తెచ్చి అందరి సమక్షంలో వాటిని కాల్చి వేసారు. ఆ తదుపరి వాళ్ళు తాము కాల్చిన గ్రంథాల వెలగట్టి వాటి వెల సుమారు యాభై వేల ద్రాక్షాలిని* స్మరియించారు. ²⁰ఈ విధంగా ప్రభువు సందేశం బాగా వ్యాపించింది. దాని ప్రభావం అభివృద్ధి చెందుతూ వచ్చింది. ²¹ఆ సంఘటనలు జరిగాక పౌలు మాసిదోనియ, అకయ ప్రాంతాల ద్వారా యెరూషలేము వెళ్ళాలని పరిశుద్ధాత్మ సహాయంతో నిశ్చయించుకున్నాడు. అక్కడికి వెళ్ళాక రోము నగరాన్ని తప్పక దర్శించాలను కున్నాడు. ²²తనకు సహాయం చేసే వాళ్ళలో యిద్దర్ని మాసిదోనియకు పంపాడు. వాళ్ళ పేర్లు తిమోతి, ఎరస్టు. అతడు ఆసియ ప్రాంతంలో మరి కొంత కాలం గడిపాడు.

ఏఫెసులో అల్లర్లు

²³ఆ రోజుల్లోనే ప్రభువు చూపిన మార్గాన్ని గురించి పెద్ద గొడవ జరిగింది ²⁴దేవేత్రి అనే ఒక కంసాలి ఉండేవాడు. ఇతడు అర్చిమ దేవత ఉండే మందిరం యొక్క ప్రతి రాసాలను వెండితో తయారు చేసి అమ్మకాడు. తద్వారా తన క్రేదం పని చేసే వాళ్ళకు చాలినంత పని కల్పించేవాడు. ²⁵తన పనివాళ్ళను, తనలాంటి వృత్తి చేసే వాళ్ళను సమావేశ పరిచి ఈ విధంగా అన్నాడు: “అయ్యలారా! మనమీ వ్యాపారంలో చాలా ధనం గడిస్తున్న విషయం మీకందరికీ తెలుసు.

ద్రాక్షలు ఒక ద్రాక్ష ఒక రోజు బత్యం. ఇది దేవారాకు సమానం. దేవారా అనగా సుమారు అర్ధ రూపాయి.

²⁶ఈ పాటు అనే వాడు ఏం చేస్తున్నాడో మీరు చూస్తున్నారు. ఇతడిక్కడ ఎఫెసులో, నుమారు ఆసియ ప్రాంతాలన్నిటిలో మానవుడు సృష్టించిన విగ్రహాలు దేవుళ్ళు కాదంటూ చాలా మంది ప్రజల్ని నమ్మించి తప్ప దారి పట్టిస్తున్నాడన్న విషయం మీరు విన్నారు. ²⁷ఈ కారణంగా మన వ్యాపారానికున్న మంచిపేరు పోయే ప్రమాదం ఉంది. పైగా అర్థమి మహాదేవి మందిరాని కున్న విలువ పోతుంది. ఆసియ ప్రాంతాల్లోనే కాక ప్రపంచమంతా పూజింపబడుతున్న ఆ దేవత యొక్క గొప్పతనము కూడా నశించి పోతుంది.”

²⁸ఈ మాటలు విన్న వాళ్ళకు చాలా ఉద్వేగం కలిగింది. వాళ్ళు బిగ్గరగా, “ఎఫెసు ప్రజల అర్థమి దేవత గొప్పది!” అని నినాదం చెయ్యటం మొదలు పెట్టారు.

²⁹ఈ అలజడి ఆ పట్టణమంతా వ్యాపించి పోయింది. మాసిదోనియకు చెందిన గాయియు, అరిస్టరు అనే యిద్దరు వ్యక్తులు పాలు వెంట ఉన్నారు. ప్రజలు వీళ్ళను బంధించి త్రోసుకోంటూ ఒక్క గుంపుగా పెద్ద నాటక శాలలోకి ప్రవేశించారు. ³⁰పాలు ప్రజల ముందుకు రావాలనుకొన్నాడు. కాని అనుచరుల తనని వెళ్ళనవ్వలేదు. ³¹పాలు స్నేహితులు కొందరు ఆ ప్రాంతాలకు పాలకులుగా ఉండే వాళ్ళు. నాటక శాలలోకి వెళ్ళ వద్దని వేడుకుంటూ వీళ్ళు పాలుకు ఒక ఉత్తరం పంపారు.

³²ఆ సభ అంతా గందరగోళంగా ఉంది. కొందరు యిదని, కొందరు అదని బిగ్గరగా కేకలు వేసారు. కొందరికి తప్ప మిగతా వాళ్ళకెవ్వరికీ తానుక్కడికి ఎందుకు వచ్చిందో తెలియదు.

³³యూదులు అత్యంధ్రును ముందుకు త్రోసారు. కొందరు కేకలు వేస్తూ అతనికి ఏదో సలహా యిచ్చారు. అతడందరినీ శాంతంగా ఉండమని సంజ్ఞ చేసి సమాధానంగా ఏదో చెప్పబోయాడు. ³⁴అతడు కూడా ఒక యూదుడని తెలుసుకొన్నాక వాళ్ళంతా రెండు గంటల సేపు ఒకే గొంతుతో, “ఎఫెసు ప్రజల అర్థమి దేవత చాలా గొప్పది” అని నినాదం చేసారు.

³⁵ఆ గ్రామాధికారి ప్రజల్ని శాంత పరుస్తూ యిలా అన్నాడు: “ఎఫెసు ప్రజలారా! మహా దేవత అర్థమి యొక్క మందిరాన్ని, స్వర్గంనుండి పడిన శిలా విగ్రహాన్ని చూసుకొనే బాధ్యత ఎఫెసు పట్టణంపై ఉంది. ఇది ప్రపంచమంతా తెలుసు. ³⁶దీన్ని ఎవరూ కాదనలేరు. కనుక మీరు ఆలోచించకుండా తొందర పడే ఏదీ చెయ్యకండి. శాంతంగా ఉండండి! ³⁷వీళ్ళు మన మందిరాన్ని దోచుకోలేదు. మన దేవతను దూషించలేదు. అయినా మీరు వీళ్ళనిక్కడికి పట్టుకొని వచ్చారు.

³⁸దేవేత్రికి లేక అతనితో కలిసి పనిచేసే వాళ్ళకు వాళ్ళపై నేరం మోపాలని ఉంటే న్యాయస్థానాలు తెరిచి ఉన్నాయి. వాళ్ళ వాద వివాదాలు వినబానికీ న్యాయది పతులున్నారు. ³⁹మీరికేదైనా చెప్పుకోవాలనుకొంటే

వట్ట ప్రకారం జరిగే ప్రజా సమావేశాల్లో చెప్పుకోండి. ⁴⁰ఈనాడు జరిగిన సంఘటనవల్ల మనం తిరుగుబాటు చేసామని అధికారులు మనపై నేరం మోపే ప్రమాదం వుంది. అది జరిగితే ఈ అలజడికి ఏ కారణం లేదు కనుక మనం ఏ సమాధానమూ చెప్పలేము.” ⁴¹ఇలా చెప్పి అందరినీ అక్కడినుండి వెళ్ళమన్నాడు.

20 అల్లర్లు తగ్గిపోయ్యాక, పాలు యేసు శిష్యుల్ని పిలిచాడు. వాళ్ళను ఆత్మీయంగా ప్రోత్సాహపరిచి, వాళ్ళనుండి సెలవు తీసుకొన్నాడు. ఆ తర్వాత మాసిదోనియకు వెళ్ళాడు. ²ఆ ప్రాంతాన పర్యటన చేసి ఆత్మీయంగా ఉత్సాహపరిచే ఎన్నో విషయాలు ప్రజలకు చెప్పి చివరకు గ్రీసు దేశం చేరుకున్నాడు. ³అక్కడ మాడు వెలలున్నాడు. అక్కడినుండి సిరియ దేశానికి ఓడలో ప్రయాణం చేయాలనుకొని సిద్ధమయ్యాడు. ఇంతలో యూదులు తనను చంపాలని అనుకోంటున్నారని అతనికి తెలిసింది. అందువలన అతడు తిరిగి మాసిదోనియకు వెళ్ళి అక్కడినుండి ప్రయాణం చేసాడు. ⁴అతని వెంట ఉన్న వాళ్ళు ఎవరనగా: బెర్రున పట్టణంనుండి పుర్రు కుమారుడైన సోపత్రు, థెస్సలోనిక పట్టణం నుండి అరిస్టరు, సెకుండు, దెర్బొ పట్టణం నుండి గాయియు, తిమోతి, ఆసియ నుండి తుకికును, త్రోఫిము. ⁵వీళ్ళు ముందే వెళ్ళి మా కోసం త్రోయలో కాచుకొని ఉన్నారు. ⁶కాని మేము ఫిలిప్పీనుండి ప్రత్యేకమైన ఫులియని రొట్టెల పండుగ తర్వాత ఓడలో ప్రయాణమయ్యాము. అయిదు రోజులు ప్రయాణం చేసాక త్రోయలో వాళ్ళను కలుసు కున్నాము. అక్కడ ఏడు రోజులు ఉన్నాము.

⁷అదివారం రోజున అంతా కలిసి రొట్టె విరుచుటకు సమావేశమయ్యాము. పాలు మరుసటి రోజు ప్రయాణం చేయాలని అనుకోవటం వలన అర్థరాత్రి దాకా ప్రజలతో మాట్లాడాడు. ⁸మేము మేడప్పనున్న గదిలో సమావేశమయ్యాము. మాగదిలో చాలా దీపాలు వెలుగుతూ ఉన్నాయి. ⁹ఆ గది కిటికీలో ఐతుకు అనే యువకుడు కూర్చొని ఉన్నాడు. పాలు ఏకధాటిగా మాట్లాడుతూ ఉన్నాడు. ఇంతలో ఐతుకుకు నిద్ర వచ్చి గాడంగా నిద్రపోయాడు. ఆ నిద్రలో మూడవ అంతస్తు నుండి క్రింద పడ్డాడు. కొంత మంది వచ్చి చనిపోయిన అతణ్ణి చూసారు. ¹⁰పాలు క్రిందికి వెళ్ళి ఆ యువకుని ప్రక్కనే ఒరిగి అతణ్ణి తన చేతుల్లో ఎత్తి, “దిగులు పడకండి, ప్రాణం ఉంది” అని అన్నాడు. ¹¹అతడు మళ్ళీ మేడ మీదికి వెళ్ళి రొట్టె విరిచి సోదరులకు పంచి తాను తిన్నాడు. తెల్లవారే దాకా వాళ్ళతో మాట్లాడే వెళ్ళిపోయాడు. ¹²ప్రజలు బ్రతికింపబడిన ఆ యువకుణ్ణి అతని యింటికి పిలుచుకు వెళ్ళారు. ఆ తర్వాత వాళ్ళ మనస్సులు ఎంతో నెమ్మది పడ్డాయి.

13 మేము పౌలును వదిలి ఓడనెక్కి 'అస్సు'కు వెళ్ళాము. తాను కాలి నడకన అస్సుకు చేరుకొని మమ్మల్ని అక్కడ కలుసుకొంటానని చెప్పాడు. అక్కడి నుండి మాతో కలిసి ఓడలో ప్రయాణం చెయ్యాలని అతని ఉద్దేశ్యం. 14 మేము అతణ్ణి అస్సులో కలుసు కొన్నాక అతడు మా ఓడనెక్కాడు. అంతా కలిసి 'మితు లేనే' వెళ్ళాము. 15 మితులేనే నుండి మరుసటి రోజు ఓడలో మళ్ళీ ప్రయాణం సాగించి, 'కియోసు' ద్వీపం కొంత దూరం ఉందనగానే లంగరు వేసాము. ఆ మరు సటి రోజు ప్రయాణం చేసి 'సమోసు' ద్వీపానికి దగ్గ రగా వచ్చాము. మరొక రోజు ప్రయాణం చేసాక 'మితేతు' చేరుకున్నాము. 16 పౌలు యెరూషలేము త్వరగా వెళ్ళాలని అనుకొన్నాడు. ఆసియ ప్రాంతంలో కాలాన్ని వ్యర్థం చెయ్యటం యిష్టం లేక ఏఫెసులో ఆగకుండా వెళ్ళాడు. వీలైతే పెంతెకొస్తు పండుగనాటికి యెరూషలేంలో ఉండాలని అనుకొన్నాడు.

17 పౌలు కొందరిని మితేతునుండి ఏఫెసుకు పంపి అక్కడున్న సంఘ పెద్దల్ని పిలిపించాడు. 18 వాళ్ళు వచ్చాక వాళ్ళలో యిలా చెప్పాడు: "నేను ఆసియలో ఆడుగు పెట్టిన నాటినుండి మీతో ఉన్నన్ని రోజులు ఏ విధంగా జీవించానో మీకు తెలుసు. 19 యూదుల పన్నూలవల్ల నాకు ఎన్నో కష్టాలు, దుఃఖాలు సంభ వింపాయి. అయినా ప్రభువు సేవ సంపూర్ణమైన విశ్వా సంతో చేసాను. 20 ఆత్మీయ విషయాల్లో మీకు దోహదమయ్యే ప్రతీ విషయాన్ని దాచకుండా, బహిరంగంగా ప్రకటించటమే కాకుండా యింటింటికి వెళ్లి బోధించానని మీకు తెలుసు. 21 మారు మనస్సు పొంది, దేవుని కోసం జీవించుమని, మన యేసు ప్రభువును నమ్ముమని యూదులకు, గ్రీకులకు చెప్పాను. 22 పరిశుద్ధాత్ము చెప్పినట్లు చెయ్యాలనే ఉద్దేశ్యంతో నేను యెరూషలేము వెళ్ళున్నాను. అక్కడెం జరుగుతుందో నాకు తెలియదు. 23 నేను కష్టాలు, కారా గారాలు ఎదుర్కొంటానని పరిశుద్ధాత్ము నన్ను ప్రతి పట్టణంలో ముందే వారించాడు. ఇది మాత్రం నాకు తెలుసు. 24 నా జీవితాన్ని నేను లెక్కచెయ్యను. కాని ఈ పరుగు పందెం ముగించి యేసు ప్రభువు చెప్పిన ఈ కార్యాన్ని పూర్తి చేస్తే చాలు. దేవుని అనుగ్రహాన్ని గురించి చెప్పే సువార్తను ప్రకటించటమే నా కర్తవ్యం."

25 మళ్ళీ మిమ్మల్ని చూడటం వీలు పడదని నాకు తెలుసు. నేను మీతో ఉండి దేవుని రాజ్యాన్ని గురించి ప్రకటించాను. 26 అందువల్ల ఈ రోజు నేనిది ఖచ్చితంగా చెప్పగలను. మీలో ఎవరైనా ఆత్మీయంగా మరణిస్తే దానికి నేను బాధ్యుణ్ణి కాను. 27 ఎందుకంటే, నేను దేవుడు చెయ్యదలచిన దాన్ని సంపూర్ణంగా కొంచెం కూడా సంకోచించకుండా ప్రకటించాను. 28 పరిశు ద్ధాత్ము మిమ్మల్ని సంఘానికి కాపరులుగా నియమించాడు. ఆ దేవుని సంఘానికి మీరు గొట్టెల కాపరుల్లా

ఉండాలి. ఆయన తన సంఘమును తన స్వంత రక్షణలో సంపాదించాడు. మీ విషయంలో, ఈ సంఘ విషయంలో జాగ్రత్తగా ఉండండి. 29 నేను వెళ్ళి పొయ్యాక భయంకరమైన తోడేళ్ళు మీ మందలోకి వచ్చి హాని కలిగిస్తాయని నాకు తెలుసు. 30 మీలోనుండి కూడా కొందరు ముందుకు వచ్చి మీతో ఉన్న అను చరుల్ని దొంగించాలని అబద్ధాలాడుతారు. 31 అందుకే జాగ్రత్తగా ఉండండి. నేను చూడు సంవత్సరాలు మీతో ఉన్నాను. కంట తడి పెట్టుకొని రాత్రింబగళ్ళు మీతో ఉన్న ప్రతి ఒక్కరినీ వారించాను. ఈ విషయం మరిచి పోకండి.

32 ఇప్పుడు మిమ్మల్ని దేవునికి, ఆయన అను గ్రహాన్ని గురించి బోధించే సందేశానికి అప్పగిస్తున్నాను. ఆ సందేశంలో మిమ్మల్ని ఆత్మీయంగా అభివృద్ధి పరచగల శక్తి ఉంది. అంతేకాక అది పరిశుద్ధమైన దేవుని విశ్వాసులకు లభించిన వారసత్వం మీక్కూడా లభించే లభిస్తుంది. 33 మీ నుండి నేను వెండి బంగారాలు కాని, మంచి దుస్తులు కాని ఆశించలేదు. 34 నేను నా చేతుల్లో పని చేసి, నా అవసరాలు, నాతో ఉన్న వాళ్ళ అవసరాలు తీర్చుకొన్నానని మీకు తెలుసు. 35 కష్టించి పని చేసి దిక్కులేని వాళ్ళకు సహాయం చెయ్యటం ఉత్తమమని మీకు అన్ని విధాలా తెలియ చేసాను. యేసు ప్రభువు, 'తీసుకోవటంలో కన్నా యివ్వటంలో చాలా దీవెన ఉంది!' అని అన్నాడు. ఈ మాటలు జ్ఞాపకం ఉంచుకోవటం అవసరమని మీకు ఋజువు చేసాను."

36 ఈ విధంగా చెప్పి, అతడు తన మోకాళ్ళూని అందరితో కలిసి ప్రార్థించాడు. 37 ఆ తర్వాత అందరూ కంట తడిపెట్టుకొని అతనికి ప్రేమతో వీడ్కోలు యిచ్చారు. 38 మిమ్మల్ని మళ్ళీ చూడటం వీలుపడదు' అని అతడన్న మాటలు వాళ్ళకు చాలా దుఃఖం కలి గించాయి. ఆ తదుపరి వాళ్ళతనితో ఓడవరకు వెళ్ళారు.

యెరూషలేముకు ప్రయాణం

21 మేము సెలవు వుచ్చుకొని నేరుగా 'కోసు'కు ఓడలో ప్రయాణం చేసాము. మరుసటి రోజు 'రోదు' చేరుకున్నాము. అక్కడినుండి బయలుదేరి 'పతర' చేరుకున్నాము. ఒక ఓడ ఫాసిషీయం వెళ్ళటం గమనించి అందులో ప్రయాణం చేసాము. 3 సైప్రసు ద్వీపం కనపడక ఆ ద్వీపానికి దక్షిణంగా వెళ్ళి సీరియ దేశం చేరుకున్నాం. మా ఓడ సరుకు దింపవలసి ఉంది కనుక తూరుద్వీపంలో ఆగాము. 4 అక్కడ భక్తు లుండటం గమనించి వాళ్ళతో ఏడు రోజులున్నాము. వాళ్ళు పరిశుద్ధాత్ము శక్తి ద్వారా యెరూషలేము వెళ్ళ వద్దని పౌలుతో చెప్పారు. కాని వెళ్ళవలసిన సమయం రాగానే ప్రయాణమై మా దారిన మేము వెళ్ళాము.

5వీశ్వాసులు, తమ భార్య బిడ్డలతో కలిసి మా వెంట ఊరి అవతలి వరకు వచ్చారు. సముద్ర తీరం చేరు కున్నాక, అందరమూ మోకరిల్లి ప్రార్థించాము. 6వర స్పరం వీడ్కోలు చెప్పుకున్నాక మేము ఓడనెక్కాము. వాళ్ళు తమ తమ యిండ్లకు తిరిగి వెళ్ళిపోయారు. 7మేము తూరు నుండి మా ప్రయాణం సాగించి తొలవాయి తీరం చేరుకున్నాము. అక్కడున్న సోద రుల్ని కలుసుకొని వాళ్ళతో ఒక రోజు గడిపాము. 8మరుసటి రోజు ప్రయాణమై కైసరియ చేరు కున్నాము. అక్కడ సువార్ల ప్రచారం చేస్తున్న ఫిలిప్పు అనే వ్యక్తి యింట్లో బసచేసాము. అతడు యెరూషలేములో ఎన్నుకోబడ్డ ఏడుగురిలో ఒకడు. 9అతనికి నలుగురు పెళ్ళికొని కూతుర్లు ఉన్నారు. వాళ్ళు దైవే చ్చను చెప్పటంలో ప్రతిభావంతులు. 10అక్కడ మేము చాలా రోజులున్నాక, అగటు అనే ప్రవక్త యూదయ నుండి వచ్చాడు. 11అతడు మా దగ్గరకు వచ్చి, పాలు నడికెట్లు తీసుకొని దాంతో తన కాళ్ళు చేతులు కట్టి వేసుకొని ఈ విధంగా అన్నాడు: “ఈ నడికెట్లు ఎవరిదో, అతణ్ణి యెరూషలేములో యూదులు ఈ విధంగా కట్టేసి యూదులుకాని వాళ్ళకు అప్పగిస్తారు అని పరిశుద్ధాత్ము చెప్పుతున్నాడు.”

12ఇది విని అక్కడి ప్రజలు, మేము కలిసి పాలును యెరూషలేము వెళ్ళవద్దని బ్రతిమిలాడాము. 13పాలు, “మీరు దుఃఖించి నా గుండెతొడుకు పగుల గొడ్డు న్నారు? యేసుప్రభువు పేరిట బంధించ బడటానికే కాదు, మరణించటానికి కూడా నేను సిద్ధంగా ఉన్నాను!” అని సమాధానం చెప్పాడు. 14మేము అతని మనస్సు మార్చలేమని తెలుసుకొన్నాక, “ప్రభువు ఇచ్చ ఏ విధంగా ఉంటే ఆ విధంగా జరుగుతుంది,” అనుకొని మేమేమీ మాట్లాడలేదు.

15ఆ తర్వాత అంతా సిద్ధమై యెరూషలేము వెళ్ళాము. 16కైసరియ నుండి కొందరు శిష్యులు మా వెంట వచ్చి మమ్మల్ని ‘మాస్సోను’ అనే అతని యింటికి పిలుచుకు వెళ్ళారు. అక్కడ మా బస. మాస్సోను, సైప్రసు ద్వీపానికి చెందినవాడు. మొదట్లో విశ్వాసులైన వాళ్ళలో ఇతడు ఒకడు.

పెద్దల్ని కలుసుకోవటం

17మేము యెరూషలేము వచ్చాము. అక్కడి సోద రులు మాకు మనసారా స్వాగతమిచ్చారు. 18మరుసటి రోజు మేము పాలుతో కలిసి యాకోబును చూడాలని వెళ్ళాము. అక్కడ సంఘ పెద్దలందరూ ఉన్నారు. 19పాలు వాళ్ళను కుశల ప్రశ్నలు అడిగి తాను చేసిన కార్యాలవల్ల దేవుడు యూదులు కాని వాళ్ళతో చేసిన వాటినిచ్చిటిని ఒక్కొక్కటి విడమరిచి చెప్పాడు. 20వాళ్ళా మాటలు విని దేవుణ్ణి స్తుతించారు. ఆ తర్వాత పాలుతో, “సోదరుడా! వేలకొలది యూదులు విశ్వాసు

లవటం నీవు చూస్తున్నావు. మోషే ధర్మశాస్త్రాన్ని పాటించటం ముఖ్యమని వాళ్ళు అభిప్రాయం. 21కాని నీవు మోషే ధర్మశాస్త్రాన్ని వదులమని, కుమారులకు సున్నతి చేయించటం తప్పని యూదుల ఆచారాలను పాటించవద్దని యూదులుకాని వాళ్ళ మధ్య నివసిస్తున్న యూదులకు బోధించినట్లు వీళ్ళకు ఎవరో చెప్పారు. 22ఏం చెయ్యాలి? నీవు వచ్చిన విషయం వాళ్ళకు తప్పక తెలుస్తుంది. 23అందువల్ల మేము చెప్పినట్లు చెయ్యి. మా దగ్గర మ్రొక్కుబడి ఉన్న వాళ్ళు నలుగురు న్నారు. 24వీళ్ళను నీ వెంట పిలుచుకెళ్ళు. వాళ్ళతో కలిసి శుద్ధీకరణ చేయి. వాళ్ళు తల వెంట్రుకలు తీయిం చుకోవటానికి అయ్యే డబ్బు చెల్లించు. అలా చేస్తే నీ గురించి విన్నవి నిజం కాదని అందరికీ రుజువౌతుంది. మోషే ధర్మశాస్త్రాన్ని పాటిస్తూ జీవిస్తున్నావని వాళ్ళకు తెలుస్తుంది. 25ఇక యూదులు కాని భక్తుల విషయంలో మేమిదివరకే మా అభిప్రాయం తెలియచేసాము. వాళ్ళు ఈ నియమాన్ని మాత్రం పాటిస్తే చాలని ఇదివరకే వాళ్ళకు వ్రాసి పంపాము:

“ఏగ్రహాలకు పెట్టిన నైవేద్యం ముట్టరారు. రక్తాన్ని, గొంతునులిపే చంపిన జంతువుల మాంసాన్ని తినరాదు. పరస్పరీని కోరరాదు” అని అన్నారు.

26మరుసటి రోజు పాలు వాళ్ళను పిలుచుకెళ్ళి వాళ్ళతో సహా శుద్ధి చేసుకొన్నాడు. ఆ తదుపరి యెరూ షలేము మందిరానికి వెళ్ళి పూర్తిగా శుద్ధి కావటానికి ఎన్ని రోజులు వేచివుండాలో ప్రకటించాడు. చివరి రోజున తనతో వచ్చిన ప్రతి ఒక్కరి పక్షాన బలి ఇవ్వ వచ్చని చెప్పాడు.

పాలు బంధించబడటం

27-28పడు రోజులు పూర్తిగా గడవక ముందే ఆసియ ప్రాంతం నుండి వచ్చిన కొందరు యూదులు పాలును మందిరంలో చూసారు. వాళ్ళు ప్రజల్ని పురికొలిపి పాలును బంధించారు. ప్రజలతో, “ఇశ్రాయేలు ప్రజ లారా! మాలో సహకరించండి. ఇతడు అన్ని ప్రాంతాలు తిరిగి ఇశ్రాయేలు ప్రజల్ని గురించి, మోషే ధర్మ శాస్త్రాన్ని గురించి యెరూషలేములోని మందిరాన్ని గురించి విరుద్ధంగా అందరికీ బోధించాడు. ఇప్పుడు గ్రీకుల్ని కొందరల్ని మందిరంలోకి పిలుచుకొని వెళ్ళి, ఈ పవిత్ర స్థానాన్ని అపవిత్రం చేసాడు” అని బిగ్గరగా అన్నారు. 29ప్రజలు ఎఫెసుకు చెందిన త్రోఫిమును పాలుతో కలిసి పట్టణంలో తిరగటం చూసారు. కనుక పాలు అతణ్ణి మందిరంలోకి పిలుచుకెళ్ళాడు కున్నారు.

³⁰పట్టణమంతా అల్లర్లు వ్యాపించాయి. ప్రజలు అన్ని వైపులనుండి పరుగెత్తికొంటూ వచ్చారు. పౌలును పట్టుకొని మందిరం అవతలికి లాగి వెంటనే మందిరం యొక్క తలుపులు మూసి వేసారు. ³¹వాళ్ళు, అతణ్ణి చంపే ప్రయత్నంలో ఉన్నారు. యెరూషలేముంతా అల్లర్లతో నిండిపోయిందనే వార్త సైన్యాధిపతికి పంపబడింది. ³²ఆ సైన్యాధిపతి వెంటనే, కొందరు సైనికుల్ని, సైన్యాధిపతుల్ని తన వెంట బెట్టుకొని ప్రజలు గుమి కూడిన చోటికి వెళ్ళాడు. వాళ్ళు సైన్యాధిపతిని, సైనికుల్ని చూసి, పౌలును కొట్టడం మానివేసారు. ³³సైన్యాధిపతి అతని దగ్గరకు వెళ్ళి, అతణ్ణి పట్టుకొని యిసుప గొలుసులతో కట్టి చేయముని ఆజ్ఞాపిస్తూ సైనికులకు అప్పగించాడు. “అతడెవరు? ఏం చేసాడు?” అని తదుపరి ప్రజల్ని విచారించాడు. ³⁴ప్రజలు బిగ్గరగా కేకలు వేస్తూ, ఒకరోకటి, మరొకరు మరొకటి చెప్పారు. అల్లరిగా ఉండటం వల్ల సైన్యాధిపతికి జరిగిందేమిటో తెలియలేదు. పౌలును కోబలోకి తీసుకు వెళ్ళమని ఆజ్ఞాపించాడు. ³⁵పౌలు మెట్లు ఎక్కుతుండగా ప్రజలు చాలా అల్లరి చేసారు. అందువల్ల సైనికులు పౌలును మోసికొని కోబలోకి తీసుకు వెళ్ళారు. ³⁶ప్రజలు అతణ్ణి వెంటాడుతూ, “అతణ్ణి చంపాలి!” అని బిగ్గరగా నినాదం చేసారు.

ప్రజలతో మాట్లాడటం

³⁷సైనికులు పౌలును కోబలోకి తీసుకు వెళ్ళే ముందు, అతడు సైన్యాధిపతితో, “నేను మీతో కొద్దిగా మాట్లాడవచ్చా?” అని అడిగాడు. సైన్యాధిపతి, “నీవు గ్రీకు భాష మాట్లాడుతున్నావే! ³⁸క్రీతంలో ప్రభుత్వాన్ని దిక్కురించి నాలుగు వేల మంది హంతకుల్ని ఎడారుల్లోకి పీలుచుకు వెళ్ళిన ఈజిప్టు దేశపునాడవు నీవే కదూ?” అని అడిగాడు. ³⁹పౌలు, “నేను యూదుణ్ణి, కిలికియ దేశంలోని తార్సు అనే ముఖ్య పట్టణానికి చెందిన పౌరుణ్ణి. నన్ను ప్రజలతో మాట్లాడ నివ్వండి!” అని అడిగాడు. ⁴⁰సైన్యాధిపతి సరేనన్నాడు. పౌలు మెట్లు మీద నిలబడి చేతులెత్తి శాంతించమని ప్రజల్ని కోరాడు. అందరూ శాంతించాక ‘హెబ్రీ’ భాషలో ఈ విధంగా మాట్లాడాడు:

22 “వెద్దలారా! సోదరులారా! నా సమాధానం వినండి.” అతడు హెబ్రీ భాషలో మాట్లాడటం విని వాళ్ళు మరింత నిశ్శబ్దం వహించారు. ³పౌలు ఈ విధంగా చెప్పకొంటూ పోయాడు: “నేను యూదుణ్ణి, కిలికియ దేశంలోని తార్సు అనే పట్టణంలో జన్మించాను. ఈ పట్టణంలో పెరిగాను. మన పూర్వులు అప్పగించిన దర్మశాస్త్రంలో గమలియేలు వద్ద సంపూర్ణంగా శిక్షణ పొందాను. మీరు ఈనాడు దేవుని పట్ల ఏ పద్ధతిననుసరించి మీ భక్తిని ప్రదర్శిస్తున్నారో అదే

పద్ధతిలో నేనూ ప్రదర్శిస్తూ ఉండేవాణ్ణి. ⁴నేను యేసు మార్గాన్ని అనుసరించిన వాళ్ళను ఏన్నో హింసలు పెట్టాను. తద్వారా కొందరికి మరణం కూడా సంభవించింది. ఆడా, మగా అనే భేదం లేకుండా అందర్నీ బంధించి కారాగారంలో వేసేవాణ్ణి. ⁵ప్రధాన యాజకుడు, మహా సభకు చెందిన పెద్దలు దీనికి సాక్ష్యం. వాళ్ళను, డెమాస్కునులోని వాళ్ళ సోదరులకు ఉత్తరాలు వ్రాసి ఇవ్వమని అడిగి తీసుకొన్నాను. అక్కడికి వెళ్ళి యేసు మార్గాన్ని అనుసరిస్తున్న వాళ్ళను బంధించి యెరూషలేమునకు పట్టుకు వచ్చి వాళ్ళకు శిక్ష ఇవ్వాలనేదే నా ఉద్దేశ్యం.

“నేను డెమాస్కునుకు వెళ్ళినప్పుడు, ఆ పట్టణపు పౌలిమేరలకు చేరగానే అకస్మాత్తుగా ఆకాశం నుండి తేజోవంతమైన వెలుగు నా చుట్టూ ప్రకాశించింది. అప్పుడు మధ్యాహ్నం సుమారు పన్నెండు గంటలు. ⁷నేను నేల కూలిపోయాను. నాతో ఒక స్వరం, ‘సాలా! సాలా! నన్నెందుకు హింసిస్తున్నావు!’ అని అడిగింది. *‘మీరద ప్రభూ!’ అని నేనడిగాను. ‘నేను నజరేతుకు చెందిన యేసును. నీవు హింసిస్తున్నది నన్నే!’ అని ఆ స్వరం జవాబు చెప్పింది. ⁹నాతో ఉన్నవాళ్ళు ఆ వెలుగును చూసారు. కాని ఆ స్వరం ఏం మాట్లాడుతోందో వాళ్ళకు అర్థంకాలేదు. ¹⁰‘నన్నేం చేయమంటారు ప్రభూ!’ అని నేనడిగాను. ‘లే! లేచి డెమాస్కును వెళ్ళు. అక్కడికి వెళ్ళాక నీవు చేయవలసిన పనులు చెప్పబడుతాయి’ అని ప్రభువు అన్నాడు. ¹¹ఆ వెలుగు నన్ను గ్రుడ్డివానిగా చెయ్యబంపల్ల నాతో ఉన్న వాళ్ళు నన్ను నా చేయి పట్టుకొని డెమాస్కునుకు నడిపించుకు వెళ్ళారు.

¹²అననీయ అనే పేరుగల వ్యక్తి నన్ను చూడటానికి వచ్చాడు. అతడు మోషే దర్మశాస్త్రాన్ని శ్రద్ధలో పాటించే విశ్వాసి. అక్కడ నివసిస్తున్న యూదులందరు అతణ్ణి గౌరవించేవాళ్ళు. అననీయ నా ప్రక్కన నిల్చిని ¹³‘సాలా! నా సోదరా! నీకు దృష్టి కలుగుగాక!’ అని అన్నాడు. తక్షణం నేను చూడ గలిగాను. ¹⁴ఆ తదుపరి అతడు, ‘మన పూర్వులకు పూజించిన దేవుడు, తాను చేయదలచిన విషయం తెలుపటానికి, నీతిమంతుడైనటువంటి తన సేవకుణ్ణి చూడటానికి, ఆయన నోటి మాటలు విసలానికి, నిన్ను ఎన్నుకొన్నాడు. ¹⁵నీవు చూసిన వాటిని గురించి, విన్న వాటిని గురించి ఆయన పక్షాన అందరి ముందు నిష్కర్షం చెబుతావు. ¹⁶ఇంకా ఎందుకు చూస్తున్నావు? లే! బాప్తిస్మము పొందు. ఆయన పేరున ప్రార్థించి నీ పాపాలు కడుక్కో!’ అని అన్నాడు. ¹⁷నేను యెరూషలేమునకు తిరిగి వచ్చి మందిరంలో ప్రార్థనలు చేస్తుండగా నాకు దర్శనం కలిగింది. ¹⁸ఆ దర్శనంలో ప్రభువు, ‘త్యరగా లే! వెంటనే యెరూషలేము వదిలి వెళ్ళిపో! నా గురించి నీవు చెప్పే సత్యాన్ని వాళ్ళు అంగీకరించరు’ అని

అనటం విన్నాను. ¹⁹నేను, 'ప్రభూ! నేను ప్రతి యూదుల సమాజమందిరంలోకి వెళ్ళి భక్తుల్ని బంధించి శిక్షించిన విషయం అందరికీ తెలుసు. ²⁰నీ స్వాక్షి పైఠను తన రక్తాన్ని చిందించినప్పుడు నేను నా అంగీకారం చూపుతూ, అతణ్ణి చంపుతున్న వాళ్ళ దుస్తుల్ని కాపలా కాస్తూ అక్కడే నిలుచొని ఉన్నాను' అని అన్నాను.

²¹అప్పుడు ప్రభువు నాతో, 'వెళ్ళు! నిన్ను దూరంగా యూదులకాని వాళ్ళ దగ్గరకు పంపుతాను' అని అన్నాడు."

²²ప్రజలు, పౌలు చెప్పింది అంతదాకా విన్నారు. కాని అతడు ఈ మాట అనగానే, బిగ్గరగా, "అతడు బ్రతకటానికి వీల్లేదు, చంపి పారవేయండి!" అని కేకలు వేసారు. ²³వాళ్ళు తమ దుస్తుల్ని చింపి పారవేస్తూ, దుమ్ము రేపుతూ కేకలు వేసారు.

²⁴సేనాధిపతి పౌలును కోట లోపలికి తీసుకు వెళ్ళమని ఆజ్ఞాపించాడు. ప్రజలు అతణ్ణి చూసి ఎందు కిలా కేకలు వేస్తున్నారో తెలుసుకోవటానికి పౌలును కొరడాలతో కొట్టుమని ఆజ్ఞాపించాడు. ²⁵అతణ్ణి కొట్టటానికి కట్టి వేస్తుండగా పౌలు అక్కడున్న శతాధిపతి, "నేరస్తుడని నిర్ణయం కాకముందే రోము పౌరుణ్ణి కొరడా దెబ్బలు కొట్టటం న్యాయమేనా?" అని అడిగాడు.

²⁶ఇది విన్నాక ఆ సేనాధిపతి, సహస్రాధిపతి దగ్గరకు వెళ్ళి పౌలు అన్నది చెబుతూ, "మీరేమి చేస్తున్నారో మీకు తెలుసా? అతడు రోము పౌరుడట!" అని అన్నాడు.

²⁷ఆ సహస్రాధిపతి పౌలు దగ్గరకు వెళ్ళి, "ఇప్పుడు చెప్పు! నీవు రోము పౌరుడివా?" అని అడిగాడు.

"ఔను!" పౌలు సమాధానం చెప్పాడు.

²⁸సహస్రాధిపతి, "నేను రోము పౌరుడవటానికి చాలా డబ్బు యివ్వవలసి వచ్చింది" అని అన్నాడు.

పౌలు, "నేను పుట్టినప్పటి నుండి రోము పౌరుణ్ణి!" అని అన్నాడు.

²⁹అతణ్ణి ప్రశ్నలడగాలనుకొన్న వాళ్ళు తక్షణమే వెనుకంజ వేసారు. ఆ సహస్రాధిపతి కూడా తాను రోము పౌరుణ్ణి బంధించిన విషయం గమనించి భయ పడి పోయాడు.

³⁰అతడు పౌలుపై యూదులు మోపిన నిందకు సరియైన కారణం తెలుసుకోవాలను కొన్నాడు. కనుక మరుసటి రోజు ప్రధాన యాజకుల్ని, మిగతా సభ్యుల్ని సమావేశం కమ్మని ఆజ్ఞాపించాడు. పౌలును విడుదల చేసి వాళ్ళ ఎదుటకు పిలుచుకు వెళ్ళాడు.

23 పౌలు మహాసభ వైపు నూటిగా చూసి, "సోదరులారా! నేను ఈనాటివరకు నిష్కల్య పంగా జీవించాను. దీనికి దేవుడే స్వాక్షి" అని అన్నాడు.

²ఈ మాటలు అనగానే ప్రధాన యాజకుడైన అననీయ, పౌలు ప్రక్కన నిలుచున్న వాళ్ళతో, "అతని

ముఠి మీద కొట్టి నోరు మూయించండి" అని ఆజ్ఞా పించాడు. ³అప్పుడు పౌలు అతనితో, "దేవుడు నీ నోరు మూయిస్తాడు. నీవు సున్నం కొట్టిన గోడవి. ధర్మశాస్త్రం ప్రకారం నా మీద తీర్పు చెప్పటానికి నీవక్కడ కూర్చున్నావు. కాని నన్ను కొట్టుమని ఆజ్ఞాపించి నీవ ధర్మశాస్త్రాన్నే ఉల్లంఘిస్తున్నావు" అని అన్నాడు.

⁴పౌలు ప్రక్కన నిలుచున్న వాళ్ళు, "దేవుని ప్రధాన యాజకుని అవమానించటానికి నీకెంత ధైర్యం?" అని అన్నారు.

⁵అందుకు పౌలు, "సోదరులారా! ప్రధాన యాజకు డని నాకు తెలియదు. మన లోకనాల్లో యిలా వ్రాయ బడేవుంది, 'ప్రజానాయకుల్ని గురించి చెడుగా మూల్యాడ రాదు.'"

⁶పౌలుకు వాళ్ళలో కొందరు సద్దుక్తయ్యలని, మరి కొందరు పరిసయ్యలని తెలుసు. అందువల్ల అతడు ఆ మహాసభలో బిగ్గరగా, "సోదరులారా! నేను పరి సయ్యుణ్ణి. నా తండ్రి పరిసయ్యుడు. నేను యిక్కడ నిందితునిగా నిలుచోవటానికి కారణం చనిపోయిన వాళ్ళు బ్రతికి వస్తారన్నదే నాలోని ఆశ" అని అన్నాడు.

⁷అతడి మాట అనగానే, సద్దుక్తయ్యలకు, పరిసయ్య లకు సంఘర్షణ జరిగి వాళ్ళు రెండు భాగాలుగా చీలి పోయారు. ⁸సద్దుక్తయ్యలు మనుష్యులు బ్రతికి రాని, దేవదూతలు, ఆత్మలు అనేవి లేనవి వాదిస్తారు. కాని పరిసయ్యలు యివి ఉన్నాయి అంటారు. ⁹సభలో పెద్ద అలజడి మొదలైంది. పరిసయ్యలకు సంబంధించిన కొందరు పండితులు లేచి బిగ్గరగా వాదిస్తూ, "యితనిలో మాకే తప్ప కనిపించలేదు. దేవదూతో లేక ఆత్మో అతనితో మాట్లాడి ఉండవచ్చు!" అని అన్నారు.

¹⁰సంఘర్షణ చాలా తీవ్రంగా మారిపోయింది. ఆ రెండు గుంపులు కలిసి, పౌలును చీల్చేస్తారేమోనని సహస్రాధిపతి భయపడిపోయాడు. అతడు తన సైని కులతో, "వెళ్ళండి! అతణ్ణి వాళ్ళనుండి విడిపించు కొచ్చి కోట లోపలికి తీసుకెళ్ళండి" అని ఆజ్ఞాపించాడు. ¹¹ఆ రాత్రి ప్రభువు పౌలు ప్రక్కన నిలుచొని, "ధైర్యంగా ఉండి, నా గురించి నీవు యెరూషలేములో బోధించిన విధంగా రోములో కూడా బోధించాలి" అని అన్నాడు.

పౌలును చంపటానికి కుట్ర

¹²మరుసటి రోజు యూదులు ఒక కుట్ర పన్నారు. పైగా, పౌలును చంపేవరకు అన్నపానాలు ముట్టారని వాళ్ళందరూ ఒక ప్రమాణం తీసుకున్నారు. ¹³నలభై మంది కంటే ఎక్కువే ఈ కుట్రలో పాల్గొన్నారు. ¹⁴వాళ్ళు ప్రధానయాజకుల దగ్గరకు, పెద్దల దగ్గరకు

వెళ్లి, “మేము పౌలును చంపే వరకు అన్న పానాలు ముట్టరాదని ప్రమాణం తీసుకున్నాం. ¹⁵కనుక మీరు మహాసభ పక్షాన అతణ్ణి గురించి, ‘మేము యింకా విశదంగా తెలుసుకోవాలనుకొంటున్నాము’ అని అబద్ధాలు చెప్పి, ఆ సాకుతో పౌలును పంపుమని సహస్రాధిపతిని అడగండి. అతడు ఇక్కడికి చేరకముందే అతణ్ణి చంపటానికి మేము సిద్ధంగా ఉంటాము” అని అన్నారు.

¹⁶పౌలు మేనల్లుడు ఈ కుట్రను గూర్చి విని కోటలోకి వెళ్ళి పౌలుతో చెప్పాడు. ¹⁷పౌలు శతాధిపతిని పిలిచి, “ఈ యువకుణ్ణి సహస్రాధిపతి దగ్గరకు పిలుచు కెళ్ళు. అతనికి యితడు చెప్పవలసిన విషయం ఒక టుంది” అని అన్నాడు. ¹⁸శతాధిపతి ఆ యువకుణ్ణి సహస్రాధిపతి దగ్గరకు పిలుచుకెళ్ళి, “చెరసాలలో ఉన్న పౌలు నన్ను పిలిచి ఈ యువకుణ్ణి మీ దగ్గరకు పిలుచుకెళ్ళమన్నాడు. ఇతడు మీకొక విషయం చెప్ప దలిచాడు!” అని అన్నాడు.

¹⁹సహస్రాధిపతి ఆ యువకుని చేయి పట్టుకొని ప్రకృతు తీసుకెళ్ళి, “నాతో చెప్పాలనుకొన్నావు?” అని అడిగాడు.

²⁰ఆ యువకుడు, “పౌలును గురించి యింకా విశదంగా తెలుసుకోవాలనే సాకుతో యూదులందరూ కలిసి, పౌలును రేపు మహాసభకు పిలుచుకు రమ్మని మీకు విజ్ఞాపన చెయ్యాలనుకొంటున్నారు. ²¹వాళ్ళు విజ్ఞాపనను అంగీకరించకండి. నలభై కంటే ఎక్కువ మంది పౌలును పట్టుకోవటానికి కాచుకొని ఉన్నారు. అతణ్ణి చంపే దాకా అన్నపానీయాలు ముట్టమని ప్రమాణం తీసుకున్నాడు” అని అన్నాడు.

²²సహస్రాధిపతి యువకుణ్ణి వెళ్ళమని చెబుతూ, తనకీవిషయం చెప్పినట్టు ఎవ్వరికీ చెప్పవద్దని జాగ్రత్త పరిచాడు.

పౌలును కైసరియకు పంపటం

²³తదుపరి తన శతాధిపతుల్ని యిద్దరిని పిలిచి, “రెండు వందల సైనికుల్ని, డెబ్బైమంది గుఱ్ఱపు రౌతుల్ని, బళ్ళెలు ఉయోగించే రెండు వందల సైని కుల్ని మీ వెంట తీసుకొని ఈ రాత్రి తొమ్మిది గంట లకు కైసరియకు వెళ్ళండి. ²⁴పౌలుకు గుర్రాన్నిచ్చి రాష్ట్రాధిపతియైన ఫేలిక్సు దగ్గరకు క్షేమంగా పంపండి” అని ఆజ్ఞాపించాడు. ²⁵సహస్రాధిపతి యిలా ఒక ఉత్తరం వ్రాసి ఇచ్చాడు:

²⁶“గౌరవనీయులైన ఫేలిక్సు రాష్ట్రాధిపతికి, క్లౌదియ లాసీయ అభివందనాలు చెప్పి వ్రాయునది,

²⁷ఇతణ్ణి యూదులు పట్టుకొని చంపబో య్యారు. కాని, నేను యితడు రోము పొరుడు

అని తెలుసుకొని నా దళాలతో వెళ్లి అతణ్ణి రక్షించాను. ²⁸వాళ్ళొందుకు అతణ్ణి అపరాధి అంటున్నారో తెలుసుకోవాలని అతణ్ణి వాళ్ళు మహాసభకు పిలుచుకు వెళ్ళాను. ²⁹వాళ్ళు, తమ ధర్మశాస్త్రం విషయంలో యితణ్ణి అపరాధి అంటున్నారని నాకు తెలిసింది. కాకారగంలో ఉంచవలసిన నేరం కాని, మరణ దండన వేయ వలసిన నేరం కాని ఇతడు చేయలేదు. ³⁰వాళ్ళు ఇతణ్ణి చంపటానికి కుట్ర పన్నుతున్నారని తెలిసింది. అందువలన వెంటనే మీ దగ్గరకు పంపు తున్నాను. ఇతనిపై నేరారోపణ చేసిన వాళ్ళతో ఆ నేరారోపణ మీ సమక్షంలో చెయ్య వచ్చని చెప్పాను.

³¹సహస్రాధిపతి ఆజ్ఞాపించినట్లు సైనికులు పౌలును రాత్రి వేళ తమతో పిలుచుకు వెళ్ళి అంతిపత్రికి చేరు కున్నాడు. ³²మరుసటి రోజు రౌతుల్ని పౌలు వెంట పంపి, సైనికులు కోటకు తిరిగి వచ్చారు. ³³పౌలుతో వెళ్ళిన వాళ్ళు కైసరియ చేరుకొని ఆ ఉత్తరాన్ని, పౌలును, రాష్ట్రాధిపతికి అప్పగించారు. ³⁴రాష్ట్రాధిపతి ఆ ఉత్తరాన్ని చదివి, “నీవు ఏ ప్రాంతం వాడవు?” అని పౌలును అడిగాడు. అతడు కీకీయ వాడని తెలుసు కొని, ³⁵“నీవు నేరారోపణ చేసిన వాళ్ళు యిక్కడికి వచ్చాక నీ విషయం విచారిస్తాను” అని అన్నాడు. ఆ తర్వాత పౌలును హేరోడు భవనంలో ఉంచి కావలా కాయమని భటులతో చెప్పాడు.

ఫేలిక్సు సమక్షంలో విచారణ

24 అయిదు రోజుల తర్వాత ప్రధాన యాజకు డైస్ అననీయ, కొంతమంది పెద్దలతో, తెర్తుల్లు అనబడే న్యాయదాటిో కలిసి కైసరియ చేరు కున్నాడు. పౌలు పట్ల తాము చేయదలచిన నేరారో పణల్ని రాష్ట్రాధిపతి ముందు ఉంచాడు. ²తెర్తుల్లు తన వాదనను ప్రారంభిస్తూ, “మీ పాలనలో చాలాకాలం శాంతంగా జీవించాము. ఇది మా అదృష్టం. మీ ముందు చూపువల్ల ఈదేశంలో ఎన్నో సంస్కరణలు జరిగాయి. ³మా పునల పొందిన ఫేలిక్సు ప్రభూ! మీరు చేసిన వాటిని అన్ని ప్రాంతాల్లో ఉన్న మా ప్రజలు, ఎంతో కృతజ్ఞతతో, సంపూర్ణంగా అంగీకరిస్తున్నారు. ⁴మిమ్మల్ని ఎక్కువగా విసిగించటం మాకు ఇష్టం లేదు. కనుక క్లుప్తంగా చెబుతాము. మేము చెప్పేది మాపై దయవుంచి వినుమని విజ్ఞప్తి చేస్తున్నాము. ⁵ఇతడు సమస్యలు, కష్టాలు కలిగిస్తాడని మాకు తెలిసింది. ప్రపంచంలో ఉన్న యూదులందరిలో ఇతడు అల్లర్లు లేపాడు. ఇతడు కుట్రలు వన్నే నజరేతు జాతికి నాయకుడు. ⁶ఇతడు దేవాలయాన్ని అపవిత్రం చెయ్య

టానికి ప్రయత్నించాడు. ⁷ ⁸మీరితణ్ణి విచారించి మేము చేసిన ఆరోపణల యొక్క నిజానిజాలు మీకే తెలుస్తాయి" అని అన్నాడు. ⁹న్యాయస్థానంలో యూదులందరూ ఈ ఆరోపణలు నిజమని చెబుతూ, తెర్తుల్లు వాదనను బలపరిచారు.

¹⁰రాష్ట్రాధిపతి పౌలును మాట్లాడుమని సంజ్ఞ చేసాడు. పౌలు ఈ విధంగా మాట్లాడటం మొదలు పెట్టాడు: "మీరు ఈ దేశంలో ఎన్నో సంవత్సరాలు న్యాయాధిపతిగా ఉన్నారు. అందువల్ల నేను ఆనందంగా నా నిర్దోషత్వం నిరూపిస్తాను. ¹¹నేను ఆరాధించటానికి యెరూషలేము వెళ్ళి యింకా పన్నెండు రోజులు కాలేదు. నేను చెబుతున్న దానిలోని నిజానిజాలు మీరు సులభంగా విచారించవచ్చు. ¹²నాపై నేరారోపణ చేసిన వీళ్ళు నేను మందిరంలో వాదిస్తుండగా చూసారా? లేదు. సమాజమందిరంలో కాని పట్టణంలో మరెక్కడైనా కాని, నేను ప్రజల్ని పురికొల్పటం వీళ్ళు చూసారా? లేదు. ¹³వీళ్ళు ప్రస్తుతం నాపై మోపుతున్న నేరాల్ని నిరూపించలేరు. ¹⁴వాళ్ళు, దేన్ని వేరొక జాతిగా పరిగణిస్తారో దాన్ని నేను అనుసరిస్తున్నానని ఒప్పుకుంటుంది. ఈ మార్గాన్ననుసరించి నేను మా పూర్వు కులం దేవుణ్ణి ఆరాధిస్తున్నాను. పైగా, ధర్మశాస్త్రంలో వ్రాయబడినవంటివి, మన ప్రవక్తలు వ్రాసిన వాటిని, నేను సంపూర్ణంగా విశ్వసిస్తాను. ¹⁵వాళ్ళలాగే నాకూ దేవుడంటే నమ్మకం ఉంది. వాళ్ళలాగే, సన్మార్గుడు, దుర్మార్గుడు బ్రతికివస్తారని నేను ఎదురు చూస్తున్నాను. ¹⁶అందువలన నా ఆత్మను దేవుని దృష్టిలో, మానవుని దృష్టిలో మలినం కాకుండా ఉంచుకోవటానికి ఎప్పుడూ మనసారా ప్రయత్నిస్తున్నాను.

¹⁷నేను వాళ్ళకు డబ్బు దానం చెయ్యాలని, దేవునికి కానుకలివ్వాలని ఎన్నో విండ్ల తర్వాత నేను యెరూషలేముకు వచ్చాను. ¹⁸నేనీ కార్యాలు మందిరాలవరణంలో చేస్తుండగా వాళ్ళు చూసారు. నేను శాస్త్ర యుక్తంగా శుభ్రమయ్యాను. నా వెంట ప్రజా సమాహం లేదు. నేను ఏ అల్లర్లు మొదలు పెట్టలేదు. ¹⁹కానీ అక్కడికి ఆసయనుండి వచ్చిన కొందరు యూదులకు నేను నేరం చేసానని అనిపిస్తే, యిక్కడికి వచ్చి నేరారోపణ చేయవలసి ఉంది. ²⁰నేను మహాసభ ముందు నిలుచున్నప్పుడు నాలో ఏ అపరాధం కనిపెట్టారో ఇక్కడ నిలుచున్న వాళ్ళను చెప్పమనండి. ²¹ఔను! నేను ఒకటి చేసాను. వాళ్ళ సమక్షంలో నిలుచాని

బిగ్గరగా 'చనిపోయిన వాళ్ళు బ్రతికి వస్తారని నమ్మి నందుకు మీ ముందు ఈ రోజు నేరస్థునిగా నిలుచున్నాను' అని అన్నాను. ఇది తప్ప నేనేమీ చెయ్యలేదు."

²²యేసు ప్రభువు మార్గం బాగా తెలిసిన ఫేలిక్కు సభను ముగిస్తూ, "సహస్రాధిపతి లూసియ వచ్చాక నీ విషయం నిర్ణయిస్తాను" అని అన్నాడు. ²³తాది పతితో, "పౌలును కాపలాలో ఉంచు! కాని కొంత స్వేచ్ఛ నిచ్చు. అతని స్నేహితులు అతనికి ఏదైనా ఇవ్వటానికి వస్తే వాళ్ళనాపవద్దు" అని అన్నాడు.

²⁴కాడ్రి రోజుల తర్వాత ఫేలిక్కు తన భార్య ద్రుసిల్లతో వచ్చాడు. ద్రుసిల్ల యూదురాలు. ఫేలిక్కు పౌలును పిలిపించాడు. "యేసుక్రీస్తులో విశ్వాసం" అనే విషయాన్ని గురించి, పౌలు మాట్లాడాడు. ఫేలిక్కు విన్నాడు. ²⁵పౌలు సన్మార్గాన్ని గురించి, మనో నిగ్రహాన్ని గురించి, రాసున్న తీర్పును గురించి చెప్పటం విని ఫేలిక్కు భయపడి, "ఇప్పటికీ చాలించి, వెళ్ళు! నాకు వీలన్నప్పుడు నిన్ను మళ్ళీ పిలిపిస్తాను" అని అన్నాడు. ²⁶కాని తనకు లంచమిస్తాడని ఆరించి అతణ్ణి మాటిమాటికి పిలిపించి అతనితో మాట్లాడే వాడు.

²⁷రెండు సంవత్సరాలు గడిచాక ఫోర్మియ ఫేస్తు ఫేలిక్కు స్థానంలో వచ్చాడు. ఫేలిక్కు యూదులకు ఒక ఉపకారం చెయ్యాలనే ఉద్దేశంతో పౌలును కారాగారంలోనే ఉంచాడు.

ఫేస్తు సమక్షంలో విచారణ

25 ఫేస్తు ఆ ప్రాంతానికి వచ్చిన మూడు రోజుల తర్వాత కైసరియ నుండి యెరూషలేమునకు వెళ్ళాడు. అక్కడ ప్రధాన యాజకులు, యూదుల పెద్దలు అతణ్ణి కలుసుకొని, పౌలును గురించి చెప్పారు. ³పౌలును వెంటనే యెరూషలేముకు పంపి తమకు ఉపకారం చెయ్యమని వేడుకున్నారు. ఎవ్వరికీ తెలియకుండా పౌలును దారిలో చంపేయాలని వాళ్ళ కుట్ర. ⁴ఫేస్తు, "పౌలు కైసరియలో బంధిగా ఉన్నాడు. నేను కూడా అక్కడికి త్వరలోనే వెళ్ళున్నాను. ⁵మీలో ముఖ్యమైన వాళ్ళు నావెంట వస్తే, అతడు ఒకవేళ ఏదైనా నేరం చేసి ఉంటే అతనిపై మీ నేరారోపణలు అక్కడే చేయవచ్చు" అని అన్నాడు.

⁶అక్కడ వాళ్ళతో ఎనిమిది, పది రోజులు గడిచాక కైసరియకు వెళ్ళాడు. వెళ్ళిన మరుసటి రోజు న్యాయసభను ఏర్పాటు చేసి పౌలును తన ముందుకు పిలుచుకు రమ్మని ఆజ్ఞాపించాడు. ⁷పౌలు కనపడగానే యెరూషలేము నుండి వచ్చిన యూదులు అతని చుట్టూచేరి అతనిపై తీవ్రమైన నేరాలు ఆరోపించారు. ఎన్ని నేరాల్ని ఆరోపించినా, ఒక్క నేరాన్ని కూడా నిరూపించలేక పోయారు. ⁸తదుపరి పౌలు, తాను నేరస్థుడు కాదని నిరూపించుకోవటానికి ఈ విధంగా

వచనము 6-8 కొన్ని గ్రీకు ప్రతులు ఈ వచనాన్ని కూడా చేర్చాయి: "ఇతనిని బంధించి ఇతనిపై మా ధర్మశాస్త్రానుసారం తీర్పు చెప్పాలనుకొన్నాము. 7కాని సహస్రాధిపతి యైన లూసియ తన బలగంతో వచ్చి ఇతనిని మా నుండి తీసికొని పోయాడు. 8పైగా ఇతనిపై నేరారోపణ చేయవారిని మీ వద్దకు వెళ్ళుమని కూడా ఆజ్ఞాపించాడు."

వాదించాడు, “నేను యూదుల దర్మశాస్త్రాన్ని కాని, మందిర నియమాల్ని కాని అతిక్రమించ లేదు. చక్రవర్తికి ఎదురు తిరిగి ప్రవర్తించనూ లేదు.”

⁹ఫేస్తు, యూదులకు ఉపకారం చేయాలని, పౌలుతో, “నీవు యెరూషలేము వచ్చి అక్కడ నా ఎదుట న్యాయస్థానంలో నిలుచోగలవా?” అని అడిగాడు.

¹⁰పౌలు ఈ విధంగా సమాధానం చెప్పాడు. “నేను ప్రస్తుతం చక్రవర్తి యొక్క న్యాయస్థానంలో నిలుచు న్నాను. ఇక్కడే తీర్పు జరగాలి. నేను యూదులకు ఏ అన్యాయం చెయ్యలేదు. ఇది మీకు బాగా తెలుసు. ¹¹మరణదండన పొందవలసిన నేరం నేను ఒక వేళ ఏదైనా చేసేవుంటే, మరణించబానికి నేను వెనుకంజ వేయను. కాని వీళ్ళు ఆరోపించిన నేరాలు అసత్యమైతే నన్ను విశ్చక్యగించే అధికారం ఎవ్వరికీ లేదు. చక్ర వర్తినే ఈ విషయంపై తీర్పు చెప్పమని నేను విన్న వింఛుకోంటాను.”

¹²ఫేస్తు తన సలహాదార్లతో సంప్రదించి యిలా ప్రకటించాడు: “నీవు చక్రవర్తి సమక్షంలో విన్నవించు కోవాలని కోరావు. కనుక నిన్ను చక్రవర్తి దగ్గరకు పంపుతాను.”

ఫేస్తు అగ్రిప్పసు సంప్రదించటం

¹³కాద్ది రోజుల తర్వాత అగ్రిప్పరాజు, బెర్నికే, ఫేస్తును కలుసుకొందామని కైసరియకు వచ్చారు.

¹⁴వాళ్ళక్కడ చాలా రోజులున్నారు. ఫేస్తు పౌలు విష యాన్ని రాజుగారితో చర్చిస్తూ, “ఇక్కడ, ఫేలిక్సు కారాగారంలో ఉంచిన వాడొకడున్నాడు. ¹⁵నేను యెరూషలేముకు వెళ్ళినప్పుడు ప్రధానయాజకులు, యూదుల పెద్దలు అతనిపై నేరారోపణ చేసి అతనికి మరణదండన విధించమని నన్ను కోరారు. ¹⁶నేను, ‘నేరమారోపించబడిన వానికి తనపై నేరారోపణ చేసిన వాళ్ళను ప్రత్యక్షంగా కలుసుకొని, వాళ్ళారోపించిన నేరా లకు ప్రతిగా తన రక్షణార్థం మాట్లాడే అవకాశం కలగాలి. దానికి ముందు అతణ్ణి అప్పగించటం రోమనుల పద్ధతి కాదు’ అని జవాబు చెప్పాను. ¹⁷నాతో కలిసి వాళ్ళిక్కడికి వచ్చారు. నేను ఆలస్యం చెయ్యకుండా మరుసటి రోజే సభనేర్పాలు చేసి పౌలును సభలోకి పిలుచు కురమ్మని ఆజ్ఞాపించాను. ¹⁸అతనిపై నేరారోపణ ఏ నేరాన్ని వాళ్ళు లేచి మాట్లాడారు. కాని నేననుకున్న ఏ నేరాన్ని అతనిపై ఆరోపించలేదు. ¹⁹దానికి మూగూ తామను సరించేమతాన్ని గురించి అతనితో వాదించారు. చని పోయిన యేసును గురించి తర్కించారు. కాని పౌలు యేసు బ్రతికే ఉన్నాడని వాదించాడు. ²⁰అలాంటి విష యాలు ఏ విధంగా విచారణ చెయ్యాలో నాకు తెలి యదు. అందువల్ల నేను అతణ్ణి, ‘విచారణ కోసం నీవు యెరూషలేము వెళ్ళావా?’ అని అడిగాను. ²¹చక్రవర్తే తీర్పు చెప్పాలని, అంతదాకా తనను కారాగారంలో

ఉంచమని పౌలు కోరాడు. ఆ కారణంగా అతణ్ణి కైసరు దగ్గరకు పంపేదాకా కారాగారంలో ఉంచమని ఆజ్ఞాపించాను” అని చెప్పాడు.

²²అగ్రిప్ప ఫేస్తుతో, “అతడు మాట్లాడే విషయాలు వివాలని నాక్కూడా ఉంది” అని అన్నాడు.

“రేపు మీరతని మాటలు వింటారు” అని ఫేస్తు జవాబు చెప్పాడు.

అగ్రిప్ప సమక్షంలో పౌలు

²³మరుసటి రోజు అగ్రిప్ప, బెర్నికే మిక్కిలి ఆడం బరంగా సభలోకి వచ్చి సహస్రాదిపతులతో, పట్టణ ప్రముఖులతో కలిసి కూర్చున్నారు. ఫేస్తు ఆజ్ఞాపించ గానే పౌలు సభలోకి తేబడ్డాడు. ²⁴ఫేస్తు యిలా అన్నాడు: “అగ్రిప్ప రాజా! సభికులారా! మీరు చూస్తున్న ఈ వ్యక్తిని గురించి యూదులు యెరూషలే ములో, ఇక్కడ, ఇతడేక ఎక్కువ రోజులు బ్రతక బానికి వీలేదు” అని బిగ్గరగా కేలు వేసి నాకు ఫిర్యాదు చేసారు. ²⁵మరణ దండన విధించవలసిన నేరమేదీ అతడు చెయలేదని నాకర్థమైనది. కాని అతడు చక్రవర్తికి విన్నవించు కొంటానని అన్నాడు. కనుక అతణ్ణి చక్రవర్తి దగ్గరకు పంపాలని నిశ్చయించుకున్నాను. ²⁶ఇతణ్ణి గురించి చక్రవర్తికి వ్రాయబానికి నాకేదీ కనిపించలేదు.

అందువల్ల యితణ్ణి మీ ముందుకు పిలుచుకు వచ్చాను. అగ్రిప్ప రాజా! ముఖ్యంగా మీకోసం యితణ్ణి పిలిపించాను. మీ విచారణ వల్ల వ్రాయబానికి నాకేదీ నా కని పించవచ్చు. ²⁷ఒక బందీని, అతడు చేసిన నేరం స్పష్టంగా చూపకుండా పంపటం న్యాయం కాదని నా అభిప్రాయం.”

పౌలు తాను నిర్దోషినని వాదించటం

26 అప్పుడు అగ్రిప్పరాజు పౌలుతో, “నీవు చెప్పుకోదలచింది ఇక చెప్పుకోవచ్చు!” అని అన్నాడు. పౌలు తన చేతులెత్తి, తాను నిర్దోషినని నిరూపించుకోవటానికి ఈ విధంగా చెప్పటం మొదలు పెట్టాడు: ²⁴“అగ్రిప్ప రాజా! ఈ రోజు మీ ముందు నిలుచాని యూదులు నాపై ఆరోపించిన నేరాలు అసత్యమని ఋజువు చేసుకోవటానికి అవకాశం కల గలం నా అదృష్టం. ³మీకు యూదులతో, వాళ్ళ ఆచారాలతో, వాళ్ళు తర్కించే విషయాలతో బాగా పరిచయముంది. కనుక యిది నిజంగా నా అదృష్టం. నేను చెప్పేది మీరు శాంతంగా వివాలని మనవి చేసు కుంటున్నాను.

⁴నేను చిన్ననాటినుండి ఏ విధంగా జీవించానో యూదులకందరికీ తెలుసు. నా దేశంలో గడిచిన నా బాల్యం మొదలుకొని యెరూషలేములో జరిగిన సంఘటనల దాకా జరిగినదంతా వాళ్ళకు తెలుసు. ⁵వాళ్ళు నన్ను ఎన్నో సంవత్సరాలనుండి ఎరుగుదురు. నేను,

మన మతంలోని నిష్ఠగల పరిసయ్యల తెగను అను సరిస్తూ జీవించానని వాళ్ళకు తెలుసు. కావాలనుకొంటే వాళ్ళే యిది నిజమని నొడ్డున చెబుతారు. ⁶దేవుడు మన పూర్వీకులకు చేసిన వాగ్దానంలో నాకు నమ్మకం ఉంది. అందువల్లే నేను ఈ రోజు ఈ పరీక్షకు నిల బడవలసి వచ్చింది. ⁷ఈ వాగ్దానం పూర్తి కావాలని మన పండ్రెండు గోత్రాల వాళ్ళు రాత్రింబగళ్ళు విశ్వాసంతో దేవుణ్ణి సేవిస్తూ ఎదురు చూస్తున్నారు. ఓ రాజా! ఈ ఆశ నాలో ఉండటం వల్లే యూదులు నన్ను నేరస్థునిగా పరిగణిస్తున్నారు. ⁸దేవుడు చనిపోయిన వాళ్ళను బ్రతికిస్తాడు. ఈ సత్యాన్ని మీరు ఎందుకు కాదంటున్నారు? ⁹“ఒక్కప్పుడు నేను కూడా సజరీతు నివాసి యేసు నామము లేకుండా చెయ్యటం నా కర్తవ్యంగా భావించాను. ¹⁰నేను యెరూషలేములో చేసింది అదే. ప్రధాన యాజకులు యిచ్చిన అధికారంతో నేను చాలామంది పరిశుద్ధుల్ని కారాగారంలో వేసాను. వాళ్ళను చంపటానికి నేను నా అంగీకారం కూడా తెలిపాను. ¹¹ఎన్నోసార్లు నేను ఒక సమాజ మందిరమునుండి మరొక సమాజ మందిరానికి వెళ్ళి వాళ్ళను శిక్షించాను. వాళ్ళతో బలవంతంగా యేసును దూషించ చేసాను. పిచ్చి కోపంతో యితర పట్టణాలకు కూడా వెళ్ళి ఆ మార్గాన్ని అనుసరించే వాళ్ళను హింసించాను.

¹²“ఒక రోజు నేను, ప్రధానయాజకుల అధికారంతో, అనుమతితో డెమాస్ట్రసుకు వెళ్ళు న్నాను. ¹³నుమారు మధ్యాహ్నం వచ్చేండు గంటలప్పుడు, ఓ రాజా! నేను దారిలో ఉండగా ఆకాశంనుండి ఒక గొప్ప వెలుగు రావటం చూశాను. ఆ వెలుగు సూర్యుని కన్నా యింకా ఎక్కువ వెలుగుతో వచ్చి నా మీద నాతో ఉన్న వాళ్ళ మీద ప్రకాశించింది. ¹⁴మేమంతా నేలపై పడిపోయాము. ఒక స్వరం పోలి బాషలో నాతో ఈ విధంగా అనటం విన్నాను: ‘సౌలా! సౌలా! నన్ను ఎందుకు హింసిస్తున్నావు? ఇలా చేయటంవల్ల నీకే నష్టం కలుగుతుంది.’ ¹⁵నేను, ‘మీరవర ప్రభూ!’ అని అడిగాను. ‘నేను నీవు హింసిస్తున్న యేసును’ అని ప్రభువు జవాబు చెప్పాడు. ¹⁶ఇక లేచి నిలబడు, నిన్ను నా సేవకునిగా నియమించుకోవాలని అనుకున్నాను. నన్ను చూసిన ఈ సంఘటన గురించి, నేను చూపబోయే వాటిని గురించి యితర్రకు చెప్పటానికి నిన్ను నియమించాలని నీకు ప్రత్యక్షమయ్యాను. ¹⁷నిన్ను నీ వాళ్ళనుండి, యూదులుకాని వాళ్ళనుండి రక్షిస్తాను.

¹⁸వాళ్ళ కళ్ళు తెరిపించి వాళ్ళను చీకటినుండి వెలుగులోకి పిలుచుకు రావటానికి నిన్ను పంపుతున్నాను. వాళ్ళను సైతాను ఆధీనం నుండి కాపాడి, దేవుని వైపు మళ్ళించటానికి నిన్ను పంపుతున్నాను. వాళ్ళు నన్ను విశ్వసించి తమ పాపాలకు క్షమాపణ

పొందాలని, దేవుడు ఎన్నుకొన్న వాళ్ళతో కలిసి తమ స్థానం పొందాలని యిలా చేస్తున్నాను”

¹⁹“అందువల్ల అగ్రిప్ప రాజా! ఆకాశంనుండి వచ్చిన దివ్య దర్శనమును నేను అతిక్రమించలేను. ²⁰మారు మనస్సు పొంది దేవుని వైపు మళ్ళుమని, తమ నిజమైన పశ్చాత్తాపం మారుమనస్సు అన్న విషయం పనుల ద్వారా బుజువు చేయుమని ఉపదేశించాను. ఈ ఉపదేశం డెమాస్ట్రసు ప్రజలతో మొదలుపెట్టి యెరూషలేములోని ప్రజలకు, యూదయలోని యితర ప్రజలకు, యూదులుకాని వాళ్ళకు చెప్పాను. ²¹ఆ కారణంగా యూదులు నన్ను మందిరంలో పట్టుకొని చంపాలని ప్రయత్నించారు. ²²కాని దేవుని దయ ఈనాటికీ నా మీద ఉంది. కనుక చిన్నా, పెద్దా, అనే భేదం లేకుండా అందరికీ దీన్ని గురించి చెబుతున్నాను. మోషే మరియు ప్రవక్తలు జరుగనున్న వాటిని గురించి ముందే ఈ విధంగా చెప్పారు. ²³క్రీస్తు మరణించవలసి వస్తుంది. కాని బ్రతికి వచ్చిన వాళ్ళతో ఆయన మొదటివాడౌతాడు. తన ప్రజలకు, యూదులుకాని వాళ్ళకు వెలుగునిచ్చటానికే వచ్చాడని చెబుతున్నాను. నేను వీళ్ళు చెప్పినవి తప్ప వేరే విషయాలు చెప్పటం లేదు.”

²⁴సౌలు, తన రక్షణార్థం ఈ విధంగా మాట్లాడు తుండగా, ఫేస్తు, సౌలుతో వాదన ఆపమంటూ, “నీకు మతిపోయింది సౌలా! నీ పాండిత్యం నిన్ను పిచ్చివాణ్ణి చేస్తుంది” అని బిగ్గరగా అన్నాడు. ²⁵సౌలు, “మహా ఘనత పొందిన ఓ ఫేస్తు! నేను పిచ్చివాణ్ణి కాదు. సక్రమంగానే మాట్లాడాను. సత్యం చెప్పాను. ²⁶రాజా గారికి యివన్నీ తెలుసు. నేను రాజాగారితో స్వేచ్ఛగా మాట్లాడగలను. ఇవి అతని దృష్టి నుండి తప్పించుకోలేదన్న నమ్మకం నాకుంది. ఎందుకంటే యివి రహస్యంగా సంభవించలేదు. ²⁷అగ్రిప్ప రాజా! మీరు ప్రవక్తలు వ్రాసిన వాటిని నమ్ముచున్నారా? అవును, నమ్ముచున్నారని నాకు తెలుసు” అని సౌలు అన్నాడు.

²⁸అగ్రిప్ప, “అంత సులభంగా నన్ను క్రైస్తువునిగా చెయ్యాలనుకుంటున్నావా?” అని అన్నాడు.

²⁹సౌలు, “సులభమో, కష్టమో! మీరే కాదు, ఈ రోజు నా మాటలు వింటున్న ప్రతి ఒక్కడూ ఈ సంకెళ్ళు తప్ప మిగిలిన వాటిలో నావలె కావాలని దేవుణ్ణి ప్రార్థిస్తున్నాను” అని అన్నాడు.

³⁰రాజు లేవగానే రాష్ట్రాధిపతి, బెర్నికే, మరియు వాళ్ళతో కూర్చున్న వాళ్ళు లేచి నిలుచున్నారు.

³¹వాళ్ళ గది వదిలివెళ్ళూ తమలో తాము, “ఇతడు మరణ దండన పొందటానికి కాని, కారాగారంలో ఉండవలసిన నేరం కాని ఏదీ చేయలేదు” అని అనుకున్నారు. ³²అగ్రిప్ప ఫేస్తుతో, “ఇతడు చక్రవర్తికి విన్నవం చేయకుండా ఉండినట్లైతే విడుదలచేసి ఉండే వాణ్ణి!” అని అన్నాడు.

పాలు రోముకు వెళ్ళుట

తుఫాను

27 మేము ఇటలీకి ఓడలో ప్రయాణం చేయాలని అధికారులు నిర్ణయించి పాలును, ఇతర ఖైదీలను 'యూలి' అనబడే శతాధిపతికి అప్పగించారు. ఇతడు చక్రవర్తి దళానికి చెందినవాడు. మేము ఆసియ తీరాలకు వెళ్ళటానికి సిద్ధమవుతున్న 'అడ్రమత్తియ' అనే ఓడవెక్కి ప్రయాణం అయ్యాము. మాసిదోనియ ప్రాంతంలోని థెస్సలోనికకు చెందిన అరిస్టార్కు అనే వాడు మా వెంట ఉన్నాడు. మరుసటి రోజు మేము సీదోను చేరుకున్నాము. యూలి, పాలు తన స్నేహితుల్ని కలుసుకొని సహాయం పొందేటట్లు అతనికి అనుమతిచ్చి అతనిపై దయచూపాడు. 'అక్కడి నుండి మళ్ళీ ఓడలో ప్రయాణం సాగించాము. ఎదురుగాలి వీస్తూ ఉంది. అందువల్ల కుప్రకు దక్షిణంగా గాలి వీచని నీళ్ళలో ప్రయాణం సాగించాము. కీలికియ, పంపూలియల దగ్గర ఉన్న సముద్రం మీద ప్రయాణం చేస్తూ 'లుకియ' ప్రాంతంలో ఉన్న 'మూర' అనే పట్టణాన్ని చేరుకున్నాము. మా వెంట ఉన్న శతాధిపతి ఇటలీకి వెళ్తున్న 'అలెక్సాండ్రయ' ఓడను చూసి, మమ్మల్ని ఆ ఓడలో ఎక్కించాడు.

7 ఎదురు గాలి వీస్తూవుండటం వల్ల మా ప్రయాణం చాలా రోజుల వరకు మెల్లగా సాగింది. చాలా కష్టంగా 'క్వీడు' తీరాన్ని చేరుకున్నాము. ఎదురు గాలి వల్ల ముందుకు వెళ్ళలేక పాయాము. అందువల్ల దక్షిణంగా వెళ్ళి 'క్రేతు' ద్వీపాన్ని అడ్డంగా పెట్టుకొని 'సల్మోనే' తీరంగుండా ప్రయాణం సాగించాము. ఆ నీళ్ళలో మా ప్రయాణం కష్టంగా సాగింది. ఏదో విధంగా 'మంచి రేవులు' అనే స్థలాన్ని చేరుకున్నాము. ఈ తీరం 'లసెయ' అనే పట్టణానికి దగ్గరగా ఉంది.

8 అప్పటికే చాలా కాలం వృధా అయిపోయింది. కాని ప్రయాణం చెయ్యటం ప్రమాదకరమైపోయింది. ఉపవాస దినం* చేసే దినం కూడా దాటే పోయింది. అందుకు పాలు వాళ్ళను జాగ్రత్తపడుమని చెబుతూ, 10 "ప్రజలారా! ఈ ప్రయాణంలో మనకు కష్టాలు సంభవిస్తాయని నాకనిపిస్తూవుంది. ఓడను, సరుకును నష్టపోవటమే కాకుండా మన ప్రాణాలకు కూడా ప్రమాదం కలుగవచ్చు!" అని అన్నాడు. 11 కాని ఆ శతాధిపతి పాలు మాటలు వినక ఆ ఓడ యొక్క యజమాని మాటలు, నావికుల మాటలు విన్నాడు. 12 వాళ్ళున్న రేవు చలి కాలంలో ఉండటానికి పనికిరాదు. కనుక అనేకులు ప్రయాణం సాగించమని సలహా ఇచ్చారు. చలికాలం గడవటానికి 'ఫీనిక్సు' అనే రేవు చేరగలమని అంతా ఆశించారు. ఈ ఫీనిక్సు రేవు క్రేతు ద్వీపంలో ఉంది. నైరుతి, వాయవ్య దిశలనుండి మాత్రమే ఆ రేవును ప్రవేశించటానికి వీలుంటుంది.

13 దక్షిణ గాలి వీచగానే తమకు కావలసింది దారి కిందని వాళ్ళనుకున్నారు. లంగరు తీసి, ఓడను క్రేతు తీరం ప్రక్కగా నడుపుతూ ప్రయాణం సాగించారు. 14 అంతలోనే, ఊరకులోను అనబడే తీవ్రమైన తుఫాను గాలి క్రేతు ద్వీపం మీదుగా వీచటం మొదలైంది. 15 ఓడ ఆ తుఫానుగాలికి కొట్టుకొని పోయింది. ఎదురు గాలివల్ల మా ఓడ ముందుకు పోలేక పోయింది. మేమేమీ చెయ్యలేక పోయాము. గాలి వీచిన వైపు మా ఓడ కొట్టుకొని పోయింది. 16 "కాద" అనబడే చిన్న ద్వీపాన్ని అడ్డంగా పెట్టుకొని దాని ప్రక్కగా ప్రయాణం సాగించాము. ఓడకు కట్టబడిన పడవను చాలా కష్టంగా కాపాడగలిగాము. 17 దానిని ఓడమీదికి ఎక్కించిన తర్వాత త్రాళ్ళు బిగించి ఓడను గట్టిగా కట్టారు. ఓడ 'సూర్తిన' ప్రాంతంలోని యిసుక తిప్పల మీదికి వెడ్డుందని భయపడ్డారు. కనుక తెరచావల దించి ఓడను గాలి వీచే వైపు పోనిచ్చారు. 18 మరుసటి రోజు, తుఫానుగాలి తీవ్రంగా వీచటంవల్ల ఓడలోవున్న సరుకులు సముద్రంలో పడవేసారు. 19 మాడవ రోజు ఓడలో ఉపయోగించే పనిముట్లను కూడా సముద్రంలో పడవేసారు. 20 సూర్యుడు కాని, నక్షత్రాలు కాని చాలా రోజుల దాకా కనపడ లేదు. తుఫానుగాలి తీవ్రత తగ్గలేదు. మేము బ్రతుకుమీద ఆశ యిక పూర్తిగా వదులుకున్నాము. 21 చాలా రోజులనుండి వాళ్ళు ఆహారం తినలేదు. పాలు వాళ్ళ మధ్య నిలబడి, "నా సలహా పాటించి మీరు క్రేతు నుండి ప్రయాణం చేయకుండా ఉండవలసింది. అలా చేసి ఉంటే మీకు కష్టంగాని, నష్టంగాని కలిగిడి కాదు. 22 కాని, యిప్పుడు మిమ్మల్ని ఒకటి కోరుతున్నాను. ధైర్యంగా ఉండండి. మీలో ఒక్కరు కూడా ప్రాణాల్ని కోల్పోరు. కాని ఓడ మాత్రం నష్టమవుతుంది. 23 నేను ఎవరికి చెందానో, ఎవరి సేవ నేను చేస్తున్నానో ఆయన దూత నిన్న రాత్రి నా ప్రక్కన నిలబడి ఇలా చెప్పాడు: 24 "పాలూ! భయపడకు. విచారణకే నీవు చక్రవర్తి ముందు నిలబడతావు దేవుడు దయదలించి, నీ కోసం నీతో ప్రయాణం చేస్తున్న వాళ్ళ ప్రాణాలను రక్షించాడు." 25 అందువల్ల ప్రజలారా! ధైర్యంగా ఉండండి. నాకు దేవుని పట్ల నమ్మకం ఉంది. ఆయన చెప్పినట్లే జరుగుతుంది. 26 మనం త్వరలోనే ఒక ద్వీపానికి కొట్టుకుపోతాము" అని అన్నాడు.

27 సున్నాలవ రోజు రాత్రి కూడా మేమింకా అద్రియ సముద్రంలో గాలికి కొట్టుకొని పోతున్నాము. సుమారు అర్ధరాత్రి వేళ నావికులు భూమి దగ్గరకొచ్చిందని గ్రహించారు. 28 బుడుదు* నీళ్ళలోకి వేసి ఇరవై బారల లోతుందని తెలుసుకున్నారు. కొంతసేపైన తర్వాత

మళ్ళీ బుడుదు నీళ్ళలోకి వేసి పదునెదు బారల లోతుం దని తెలుసుకున్నారు. ²⁹ఓడ, రాళ్ళకు కొట్టుకుంటుం దని భయపడి ఓడ వెనుక భాగంనుండి నాలుగు లంగర్లు వేసారు. ఆ తదుపరి సూర్యుని వెలుగు కోసం ప్రార్థించారు. ³⁰నావికులు ఓడ ముందుభాగంనుండి లంగర్లు నీళ్ళలోకి దింపుతున్నట్లు నటిస్తూ ఓడకు కట్టబడిన చిన్న పడవను సముద్రంలోకి దింపారు. తప్పించుకు వెళ్ళాలని వాళ్ళ ఉద్దేశ్యం. ³¹అప్పుడు పౌలు శతాధి పతితో, సైనికులతో, “ఈ నావికులు ఓడలో ఉంటే తప్ప మీరు రక్షింపబడరు” అని అన్నాడు. ³²ఇది విని సైనికులు పడవకు కట్టిన త్రాళ్ళను కోసి ఆ పడవను నీళ్ళలోకి పోనిచ్చారు. ³³సూర్యోదయానికి ముందు పౌలు వాళ్ళు నందర్ని తినుమని చెబుతూ, “గడిచిన పదునాలుగు రోజుల నుండి మీరు ఆహారం ముట్ట కుండా జీవించారు. ఏం జరుగనున్నదో మీకు తెలియదు. అయినా కాచుకున్నారు. ³⁴ఇక మిమ్మల్ని కొంచెం తినుమని వేడుకోంటున్నాను. మిమ్మల్ని రక్షించుకోవాలంటే తినటం అవసరం. మీ తలలపై ఉన్న ఒక్క వెంట్రుక కూడా రాలిపోదు” అని అన్నాడు. ³⁵ఇలా చెప్పాక అతడు రాట్టెను తీసుకొని దేవునికి అందరి ముందు కృతజ్ఞతలు చెప్పి దాన్నుండి ఒక ముక్కను విరిచి తినటం మొదలు పెట్టాడు. ³⁶అప్పుడందరూ ధైర్యం తెచ్చుకొని ఆహారం పుచ్చుకున్నారు. ³⁷మా సంఖ్య మొత్తం రెండువందల డెబ్బది ఆరు. ³⁸వాళ్ళంతా తృప్తిగా తిన్నారు. ఆ తర్వాత ఓడలో ఉన్న మిగతా దాన్యాన్ని సముద్రంలోకి పారవేసి ఓడను తేలిక చేసారు.

ఓడ పగిలి పోవటం

³⁹సూర్యోదయమయింది. వాళ్ళకు భూమి కనిపించింది. కాని వాళ్ళు అది గుర్తించలేదు. ఇసుక ఉన్న తీరం యొక్క పావు కనపడగానే ఓడను విల్తే అక్కడ ఆపాలనుకున్నారు. ⁴⁰త్రాళ్ళు కోసేసి లంగర్లను సముద్రంలోకి పడనిచ్చారు. చుక్కానుల త్రాళ్ళు విప్పారు. ఓడ యొక్క ముందుభాగంలో ఉన్న తెరిచాపను లోపి ఓడను తీరం వైపు పోనిచ్చారు. ⁴¹కాని ఆ ఓడ నీళ్ళలో ఉన్న యిసుకకు తగిలి భూమిలో చిక్కాకొని పోయింది. ఓడ యొక్క ముందుభాగం యిసుకలో చిక్కుకుపోవటం వల్ల ఓడ కదలేదు. అలలు తీవ్రంగా కొట్టటం వల్ల ఓడ యొక్క వెనుక భాగం ముక్కలై పోయింది.

⁴²నేరస్టులు ఈది పారిపోకుండా ఉండాలనే ఉద్దేశ్యంతో సైనికులు వాళ్ళను చంపాలని నిశ్చయించుకున్నారు. ⁴³కాని పౌలు ప్రాణాన్ని కాపాడాలనే ఉద్దేశ్యంతో ఆ శతాధిపతి సైనికులు చేయదలచిన దానిని చేయనివ్వలేదు. ఈద గలిగిన వాళ్ళను, నీళ్ళలోకి దూకి ఒడ్డును చేరుకోమని ఆజ్ఞాపించాడు. ⁴⁴మిగతా

వాళ్ళను చెక్కల సహాయంతో, ఓడ యొక్క విరిగిన ముక్కల సహాయంతో, ఒడ్డును చేరుకోమన్నాడు. ఈ విధంగా అందరూ స్వేమంగా తీరాన్ని చేరుకున్నారు.

మెలితే ద్వీపం

28 తీరం చేరుకున్నాక ఆ ద్వీపాన్ని ‘మెలితే’ అంటారని తెలుసుకున్నాము. ²ఆ ద్వీపంలో నివసించే వాళ్ళు మాపై చాలా దయచూపారు. అప్పుడు వర్షం కురుస్తూవుంది. చలి తీవ్రంగా ఉంది. వాళ్ళు చలిమంటలు వేసి మమ్మల్ని కూడా రమ్మన్నారు. ³పౌలు కట్టెలు ప్రోగుచేసి ఆ మోపును మంటపై వేసాడు. ఆ కట్టెల మోపునుండి ఒక పాము ఆ వేడికి తట్టుకోలేక వెలుపలికి వచ్చి, పౌలు చేతిని కరిచి దాని పళ్ళతో పట్టుకుంది. ⁴ఆ ద్వీపవాసులు పౌలు చేతికి పాము వ్రేలాడి ఉండటం చూసి తమలో తాము, “ఇతడు తప్పక ఒక హంతకుడై ఉండాలి! సముద్రంనుండి తప్పించుకున్నాడు కాని, దేవుడతన్ని బ్రతుకనివ్వలేదు” అని అనుకున్నారు. ⁵కాని పౌలు, ఆ పామును మంటలోకి దురిమి వేసాడు. అతనికి ఏ హాని కలగలేదు. ⁶వాళ్ళు అతని శరీరం వాచి పోతుందనో, లేక అతడు అకస్మాత్తుగా చనిపోతాడనో అనుకొని చాలా సేపు కాచుకున్నారు. అతనికి ఏ హాని కలగక పోవటం గమనించి, వాళ్ళు తమ మనస్సును మార్చుకొని, “అతడు ఒక దేవత” అని అన్నారు.

⁷ఆ ప్రక్కనున్న పొలాలూ ‘పాస్టి’ అనే అతనికి చెందినవి. పాస్టి ఆ ద్వీపానికి అధికారి. అతడు మమ్మల్ని తన యింటికి ఆహ్వానించి మూడు రోజుల దాకా అతిథిసత్కార్యాలు చేసాడు. ⁸పాస్టి తండ్రి జ్వరంతో, చీమునెత్తురు నిరోచనాలతో మంచం పట్టి ఉన్నాడు. పౌలు అతణ్ణి చూడటానికి వెళ్ళాడు. దేవుణ్ణి ప్రార్థించి పౌలు తన చేతుల్ని అతని తలపై ఉంచాడు. వెంటనే అతనికి నయమై పోయింది. ⁹ఈ విధంగా జరిగిన తర్వాత ఆ ద్వీపంలో ఉన్న మిగతా రోగులు కూడా వచ్చారు. వాళ్ళక్కూడా నయమైపోయింది. ¹⁰ఆ ద్వీప వాసులు మమ్మల్ని ఎన్నో విధాలగా గౌరవించి మేము ప్రయాణమయ్యేముందు మాకు కావలసిన సామగ్రినిచ్చారు.

రోముకు రావటం

¹¹చలికాలమంతా ఆ ద్వీపంలో ఉండి పోయిన ఒక ఓడలో మూడు నెలల తర్వాత ప్రయాణం చేసాము. అది అలెక్సాండ్రీయ నగరానికి చెందిన ఓడ. దాని పేరు “కవల దేవతలు.” ¹²మేము ‘సురకూసై’ అనే పట్టణానికి చేరుకున్నాము. సురకూసైలో మేము మూడు రోజులుండి, మరల బయలు దేరాము. ¹³మేము రేగియ నగరానికి వచ్చాము. మరునటి రోజు నైరుతి గాలి వీచటంతో మేము బయలు దేరగలిగాము.

ఒక రోజు తరువాత మేము పొయెలీ నగరం చేరాము. ¹⁴అక్కడున్న సోదరుల్లో కొందర్ని కలుసు కున్నాము. వాళ్ళు మమ్మల్ని ఆహ్వానించి తమతో ఒక వారం ఉండుమన్నారు. ఈ విధంగా రోము చేరుకున్నాము. ¹⁵రోములో ఉన్న సోదరులు మేము వస్తున్నామని విన్నారు. మమ్మల్ని కలుసుకోవడానికి వాళ్ళు అప్పీయా ఫోరమ్,* ట్రెయిన్ బాబెర్స్ అనే గ్రామాల వరకు వచ్చారు. వీళ్ళను చూడగానే పౌలు దేవునికి కృతజ్ఞతలు చెప్పుకున్నాడు. అతనిలో ధైర్యం కలిగింది. ¹⁶మేము రోము పట్టణం చేరుకున్నాక పౌలును ఏకాంతంగా ఉండనిచ్చారు. కాని ఒక సైనికణ్ణి అతనికి కాపలాగా ఉంచారు.

రోము నగరంలో బోధించటం

¹⁷మూడో రోజుల తర్వాత పౌలు యూదుల నాయకుల్ని పిలిపించాడు. అంతా సమావేశమయ్యాక పౌలు వాళ్ళతో, “సోదరులారా! మన ప్రజలకు విరుద్ధంగా లేక మన పూర్వీకుల ఆచారాలకు విరుద్ధంగా నేను ఏదీ చెయ్యలేదు. అయినా నన్ను యెరూషలేములో బంధించి రోము అధికారులకు అప్పగించారు. ¹⁸వాళ్ళు విచారణ చేసారు. కాని యూదులు ఆరోపించినట్లు మరణాదండన పొందవలసిన అవసరమేదీ నేను చెయ్యలేదు. కనుక నన్ను విడుదల చెయ్యాలనుకున్నారు. ¹⁹కాని, దానికి యూదులు ఒప్పుకోలేదు. నేను చక్రవర్తికి విజ్ఞాపన చెయ్యటం అవసరమైంది. యూదులపై నేరారోపణ చెయ్యటానికి నేనిక్కడికి రాలేదు. ²⁰ఈ కారణంగానే నేను మిమ్మల్ని చూసి మాట్లాడాలని పిలువనంపాను. ఇశ్రాయేలు ప్రజల్లో ఉన్న ఆశ కోసం నేని సంకెళ్ళలో ఉన్నాను” అని అన్నాడు.

²¹వాళ్ళు ఈ విధంగా సమాధానం చెప్పారు: “యూదయం నుండి మిమ్మల్ని గురించి మాకెలాంటి ఉత్తరంరాలేదు. అక్కడినుండి వచ్చిన సోదరులు కూడా మిమ్మల్ని గురించి ఏ సమాచారం చెప్పలేదు. చెడుగా మాట్లాడలేదు. ²²కాని అన్ని ప్రాంతాల వాళ్ళు ఈ మతాన్ని గురించి విరుద్ధంగా మాట్లాడుతున్నారని మాకు తెలుసు. అందువలన దీన్ని గురించి మీ అభిప్రాయం వినిపించండి.”

²³పౌలును కలుసుకోవడానికి వాళ్ళు ఒక దినాన్ని నిర్ణయించారు. ఆ రోజు మొదటి రోజుకన్నా ఎక్కువ మంది పౌలు నివసించున్న స్థలానికి వచ్చారు. పౌలు ఉదయంనుండి సాయంకాలం దాకా వాళ్ళతో మాట్లాడి, దేవుని రాజ్యాన్ని గురించి విడమరచి చెప్పాడు. మోషే ధర్మశాస్త్రంనుండి, ప్రవక్తల వ్రాతల నుండి ఉదాహరణలు తీసుకొని, యేసును గురించి చెప్పి వాళ్ళను ఒప్పించడానికి ప్రయత్నించాడు. ²⁴అతడు చెప్పింది కొందరు నమ్మారు. కొందరు నమ్మలేదు. ²⁵వాళ్ళలో వాళ్ళకు భేదాభిప్రాయం రావటం వలన వాళ్ళు వెళ్ళి పోవటం మొదలుపెట్టారు. పౌలు ఈ చివరి మాట చెప్పటం మొదలు పెట్టాడు: “పరిశుద్ధాత్మ మీ పూర్వీకులతో ప్రవక్త యెషయా ద్వారా ఈ విధంగా చెప్పి నిజం పలికాడు:

²⁶ ‘ప్రజలతో ఈ విధంగా చెప్పు: మీరెప్పుడూ వింటుంటారు. కాని ఎన్నటికీ అర్థం చేసుకోరు! మీరు అన్ని వేళలా చూస్తుంటారు. కాని ఎన్నటికీ గ్రహించరు.

²⁷ వాళ్ళు కళ్ళతో చూసి, చెవుల్లో విని హృదయాలతో అర్థం చేసుకొని నా వైపు మళ్ళితే నేను వాళ్ళకు నయం చేస్తాను. కాని అలా జరుగకూడదని ఈ ప్రజల హృదయాల ముందే మొద్దు బారాయి. వాళ్ళకు బాగా వినిపించదు. వాళ్ళు తమ కళ్ళు మూసుకున్నారు.’

యెషయా 6:9-10

²⁸“అందువల్ల మీరీ విషయాన్ని గ్రహించాలి. రక్షణను గురించి ఈ సందేశం యూదులు కాని వాళ్ళ వద్దకు పంపబడింది. వాళ్ళు వింటారు!” ²⁹*

³⁰పౌలు రెండు సంవత్సరాలు తాను అద్దెకు తీసుకున్న ఇంట్లో నివసించాడు. తనను చూడాలని వచ్చిన వాళ్ళందరికీ స్వాగతం చెప్పాడు. ³¹ధైర్యంగా, స్వేచ్ఛతో దేవుని రాజ్యాన్ని గురించి చెప్పి, యేసు క్రీస్తు ఘోషించు గురించి బోధించాడు.

అప్పీయా ఫోరమ్ రోము నగరము దగ్గర అప్పీయాకు వెళ్ళే మార్గములోనున్న ఒక సంత జరిగే గ్రామము. ట్రెయిన్ బాబెర్స్ అనగా మూడు సత్రాల గ్రామము.

వచనం 29 కొన్ని వ్రాత ప్రతులలో 29వ వాక్యము చెప్పబడింది: “అతడిలా అన్నాక, యూదులు తమలో తాము తీవ్రంగా వాదించుకొంటూ వెళ్ళిపోయారు.”

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>